
קר 


דו האָסט מיר, יואב, וויפל מאָל געמאָלדן, 

אַז ווילסט מיט מיר גאָר וויכטיקס איבעררעדן 
און אחיתפל, דו --- אויך דו, דאָס זעלבע. 

און כאָטש איר האָט געמאָלדן דאָס באַזונדער, 
פאַרטראָג איך נישט אין אונדזער מיט קיין סודות 
און וויל אייך הערן ביידע דאָ צוזאַמען. 


יוא ב 
זאָל זיין אַזױ. איך האָב נישט ליב צו האַלטן 
די שװוערד אין שייד און אַ געדאַנק אין מח. 
ס'איז דיר באַקאַנט דאָך, מלך, אַבנרס פירונג, 
ער האָט אַקעגן דיר געשטעלט אישיבשת -- 


"וד 
איז ער דען נישט אַ זון פון מלך שאול? 


יוא ב 
און ווייל ער איז אַ זון פון מלך שאול, 
האָט ער פאַרדינט מיר זאָלן אים ערשט האַסן 
עס חזרן זיך איבער אָפט די פאַלן, 
אַז אַבנרס לייט באַפאַלן אונדזער גרענעץ 
און הרגענען די װאַך. 


דור 
קען זיין, אַז אַבנר 
דערציילט איש-בשתן גאָר דאָס פאַרקערטע: 
אַז אונדזערע באַפאַלן זײ ער גרענעץ. 
אַזױ פאַרגיסט מען בלוט פון פאָלק ישראל! 


יוא ב 
און ס'וועט דאָס בלוט אַזױ נאָך לאַנג זיך גיסן, 
ביז דעמלט ווען דו װועסט די קליינע שטרייטן 
צום סוף פאַרװאַנדלען אין אַ שלאַכט אַ גרויסער. 


ד אה 
און װאָס וועסטו מיר זאָגן, אחיתפל ? 


א ח ית פ ל 
אַז יואב האָט אַ טעות. קריגער מיינען, 
אַז דעם נצחון קען מען תמיד ברענגען 
נאָר אויף דער שפּיץ פון שווערד. נישט בלוט פאַרגיסן! 
עס קען דאָס בלוט, װאָס װעט פאַרגאָסן ווערן 
פאַרפלעקן אונדז און אויך דעם מלך דוד 
אויף דורות. כ'האָב אַן אַנדער מין כלי זין : 
מיר דאַרפן אונטערקויפן אַבנרס מענטשן, 
דערצו נאָך זיי דערפירן צו אַ מצב 
פון שפּאַלטונג און צעשטערונג. ווייזן איינעם 
די שװאַכקײט פונעם צווייטן, און זיי אַלעצ -- 
די שװאַכקײט פון איש-בשת זייער מלך, 


רור 
איך האָב פאַרנומען אייער ביידנס עצות. 
איך גלייב, אַז ביידע צילן צו פאַרשטאַרקן 
דאָס הויז פון דוד ביז דער וייטער צוקונפט, 
פאַרװאָס האָט אָבער קיינער פון אייך ביידע 
אַפילו נישט דערמאָנט דעם נאָנטן עבר, 
די שוין דערגרייכטע וויכטיקע נצחונות ? 
ווער זענען מיר געװוען ? -- פאַררעטער, מורדים, 

פאַרטריבן אין די זאַמדן פון דער מדבר, 
באַהאַלטענע אין היילן װי די חיות. / 
ס'האָט יעדער איינער אונדז געקענט פאַרשעמען 
און אָן משפּט אויך אֲפילו טויטן, 
נאָר איצט, איצט זעט, װי ס'האָט זיך אַלץ געביטן: 
ס'האָט מיך יהודה אויסגעװויילט פאַר מלך, 
ס'איז יואב שוין נישט מער קיין ראש פון רויבער, 
נאָר איז דער שר צבא פונעם מלכס חייל, 
און אחיתפל, איז בעל יועץ פונעם מלך., 
מיט יעדן טאָג װאַקסט העכער אונדזער אָנזען, 
מיט יעדן טאָג ווערט גרעסער אונדזער מחנה, 
און גאַנץ ישראל װעלן מיר געװוינען 
נאָר ווייסט איר וויאַזױ ? נישט דורך מלחמות 
מיט אַבנרן, נאָר דווקא קעגן פּלשתים. 
דאָס פאָלק וועט וויסן ווער עס העלפט און שיצט עס, 
און יעדער שלאַכט-נצחון איבער פּלשתים, 
װעט ברענגען אונדז אויך זיג אויף פאָלק ישראל, 
דערמיט -- אַ סוף צום שטרייט! 

ער שטייט אויף פון טראָן. 


איך דאַנק אייך ביידע 
פאַר' טרייער זאָרג צו אייער פאָלק און מלך, 
יואב און אחיתפל אָפּ. אויפטריט קנעכט. 


ק נע כ ט 
דער שר צבא אַבנר בעט אים אויפצונעמען 


+ וט 
איך װאַרט אויף אים, 
קנעכט אָפּ. דוד װענדט זיך צו אחיתפלן, 
פאַרלאָז מיך, 
אחיתפל באַהאַלט זיך הינטער אַ פאָרהאַנג. אויפטריט אבנר. דוד 
שטייט אויף פון טראָן, גייט אים אַנטקעגן, נעמט אים אֵרום און 
קושט אים. 
שלום, אַבנר! 

א 3 ר 
גערירט. 
אָ. מלך ! 


ר רה 
רוף מיך ווי אַמאָל נאָר : דוד, 


א ב ; ר 
איך האָב זיך נישט פאַרדינט אַזויפיל חסד. 


הור 


ווען איך האָב נאָך געהאַלדוט דעם פּאַסטעך-שטעקן 
האָט שוין דיין שװוערד אין שלאַכט באַװויזן װוּנדער. 


א ב ; ר 
כ'בין אָבער דיר דערנאָך אַ פיינט געװאָרן. 


רד 
איך ווייס: איש-בשת איז געווען דער שאָטן, 
װאָס דיין געשטאַלט האָט אויפן טראָן געװאָרפן. 
נאָר װי מען האָט דערציילט, איז דיר שוין נמאס 
דאָס אומזיניקע שפּילן מיטן שאָטן 


א ב ; ר 
יאָ, ס'איז מיר נמאס און איך בין געקומען 
דיך בעטן, אַז דו זאָלסט מיין חטא פאַרגעבן. 


רוד 
ס'קען מיין מחילה ואַשן ריין דיין נעכטן 
װאָס קלערסטו אָבער מיט דיין היינט צו מאַכן? 


א ב נ ר 
איך האָב באַשלאָסן דיר פון היינט צו דינען. 
מיין נאָמען האָט באַטײט דורך לאַנגע יאָרן 


פאַר שונאים --- שרעק, און אַכטונג --- ביי ישראל. 
איך ברענג מיט זיך פיל שלאַכט און מאַכט דערפאַרונג, 

און ברענג מיט זיך -- דאָס איז מסתם וי זיכער -- 
נאָך אַלע שבטים פונעם פאָלק ישראל, 


4 
כ'בין גרייט מיט פרייד דערפילן דיין בקשה. 
דו וועסט מיט יואבן מיין חייל פירן. 


אי בנר 
צו זיג און רום פאַר אונדזער פאָלק ישראל! 


דיב 
נאָר איין באַדינג איך האָב צו דיר: די עוולה, 
װאָס שאול איז אַקעגן מיר באַגאַנגען -- 
זאָלסטו פאַרריכטן. 


א בנ ר 
וועלכע, מיינט דער מלך? 


דאש" 
דו זאָלסט מיר אומקערן מיין ווייב, מיין מיכל. 


אפמנר 
איך שווער, אַז װעסט דיין ווייב באַקומען. 
איצט גיי איך צו די זקנים פון ישראל 
און װעל זיי זאָגן: ס'האָט יַמאָל נאָך דוד, 
פאַר שאולס לעבן, אייך געפירט די שלאַכטן 
ער איז שוין לאַנג אַן אייגענער געװאָרן 
טאָ וויילט אים אויך פאַר מלך. 


הור 
גי בשלום! 
אבנר אָפּ. 


ס'איז אָנגעזען ביים פאָלק דער נאָמען אַבנרס, 
ער װעט צו מיר נאָך אַלע שבטים ברענגען 
און גוט איז אויך, װאָס יואב וועט באַקומען 

צו זיך אַ צווייטן פירער פונעם חייל., 

ער דינט מיר טריי, נאָר ער איז ווילד און גרויזאַם, 

ער ואַרפט אָפט אָן אויף מיר אַלין אַ פּחד, 
פּויזע. 


נאָך װאָס האָב איך פאַרלאַנגט צו ברענגען מיכלען? 
איך ליב זי נאָך! איך שרצק זיך יאר דער רוט 
פון דער באַגעגעניש. נאָר גוט איז וויסן, 
אַז איך װעל האָבן שאולס שר צבא אַבנר 
און שאולס טאָכטער, ס'בלייבט נאָר איין איש-בשת. 
נאָר דעם װעל איך נישט רירן. ער װעט אויסגיין 
פון אייגענער פאַרלוירנקייט און אָנמאַכט. 

אָפּ. אויפטריט אחיתפל. 


א היה פל 
ס'איז מיר געלונגען! ס'איז שוין מער נישט יואב 
דער אָנפירער פון דודס גאַנצן חייל, 
איצט זאָלן ביידע צװוישן זיך זיך ראַנגלען -- 
געווינען װעט דער דריטער --- אחיתפל! 

אויפטריט יואב. 


יוא ב 
דו ביסט נאָך אַלץ ביים מלך, אחיתפל ? 


א היה פ5 
דער מלך דוד האָט מיך נאָך פאַרהאַלטן 
געװאַלט אן עצה... 

יוא 8 
װייניקער די עצות 
און מערער גוטע קריגער און כלי זין! 


אה יה 58 
דער יעזש האָט אויף זיין גוף אַ שטאַרקן פּאַנצער, 
דער מענטש האָט אָבער בלויז אַ הויט אַ דינע. 

און דאָך האָט ער, דער יעזש, פאַר מענטשן מורא 
און נישט דער מענטש פאַר אים. 


"ואב 
כ'האָב פיינט משלים! 


א ה יית פ ל 
ס'איז אייביק שוין די טבע פון נאַראָנים, 
אויף דעם װאָס זיי פאַרשטייען נישט צו זאָגן: 
איך האָב עס פיינט. 
יוא ב 

אָ, חוצפּהדיקער כלב ! 
פאַר רייד אַזעלכע, װאָלט איך דיר געגעבן 
די שאַרף פון שװוערד פון מיינער צו פאַרזוכן. 
נאָר זי איז אָבער צוגעוווינט צו טרינקען 
דאָס בלוט פון קריגער-העלדן אויפן שלאַכט-פעלד 
און נישט זיך איינצושמירן מיט דער צואה 
פון קאַליקעס, פון הויקערס, צי געברייכטע. 


א היית פל 
איך ווייס, אַז ביי די פירער פונעם חייל, 
איז דאָס, װאָס יעדער קען גלייך זען ביים מענטשן: 
דער כח, די געשטאַלט -- דער גאַנצער עיקר. 
נאָר נישט די שלאַכט באַשטימט דעם אױיסגאַנג 
פון דער מלחמה, נייערט די הכנות. 
דו שלאָגסט זיך שוין ביים סוף פון דער מלחמה 
און מיינסט דערפאַר, אַז דו נאָר האָסט פאַרדינט דיר 
דעם גאַנצן רום פון יעדן שלאַכט-נצחון. 


יוא ם 
לויט דיינע רייד קומט אויס, אַז אחיתפל, 
װאָס האָט אין האַנט נאָך נישט קיין שװוערד געהאַלטן, 
אַז ער, דער פּחדן, פירט גאָר מיינע שלאַכטן 
כאַדכאַ, כאַדכאַ! איך זע דיך שוין אין פּאַנצער, 

מיט שװוערד און שפּיז, צי גאָר מיט פייל און בויגן 
אין שפּיץ פון חייל אויף אַ פערד אַ וייסן, 
װאָס פאַר אַ בילד! װאָס פאַר אַ פרייד צו קוקן! 


א ה ית פל 
ווער ווייסט, ווען איך װעל שטיין בראש פון חייל, 
אַ צווייטער אָבער, װוצט דאָרט שטיין בקרוב. 


יוא ב 
ס'איז שקר און ס'איז שטות! ס'איז נישט פאַראַנען 
אויף יואבס אָרט קיין צווייטער אין יהודה! 


א ה יי ת פל 
איז נישט פאַראַן אַזעלכער אין יהודה, 
טאָ װעט ער זיך געפינען אין בנימין. 


יזא 2 
װוי קען אַ שונא פירן דודס חייל? 
דו ביסט ביים זינען?! 


אהיהפלפ 
ס'קען אַמאָל זיך טרעפן, 
אַ שונא זאָל אַ גוטער פריינט נאָך ווערן. 


וד אב 
נאָר ווען ער ליגט אַ טויטער מיר צופיסנס. 
אה ייה פיל 
ער װועט נישט ליגן טויט ביי דיר צופיסנס, 
נאָר װעט, וי דו, אויך שטיין בראש פון חייל, 


יוא בם 
גענוג מיט רעטענישן! זאָג דעם נאָמען! 


א ח יי ת פ ל 
ס'איז אבנר. 
אויפטריט דוד, 

יוא ב 
איז אמת, מלך, אַז געווען איז אַבנר? 


דרד 
ס'איז װאָר. 
יוא ב 
און דוֹ האָסט נישט געטויט דעם כלב? 


חור 

דו האָסט פאַרגעסן, יואב, ווּ מיר זענען 

דו מיינסט נאָך, אַז מיר זענען אין דער מדבר, 
צי ערגעץ אין אַ הייל פון ווילדע חיות. 

ס'האָט דאָרטן גאָר אַן אַנדער רעכט געװועלטיקט. 
ס'איז נייטיק דאָרט געווען די טאַט די שנעלע. 
נאָר איצט ביסטו אין אונדזער הױפּשטאָט חברון 
און דו ביסט שר צבא. מוזסט דיין ווילדקייט צוימען! 
איך דאַרף דיין שװוערד נישט האָבן פאַר ישראל, 
נאָר פאַר די פּלשתים און פאַר עמון, מואב, 

ווייל אין ישראל איז געזעץ פאַראַנען, 

און ס'איז דער היטער פון געזעצץ -- דער מלך! 


יוא בם 
יאָ, דו ביסט מלך, נאָר ס'איז יואב, יואב 
און נישט קיין צווייטער -- שר צבא פונעם חייל! 
אָפּ. 
א ה י ת פ ל 


וי װאַגט ער זיין אַזױ דיר װידערשפּעניק? 
איך װאָלט דערפאַר פאַריאָגט אים פונעם חייל! 


יהי 
צו שנעל דיין משפּט. שווער איז צו געפינען 
אַ מענטש אַ העלדישן אַזאַ װוי יואב. 


א חיתהפס? 
איך גלויב, אַז ס'איז פאַראַנען נאָך אַזעלכער, 

א 
און דער איז ווער? 


א ח יה פֿל 


צי מיינסטו אויך װוי יואב, 
אַז דער, װאָס פירט דאָס חייל אין די שלאַכטן, 
מוז דווקא זיין אַ הויכער מאַן, אַ פעסטער? 
צי האָסטו נישט באַזיגט נאָך וי אַ ייִנגל, 
דעם גבור גליתזּ 

היה 
ס'האָט אַזױנס געטראָפן 

מיט איינעם -- גלית, און מיט איינעם -- דוד, 
נאָר פּרוּוו און שטעל זיך פאָר אַזאַ ‏ מלחמה: 
די מחנה פון די פּלשתים -- שטאַרקע מענער, 
מיט שװוערדן, שפּיזן און מיט פייל און בויגנס, 
און קעגן זיי --- דאָס חייל פון יהודה; 
פון קליינע ייִנגלעך, אין די הענט בלויז שטיינער, 


א ה ית פ ל 


איך האַלט ביי מיינעם: אויך אויף אַ מלחמה, 
איז אַלץ דאָס וויכטיקסטע -- דעם פירערס חכמה! 


הוה 


מיר דאַכט זיך, ווילסט מיר געבן אָנצוהערן, 
אַז װאָלסט, וי יואב, אויך געקענט זיין שר צבא. 
און יואב מיינט, אַז אויסער ראש פון חייל, 
װאָלט ער געקענט אויך וערן מיין בעל יועץ. 
ס'װאָלט וויי געווען צו מיר און צו ישראל, 
ווען איינער װאָלט געטון דעם צוייטנס אַרבעט, 
איצט, אַלטער פריינט, קום, לאָמיר גיין שפּאַצירן, 
אין גאָרטן בליִען שוין די איילבירט-ביימער, 

ביידע אָפּ. אויפטריט יואב. 

יוא ב 

עס מיינט דער מלך, אַז אין שטאָט, אין חברון, 
װעט ער דעם װאָלף נאָך מאַכן פאַר אַ כלב. 
ס'וועט יואב נישט דערלאָזן אױיסצוטראָגן 
דעם גורל זיינעם דורך די הענט פון צווייטע. 
איך האָב דערװוּסט זיך, ווּ אַװעק אין אַבנר 
און האָב געשיקט שליחים אים צו רופן 
איך האָב געמיינט, אַז נאָך מיין ווידערווילן, 
װעט דוד אים אַן אַנדער ענטפער געבן. 
ער האָט קיין אַנדער ענטפער נישט געגעבן -- 
װעל א י ך אים געבן! 

אויפטריט אבנר. 


א ב 3 ר 
שלום, יואב! 


ז"הראצשה 
אַבנר, 
איך האָב געהערט, אַז ביסט געווען ביים מלך 
און פאָרגעלייגט אים דינען. 


פ-ר 
יאָ ס'איז אמת. 
איך וויל דאָס פאָלק אים געבן און מיין חייל. 


יופ 2 
און װער איז דען געבליבן אין דיין חייל ? 
בלויז הויקערס, הינקענדיקע און געברייכטע. 
און װאָסער װאָפן האָבן דיינע קריגער? 
נישט שפּיזן, שווערדן און נישט פייל און בויגנס, 
נאָר שטעקנס, שטיינער און אויך אַלטע שופרות 
דעם פיינט צו איבערשרעקן מיטן בלאָזן... 


איב 2 = 
אָ, וויפל חוצפּה אין דיין שטים און חוזק! 
ווען כ'בין אַמאָל צו שאולן געקומען, 

איז נאָך אינגאַנצן נישט געווען קיין חייל, 
איך האָב גענומען מענטשן פונעם אַקער 

און זיי געלערנט וי אַ שװערד צו האַלטן 
און װיאַזױ אַ בויגן אָנצוציִען. 

פון פּױערן און פּאַסטעכער האָט אַבנר 


געבויט דאָס ערשטע חייל פון ישראל! 


יה6אב 
און מיט דעם חייל נישט דעם פיינט געשלאָגן 
נאָר דודן און מיך געיאָגט כסדר. 
נאָר ס'איז אַ העלד געווען דער מלך שאול: 
ער האָט געזען, אַז ס'איז די שלאַכט פאַרלוירן 
און קען נאָך פאַלן אין די הענט פון שונא -- 
האָט ער זיך אויף דער בלויזער שװערד געװאָרפן. 
ער האָט אַ טוט פון כבוד אויסגעויילט זיך. 
דערפאַר האָט שוין זיין שר צבא אויסגעקליבן 
די שאַנד --- אַבי זיך ראַטעװען דאָס לעבף 


א כבנר 
צו לעבן ווייטער נאָך אַזאַ מפּלה 
און אויפשטעלן פונסניי דאָס הויז פון שאול, 
איז נייטיק מערער מוט און כח, 
וי אין פאַרצווייפלונג אויף דער שװערד זיך װאַרפן. 


יוא ב 

דו רימסט זיך נאָך מיט דיינע מיאוסע מעשים. 
און טאַקע ווייל דו האָסט זיך פעסט געקלאַמערט 
אין הויז פון שאול ביז דער לעצטער רגע -- 
האָסטו פאַרדינט פון דודס שװערד צו פאַלן, 
ס'איז אָבער דוד פול מיט רחמים, חסד -- 

טאָ קער זיך אום אַהיים צו דיין משפּחה. 

אויב האָסט נאָך כח -- נעם זיך צו דעם אַקער 
און טאָמער נישט -- די אייניקלעך העלף ויגן... 

א ב 2 ר 
ס'איז קיינער נישט בכח מיר צו שטערן 
מיין פאָלק צו דינען ביז מיין לעצטן אָטעם! 


יוא בם 
דו האָסט געפּועלט: ביזן לעצטן אָטעם, 
נאָר נאָך דעם לעצטן -- ביסטו נישט מחױב! 
שטעכט אין אים אַריין די שװוערד. 


א- "ר 
אָי װאָסער כח אין דער האַנט אין דיינער, 
װוי שטאַרק און טיף דו האָסט אַרײנגעשטאָכן! 
פאַלט אַנידער. עס לויפן אַרײן דודס שרים, קריגער, פּאָלק. 


ש ט י מ עו 
װאָס איז געשען? 
ווער האָט געשריגן ? 
דערזעען אַבנרן ליגן אויף דער ערד. 
אַבנר! 


א בר 

ס'האָט יואב הינטערליסטיק מיך דערהרגעט. 

איך שטאַרב... וי שווער איז מיר אַזױ צו שטאַרבן... 

אַ קריגער פּאַסט צו שטאַרבן אויפן שלאַכטפעלד, 

פון פּלישתים-הענט, נישט פון אַ זון ישראלס... 

און אפשר האָב איך גאָר די שטראָף פאַרדינט מיר: 

איך האָב געגרייט זיך שאולס שטאַם פאַרראַטן... 

זיי מוחל, שאול, פאַר דעם חטא דעם האַרבן. 

איך שטאַרב... װי שווער איז מיר אַזױ צו שטאַרבן. . . 
שטאַרבט. 


מז 
= 


דאָס צווייטע בילד 


אין מחנים. אישבשתס הויז. אישבשת. 


א יש ב ש ת 


איך האָב געמיינט, אַז כ'וועל אַנטשלאָפן ווערן 
און זיך באַרויַקן. דער שלאָף, אַפּנים, 
קומט אָבער בלויז צו די, װאָס זענען רויַק. 
וי האָב איך דאָס געװאַגט? וי איז דאָס מעגלעך? 
פאַר מורא צו פאַרלירן די מלוכה, 
בין איך אין איילעניש אַ טאַט באַגאַנגען 
װאָס שטעלט זי מיר נאָך מערער אין סכנה! 
איך האָב מיין שטים געהויבן אויף אַ מענטשןף 
װאָס האָט געגעבן איר אַזויפיל חשיבות! 
נאָר װיאַזױ האָב איך געקענט דערלאָזן 
אַז אַבנר זאָל צו רצפהן, דער פלגש 
פון פאָטער מיינעם זיך דערנענטערן. 
צי איז דאָס נישט געווען אַ שטילער רמז 
אַז ער איז גרייט אויך באַלד מיין טראָן פאַרכאַפּן ? 
פּױיזע. 
שוין צוויי יאָר, אַז כ'בין מלך אין ישראל 
און נישט געטון די מינדסטע זאַך אָן אַבנר, 
נאָר איצט בין איך אַליין געװאָרן מלך, 
ער שריײט; 
איר הערט? -- איך בין אַלײן, אַליין שוין מלך! 
מאַכט אַ דראָענדיקע פּאָזע, 

איר װעט דערפילן באַלד מיין שטאַרקן כח! 
צו מיינע פיס װעט נאָך יהודה ליגן 
און ס'וועט אויך דוד, װי אַ קנעכט מיר דינען -- 
און איך ווער מלך איבער גאַנץ ישראל! 
פּויזע. 
און אַבנר ווייזט זיך נישט, נישטאָ איז אַבנר, 
און אפשר איז ער שוין געווען? כוועל פרעגן. 
רופט: 
אלעשר ! | 
אויפטריט אלעשר. 
זאָג: איז נישט געווען דאָ אַבנר? 


א לע ש ר 
ניין, מלך, 
א יש ב שת 
נישט געווען. און האָסטו אפשר 
געהערט ווּ ער געפינט זיך איצט? 


א ל ע ש ר 
אין חברון. 
ער וויל פון איצט דעם מלך דוד דינען. 


א יש ב ש ת 
זאָל ער אַפילו דינען אויך דעם טייוול! 
אלעשר אָפּ. 
אָ גאָט ! ס'האָט טאַקע אַבנר מיך פאַרלאָזן, 
ער װועט צוריק צו מיר שוין מער נישט קומען! 
באַהאַלט דאָס פּנים אין די הענט. אַ ויילע. ער כאַפּט זיף 
מיטאַמאָל אויף. 
עס פּאַסט נישט, אַז אַ מלך זאָל גאָר וויינען, 
אַ מלך דאַרף זיין שטאָלץ און דאַרף באַפעלן, 
איך מוז דעם בוגד האַרט און שטרענג באַשטראָפן! 

רופט; 
אלעשר ! 
אלעשר לויפט אַרײן. 


א לע שר 
וויי! אַ שרעקלעכע ידיעה -- 


א יט ב שת 
איך וויל איצט גאָרנישט הערן, נאָר באַפעלן! 
הער-אויס : מען זאָל אין אַלע שטעט גלייך מעלדן 
אַז אַבנר איז געװאָרן אַ פאַררעטער, 
און װער עס װעט אים טרעפן -- זאָל אים טויטן! 


א ל ע ש ר 
דאָס איז געשעף 


א יש ב ש ת 
װאָס איז געשען? רעד קלאָרער! 


א ל ע ש ר 
מען זאָגט: ס'איז אַבנר שוין געטויט געװאָרן. 


איש-שת 
געטויט ? און װער האָט דאָס געװאַגט אים טױטן 
צו. 8 ײי ן באפטל!! 


א ל ע ש ר 
מען זאָנט, אַז יואב, 
א יש ב ש ת 
יואב?! 

זיין פּנים גיסט זיך אָן מיט שרעק. 

עס קען דאָך יואב אויך צו מיר נאָך קומען! 
כאַפּט זיך צוריק. 

אויב אַבנר איז שוין טויט, דאַן מוז איך האָבן 

אַ צווייטן מענטשן, װאָס זאָל אים פאַרטרעטן. 

ס'איז נישט פאַראַנען צװישן מיינע שרים 
קיין העלדישער און טרייערער פון זבדין. 
אלעשר ! רוף אַהער צום מלך -- זבדין! 


א ל ע ש ר 
מען זאָגט : ער איז צו דודן אַריבער, 


א יש ב ש ת 
דער בונד! רוף צו מיר דעם שר יועור! 


א לח שר 
מען זאָגט: ער איז אַנטלאָפּן אין דער מדבר, 
צי אין די בערג, באַהאַלטן זיך פאַר יואב. 


א י ש ב ש ת 
אויך ער האָט מיך פאַרלאָזן! איז פאַראַנען 
ביי מיר אין הויז נאָך ווער פון מיינע שרים? 


א ל ע ש ר 
ס'איז קיינער נישט פאַראַן. 


א יש ב ש ת 
דו זאָגסט אַ ליגן! 
כאַפּט אים פאַרן האַלדז. ואַרגט אים. 


א לע שר 
רחה... רחמים, מלך! 


א יש ב ש ת 
לאַזט אים אָפּ. ווערט גלייך ווייכער. 
האַ.. . פאַרגיב אלעשר, 
דאָס איז פאַר צאָרן קעגן די פאַררעטער. 
דו קענסט שוין גיין. 
אלעשר וויל אָפּ. 
אלעשר! װאַרט אַ רגע. 
איך... . איך באַפעל מען זאָל אויף גיך פאַרשטאַרקן 
די וואַך אַרום מיין הויז! 

א לע ש ר 
נישטאָ קיין וועכטער, 
זיי זענען אַלע זיך פאַר שרעק צעלאָפן. 


א יש ב ש ת 
אַ קללה אויף די קעפּ פון די פּחדנים! 
נאָך גוט, װאָס דו ביסט מיר כאָטש טריי געבליבן. 
אלעשר טייערער, נעם שװערד און פּאַנצער 
און שטעל זיך פאַר מיין טיר, כדי צו היטן 
די זיכערקייט און שלוה פון דיין מלך. 


א לע ש ר 
זי מוחל, מלך... כ'האָב אַ ווייב און קינדער 


און פון די עלטערן אַ שיינע נחלה... 
איך וויל דאָס נישט פאַרלירן! 


א יש ב ש ת 
װאַרפט זיך אויף אים. 


פאַלשער כלב! 
אלעשר אַנטלויפט. 


איז טאַקע קיינער נישט מיר טריי געבליבן, 
נישט שר, נישט קנעכט און קיינער פון די שומרים? 
צי בין איך טאַקע שוין געװאָרן הפקר, 
אַז יעדע רגע קען פון גאַס ער קומען 
און מיך באַרױבן, אָדער גאָר חלילה -- 
װאָס הער איך ? --- טריט! מען גייט אַהער. אַנטלויפן? 
אָ, גאָט ! װוּהין אַנטלויפן? װוּ זיך שיצן? -- 
עס איז שוין שפּעט! 
אויפטריט אבנר. 
װער זענט איר? 
רכב און בענה שוייגן. 
זאָגט: װאָס ווילט איר? 

= 
מיר זענען איצט געקומען, ווייל מיר האָבן 
געהערט, אַז ס'איז געטויט ועװאָרן אַבנר, 


ב ע נ ה 
אַז אַבנר קען אונדז שוין נישט מער באַשטראָפן, 


ר כ = 
מיר האָבן קעגן אַבנר װידערשפּעניקט, 
מיר האָבן אָבער אויף דער טאַט חרטה, 
און ווילן שוין פון איצט דיך ערלעך דינען! 


א יש ב ש ת 
דערפרייט, 
אַהאַ, איר האָט חרטה... ווילט אַװדאי, 
אַז איך זאָל די חטאים אייך פאַרגעבן -- 
רנל... כ'וועל א טראַכּט טון..+ 
גייט אַװעק אין אַ זייט. 
גרויסע װוװונדער! 
עס זענען אומטריי גוטע פריינט געװאָרן 
און שונאים --- ווילן טריי און ערלעך דינען. 
קערט זיך אום צוריק צו זיי. 
איך האָב שוין נאָכגעטראַכט און האָב באַשלאָסן : 
ציך בין אייך מוחל אייערע חטאים, 


*כב איךן פפדצה 

מיר דאַנקען, מלך ! 
א יש ב ש ת 

און דערפאַר ,איר ליבע, 
ווייל איר האָט מיר אַרױסגעװיזן טריישאַפט 
בעת מיך האָבן אַלע פריינט פאַרלאָזן -- 
על איך אייך הויך דערהויבן : 

ט רכבףת 
דיך באַשטים איך 

אויף אַבנרס אָרט פאַר פירער פונעם חייל! 

צו בענהן: 
און דיך באַשטים איך פאַר דעם מלכס מזכיר! 


וכ בֿ און בשָנה 
יחי ! זאָלן לעבן אײיביק אונדזער מלך! 


א יש ב ש ת 
איך װעל דאָס מאָרגן מעלדן אין ישראל, 
און איצט -- איך בין אַלײן אין הויז געבליבן, 
דאָס פאָלק איז אומרויַק. די מענטשן יואבס 
פאַרשפּרײטן צװוישן פאָלק בהלה-שמועות. 
טאָ שטעלט זיך ביידע פאַר דער טיר פאַר מיינער 
און היט, מיין רו זאָל קיינער נישט צעשטערן. 
איך האָב אַלײין געהערשט היינט אין ישראל! 
אַליין אַראָפּגעװאָרפן אַלטע שרים, 
אַלײין באַשטימט אויף זייער אָרט שוין נייע. 
כ'האָב אָפּגעטון אַ סך! נאָר איך בין מיד שוין 
און ס'איז מיר הייס, 
גענעצט. 
איך װועל זיך לייגן שלאָפן. 
גייט אַװעק אין הינטערגרונט. 


בי עה 
וי שנעל דאָס איז געשען! באַגריס מיך, רכב; 
איך בין געװאָרן מזכיר פונעם מלך! 


קר -לן 
און איך בין שר צבא פונעם מלכס חייל. 
איך ספק אָבער צי איך דאַרף זיך פרייען. 


עה 
װאָס רעדסטו? האָסטו דען אַמאָל אין לעבן 
געחלומט פון אַזויפיל מאַכט און אָנזען? 

ה"פ 
און איך בין אומרויַק. מיר האָבן קיינעם 
פון אַלע זיינע שרים נישט געטראָפן, 
ווען אַלע האָבן אים פאַרלאָזט -- צי װועלן 
בלויז מיר דאָ ביידע טריי אים בלייבן? 
דערװוּסט זיך יואב --- טיילן מיר זיין צאָרן 
צוזאַמען מיט אישבשתן. 

ב ע נ ה 

ס'איז אמת. 

מען דאַרף דערפאַר פונדאַנען שנעל אַנטלױיפן -- 
מיר קענען נאָך פאַרשפּעטיקן חלילה ! 


ר פיה 
איך שרעק זיך, אַז מיר האָבן ש ו י |ן פאַרשפּעטיקט. 
ווייל װוער קען וויסן וויפל מענטשן יואבס 
עס האָבן אונדז געזען איצט גיין צום מלך, 


בע נ ה 
מיט שרעק: 
געוויס אַזױ ! מיר זענען שוין פאַרלוירן! 


ר כ ם 
און דאָך איז נאָך פאַראַן אַ לעצטער אויסוועג. 


ב צנה 
װאָס פאַר אַן אויסוועג? 
רישיט | 
הרגענען דעם מלך, 
ב טנ ה 
װאָס רעדסטו?! 
ר כ 8 
אויב מיר ארגענען דעם- מֿלך, 
איז אונדזער גאַנג אַהער נישט קיין פאַרברעכן, 
נאָר אַ שליחות, װאָס איז ווערט באַלױינען. 

טניה 
דאָס איז דאָך אָבער שרעקלעך! 


= 
אַלץ נאָך בעסער, 
וי ווערן פון אַן אַנדערן געהרגעט! 
אויב יואב האָט פאַר קיינעם זיך געשראָקן 
און אַבנרן, דעם גרעסטן שר, דערהרגעט, 
װאָס זענען מ י ר פאַר אים? 


בענה 
דאָס אַלץ איז ריכטיק. 
נאָר איך קען פאָרט נישט הרגענען דעם מלך! 


555 
טאָ הער מיך אויס : ס'איז אונדזער פאָלק צעריסן 
אויף צווייען: אויף ישראל און יהודה. 
עס ברענען שטענדיק צװוישן ביידע שטרייטן 
און ס'גיסט זיך אונדזער בלוט אויף ביידע זייטן 
צי װעט שוין קיינמאָל מער נישט זיין קיין שלום? 
עס איז פאַראַן דערצו איין גוטע עצה: 
אַװועק זאָל איינער פון די ביידע מלכים! 
און וועלכער מיינסטו? דוד צי אישבשת? 
צי דוד -- יענער קלוגער מאַן און גבור, 
צי דער, אָט דאָ -- דער שוטה און דער פּחדן. 


ב טנ ה 
דו רעדסט אַזױ גלייך װאָלסט געװאָלט אים טויטן, 
נאָר בלויז דעם פאָלק צוליב. 


ר 5 = 
איך בין זיך פודה: 
מיר האָבן אויך אַן אייגענע כוונה. 
איז טאַקע גוט, װאָס ס'קומען זיך צוזאַמען 
די אייגענע כוונות מיט ישראלס, 

דערהרגעט ווער אַ מלך, שווער איז וויסן, 
צי איז ער פּשוט בלויז אַ מערדער, אָדער 
ער איז אַ העלד. צי װעט ער ווערן שפּעטער 


פאַרשאָלטן פונעם פאָלק, צי גאָר באַזונגען! 


בי ט 5 ה 
װאָלט ער געווען אַ פּױער כאָטש, אַ פּאַסטעך, 
און נישט געזאַלבט פון גאָט! 


ר כ 5 
דו האָסט אַ טעות : 
נישט גאָט. ס'האָט יענעם דאָרט געזאַלבט בלויז אַבנר! 


ב 9 נ ה 
װאָלט כאָטש געווען איצט אָװנט. אין דער טונקל, 
װאָלט מיר געווען פיל לייכטער אים צו טויטן 
אינמיטן טאָג באַגײן אַ מאָרד איז גרויזאַם! 


ר "= 
און אפשר זאָל איך דיר די זון פאַרלעשן? -- 
אַ סוף! איך האָב גענוג מיט דיר געטענהט, 
מען דאַרף זיך נעמען גיכער צו דער אַרבעט! 
בענה גייט אין הינטערגרונט. רכב שלעפּט זיך אים נאָךי 
אישבשת דערהערט טריט נעבן זיך און כאַפּט זיך אויף 
פון געלעגער. 


א יש ב ש ת 
װאָס איז געשען!? 
רכ ב 
עס דראָט דיך א סכנה! 
א י ש ב ש ת 
פון וועמען? 
ר כ םב 


פון.... פון אונדז! 

א יש ב ש ת 
װאָס רעדט איר, מענטשן, 
איר האָט דאָך צוגעזאָגט מיר טריי צו דינען! 


רכם 
אַ שװאַכער אָבער דינט און נישט מען דינט אים, 
אישב שש ת 
איז װאָס-זשע יוילט איר טון מיט מיר? 
דכ ב 
דיך טויטן, 
א יש ב ש ת 
שרייט; 


אַ מאָרד! צו הילף! צו הילף! 


ר 2 ם 
ציט אַרױס די שװערד פון שייד. 
דו װוערסט אַנטשויגן?! 


א ישב ש ת 
פאַלט אים צו די פיס. 
נעם-צו די שװערד! איך שרעק זיך, זי איז נאַקעט. 
איך זאָג דיר צו, איך שווער דיר, מער נישט שרייען! 


ר פ2 
שטיי-אויף ! 
אישבשת שטײט אויף. 
פאַרװאָס ביסטו געװאָרן מלך ?! 


א יש ב ש ת 
א שר! כ'האָב קיינמאָל נישט געקלערט אַפילו 
צו ווערן מלך, 
ה 88 
אָבער ביסט געװאָרן! 

אי טב שת 
וי נאָר דער פאָטער איז אין שלאַכט געפאַלן, 
האָט אַבנר מיר באַפױלן װוערן מלך. 
איך האָב געשראָקן זיך אים אָפּצװאָגן, 
ער איז געווען אַ שטאַרקער און אַ שטרענגער. 


רכב 
זאָל זיין אַזױ, דו מוזסט אַלצאײנס איצט שטאַרבן! 


אישטב שת 
נאָר נישט אַצינד! איך וויל אַזױ איצט לעבן! 
נאָר כאָטש ביז מאָרגן, כאָטש ביז איבערמאָרגן!י.. 


ר כ ם 
צי מער אַ טאָג, צי מינדער -- ס'איז דאָס זעלבע! ' 


א יש ב ש ת 
װואַרפט זיך אים ווידער צו די פיס. 

ניין-ניין! כ'האָב מורא פאַרן טויט! איך שרעק זיך 
אַ קוק צו טון אַפילו אויף אַ טױטן! 
איך בין דערפאַר אויך קײינמאָל נישט געגאַנגען 
אויף אַ מלחמה, נישט ביים פאָטערס לעבן 
און אויך אַפילו נישט, ווען כ'בין געװאָרן 
דערנאָך אַלײין שוין מלך פון ישראל. 


בע נ ה 
און דו האָסט קיינמאָל נישט געזען קיין טויטן? 


אי ש 5 ש ת 
אוי-וויי! איך האָב געזען: מיין טויטן פּאָטער! 
עס האָבן אים די פּלשתים אָפּגעשניטן 
זיין קאָפּ, כדי אים זייער פאָלק צו וייזן 
און אויפגעשטעקט זיין קערפּער אויף דער מויער. 
איך בין געגאַנגען זען דעם גוף פון פאָטער. 
ער איז געהאָנגען דאָרטן אויף דער מויער 

אַ נאַקעטער און אָן אַ קאָפּ, פאַרבלוטיקט. 

די קראָען זענען איבער אים געפלויגן, 

אַראָפּגעלאָזט זיך און געריסן שטיקער -- 

מיך שוידערט נאָך ביז היינט, ווען איך דערמאָן זיך! 
איך בעט אייך און באַשװער, נישט אָפּצושנײדן 


מיין קאָפּ פון גוף! 


ב ע נ ה 
מיר זענען נישט אַכזרים! 


רכקה 
צו אישבשתן. 
ער איז גערעכט. אָט האָסטו אין די ריפּן! 
דערשטעכט אים. 


א יט ב שת 
אוי-וויי! 
פאַלט אַ טויטער. 


ר-כב 5 
צו בענהן. 
בלויז א יי ן שטאָך און --- איך בין שוין פאַרטיק! 


ב עג ח 
ציטערט אינגאַנצן. 
אוי, קום אַװעק פונדאַנען! 


ר כ םב 


װאַרס אַ רגע. 
מיט װאָס װועסטו איצט דודן באַווייזן, 
אַז טאַקע מיר נאָר האָבן אים דערהרגעט? 


ב ענ ה 
מיין קאָפּ איז נישט אימשטאַנד אַצינד צו קלערן. 

= 
אב ד יי | קאָפּ קען נישט צוטראַכטן אַן עצה 
און אויך נישט מיינער -- טאָ װעט ז יי ן קאָפּ העלפן! 


ב ע נ ה 
פאַרווונדערט. 
װאָס מיינסטו? 


ר 8בם 
אַז דאָס בעסטע פאַר אונדז ביידע, 
איז ברענגען דודן זיין קאָפּ אַלס עדות... 
ער בייגט זיך אַראָפּ איבער אישבשתס גוף, כדי אָפּצושנײדן דעם 
קאָפּ. בענה שטייט און קוקט אויף אים אַ פאַרשטאַרטער. 

יאאט; 


יא א אי לש 


זי 


דעד צװ"טער אקט 


דאָס ערשטע בילד 


(אין חברון. דודס הויז. דוד האָט באַװײנט אבנרס טויט. ער שטייט 
אוף פון דער ערד און זאָגט צו זיינע מענטשן; 


דער 
כאָטש אָן אַ קרוין, געווען איז אַבנר מלך 
ביי צוויי געקרוינטע מענטשן אין ישראל. 
מיין האַרץ איז פול מיט ויי, װי נישט אַ קריגער 
װאָלט איך פאַרלוירן, נייערט אַ מלחמה, 
און כאָטש ער איז געפאַלן דורך אַ מערדער -- 
באַהאַלט אים, וי ער װאָלט אין קריג געפאַלן. 
ער איז געשטאָרבן פאַר זיין פאָלק און מלך! 
די מענטשן גייען אָפּ. דוד בלייבט אַלֵיין זיצן פאַרטרויערט. 
מיכל קומט אָן. 
אָ, מיכל ! 
מיכ ל 
דוד! 
זי נעמען זיך אַרום. קושן זיך. נאָך אַ וויילע, טיילן זיי 
זיך פאַנאַנדער. 
האָב איך זיך געענדערט! 


זד 

דו ביסט... דו ביסט פיל פרויאישער געװאָרן, 
סימל 

דו װוילסט מסתמא זאָגן, אַז פיל עלטער. 
לור 

און איך ? 

8י כ? 
ביסט מענלעכער געװאָרן, שטאַרקער, 
אויף דיר דערקענט מען נישט אַזעלכע שפּורן. 
האָסטו געטראַכט כאָטש פון מיין שווערן גורל? 


"יד 
איך האָב פיל מאָל געקלערט פון דיינע ליידן 
אין זיינע אָרעמס... אין די פרעמדע אָרעמס! 


מיכל 
איז דאָס געווען פון מיטלייד, צי פון ליבע!? 


א יו 
שנעל. ער װיל נישט נאָכקלערן. 
פון ליבע! נאָר פאַרװאָס אויך נישט פון מיטלייד} 
צי האָט דיין מאַן דיר נישט פאַרשאַפט יסורים ?1 


מ-י פיל 
אָ. ניין. ער איז געווען צו מיר גאָר האַרציק. 
איך האָב געפילט זיך שטענדיק זייער שולדיק, 
פאַרװאָס איך קען אים נישט פאַר גרויסער ליבע 
כאָטש אָפּענטפערן מיט אַביסל פריינטשאַפט. 


רדה 
און װיאַזױ האָסטו געלעבט דאָרט יאָרן! 


פמיכל 
די ערשטע צייט, וי כ'בין צו אים געקומען. 
האָב איך אַלײן פאַרמאַכט זיך אין אַ חדר 
און נישט נאָר אים, נאָר קיינעם צוגעלאָזן. 
אַ קנעכט פלעגט מיר דערלאַנגען דורכן פענצטער 
אַ קרוג מיט װאַסער און אַביסל פרוכטן, 
און דאָס איז מיר געווען גענוג צום לעבן 
און ער פלעגט שטיין פון יענער זייט פאַרציטערט. 
מיך רופן, בעטן, וויינען, נאָר איך פלעג אים 
נישט לייטזעליקן מיט אַ װאָרט אַפילו. 

כ'האָב אַלץ געװאַרט, געװואַרט אויף אַ ידיעה 

פון דיר. איך האָב געגלייבט, אַז דו װעסט קומען 
און מיך מיט כח פון זיין הויז באַפרייען. 

נאָר דו ביסט נישט געקומען... 


ד ור 
פאַרשטיי דאָך, מיכל -- 


8 ל 
און איך האָב אַלץ געװאַרט אויף דיר מיט בענקשאַפט. 
געוואַרט אַפילו, ווען מען האָט דערציילט מיר, 
אַז האָסט אַ צווייטע פרוי דיר שוין גענומען. 


ריד 
איך בין געווען אַלין. ס'האָט אחינועם 
אַזױ פיל ליבשאַפט מיר אַרױסגעװיזן... 


מ י 5 ל 

און אויך ווען האָסט די צווייטע פרוי גענומען 
האָב איך עקשנותדיק נישט נאָכגעגעבן. 
נאָר ווען אין איין טאָג איז אין שלאַכט געפאַלן 
מיין פאָטער, יונתן און נאָך צוויי ברידער -- 
איז דאַן מיר שווער געװאָרן אױסצוטראָגן 
אין איינזאַמקײט דעם גרויסן וויי און טרויער 
און כ'האָב זיך אײינגעבראָכן, נאָכגעגעבן -- 
די טיר געעפנט. נאָר דו דאַרפסט עס ויסן: 
ער פלעגט בלויז , טייערער" אַמאָל נאָך הערן, 
נאָר קיינמאָל נישט געהערט פון מיר: ,מיין ליבער".. 

אויפטריט קנעכט. 


5 3 - טפ 
צוויי פרעמדע מענטשן װאַרטן. 
= וד 
הייס זיי קומען! 
קנעכט אָפּ. אויפטריט רכב און בענה מיט אַ זאַק. 

ר 2 ב און כענה 
יחי המלך! לעבן זאָל דער מלך! 
רוד 
ווער זענט איר? 
ורהכב און בשנה 
שרים פון אישבשתס חייל, 


דוד 
װאָס ווילט איר? 
ר 22 
זען דיך פריי פון אַלע שונאים, 


דור 
און װאָס האָט איר געטון, כדי פאַרבייטן 
דעם גוטן ווילן אייערן אויף מעשים? 


רכ םב 
מיר האָבן שוין געבראַכט די טאַט, די ערשטע. 


קה 
װאָס איז דאָס פאַר אַ טאַט? 


- - = 
אין זאַק דאָ ליגט זי 
דז ה 
װאָס איז דאָס פאַר אַ טאַט אַזאַ, מיט וועלכער 
איר האָט געשעמט זיך און געדאַרפט זי ברענגען 
באַהאַלטן אין אַ זאַק? 


רפ 
אַ טאַט, אַ גרויסע: 
דאָ ליגט דער קאָפּ פון מלכס גרעסטן שונא! 


ור 
כ'האָב ליב דעם שונאס קאָפּ אַראָפּצונעמען 

נישט פון אַ זאַק, נאָר מיט מיין שװוערד פון שלאַכטפעלד, 
און איצטער -- וייזס דעם קאָפּ! 
רכב און בענה נעמען אַרױס פון זאַק אישבשתס קאָפּ. מיכל, וועל- 
כע איז געשטאַנען בעת דעם געשפּרעך אין אַ זייט, האָט זיך 
דערנענטערט צו זיי. באַלד שטויסט זי אַרױס אַ יאָמערלעך 
געשריי. 


מֵ יפל 
אישבשת! ברודער! 
חי 
פאַרװאָס האָס איר געטויט דעם מֿלך, ענטפערט! 
דכ ב 


מיר האָבן אָפּגערױמט דיין לעצטע שטערונג 
צו וּערן מלך איבער גאַנץ ישראל. 


די 
יאָ, ס'קומט דערפאַר אייך צו באַצאָלן, 
ער רופט, 
קריגער ! 
אויפטריט קריגער. דוד ווייזט זיי אויף רכב און בענהי 
די ביידע רוצחים פירט אַרױס פון דאַנען 
און הרגעט זיי! 


קויג ער 
דו האָסט באַפוילן, מלך! 
= שנה 
אָ מלך, האָב רחמנות ! 
דול 


נעמט זיי, קריגער ! 


ב עה 
איך יל נישט שטאַרבן ! חסד, מלך, חסד! 

יכ ב 
דו װעסט אַלצאיינס אַצינד דעם טוט נישט מיידן 
טאָ שטאַרב כאָטש וי אַ קריגער, נישט אַ פּחדן 


ביטנה 
פאַרװאָס דאַרף איך די האַרבע שטראָף באַקומעןו -- 
איך האָב דאָך אים נישט אָנגערירט אַפילו, 


הכב 
אין ווילדן כעס. 
אַ ליגן! איך האָב אים אין ברוסט געשטאָכן 
און ער -- אין רוקן. 


א וו 
פירט אַרױס די מערדער! 
די קריגער פירן אַרױס רכבן. אַנדערע שלעפן אַרױס מיט כוח 
בענהן. דוד בייגט זיך אַראָפּ צו מיכלען, וועלכע ליגט אױף דער 
ערד און יאָמערט. 
בארויק זיַך,. מיבֿלי.. 


מי 5ל 
ברודער מיינער, ברודער! 


הור 
דו האָסט געהערט מיין משפּט אויף די רוצחים! 


פיפל 
איך האָב געהערט... 
שפּרענגט אויף מיטאַמאָל. 

א דוד..הצה. מיך. דוד 
איך בין געבליבן עלנט, איינע, איינע! 
איך האָב פאַרלוירן אַלע מיינע נאָנטסטע : 
דעם פאָטער, אַבנרן און מיינע ברידער. 
נאָר דו, נאָר דו אַלײין ביסט מיר געבליבן. 
דו װעסט מיך דאָך באַשיצן, טרייסטן, ליבן... 

אויפטריט אחיתפל. 

= הית פל 
די זקנים פון ישראל װאַרטן, מלך. 


דוד 
װאָס ווילן זיי דען! 


א הי"תפמל 
זיין דיר אונטערטעניק. 


היוה 
אָ, אויסגעבענקטער טאָג, דו ביסט געקומען! 


א ח ית פל 
איך זע שוין װוי מען זאַלבט דיין קאָפּ מיט בוימל 
און ווי ער טראָגט די קרוין פון גאַנץ ישראל! 


יכ 
פארניב מיר. דוד... . כיקען זיך איצט נישט פרייען... 
איך זע פאַר מיר אַ צווייטן קאָפּ --- מיין ברודערס... 
און אָן אַ קרוין.... פון אים טריפט בלוט, נישט בוימל... 


הור 
איך װעל דיך איצט באַגלײיטן אין דיין חדר. 
דו ביסט נאָך מיד פון וועג און ביסט צעטרייסלט 
פון דער ידיעה, פון דער שװאַרצער בשורה. 
פאַר אַלעם דאַרפסטו האָבן איצט: מנוחה. 
צו אחיתפלען, 

נעם-אויף דערווייל די זקנים אין מיין נאָמעף 
איך זאַם זיך נישט. איך קום צוריק אינגיכן. 

דוד אָפּ מיט מיכלען. 


א חי ית'יפ'ל 
ס'איז גרויס דיין מזל, דוד: אַלע טוען 
פאַר דיר די אַרבעט. אַבנרן האָט יואב 
דערהרגעט, און איש-בשתן -- צוויי מערדער. 
איך בין פאַר דעם, אַז דו זאָלסט ווערן מלך, 

נאָר מיך פאַרדריסט, װאָס בלייבסט דערצו אַ צדיק. 
װאָס קענסט די הענט דיר װאַשן, זאָגן רויַק: 
איר זעט, נישט איך האָב זייער בלוט פאַרגאָסן... 
ער גייט אַרױס און קומט צוריק מיט די זקנים. 
איר װעט דאָ מוזן נאָך אַ רגע װואַרטן 
איך מיין, אַז װאַרטן איז ביי אייך אַ מעלה, 
ווען נישט, װאָלט איר דאָך נישט געװאַרט אַזיפיל 
אויף דעם באַשלוס צו דודן צו קומען... 
די זקנים קוקן זיך איבער. 
יאָ, שאַצט נישט צופיל איבער די שליחות. 
ס'איז אַבנר -- טויט, און טוט איז אויך איש-בשת. 
אויף וועמען קענט איר זיך אַצינד נאָך שטיצן? 
און וועמען -- דודן אַנטקעגנשטעלן? 
גייט צו נענטער צו זיי. באַקוקט יעדן. 
װאָס איך וויל וויסן, איז גאָר עפּעס אַנדערש: 
איר זאָגט מיר, ווער איר זענט און אייער עבר? 


עושט עי וקן 
איך בין געוויילט געװאָרן פון מיין שבט 
נאָך דעם ערשט, וי מען האָט דעם אַלטן זקן 
דעם פריינט פון שאולס הויז -- געהאַט באַזייטיקט. 
צום צווייטן זקן. 


א ה י ת פ ל 
און דו? 
פ חל ײ 8 ער סיז 
איך בין פון שאולס צייט אַ זקן, 
נאָר שטענדיק טריי צו דודן אין האַרצן... 


א הי ת מ ל 
אין האַרצן ? בלויז אין האַרצן? -- דאָס איז װײיניק! 
דו קענסט איצט אויסקויפן זיך די חטאים, 
נאָר נישט בלויז מיט חרטה, נאָר מיט מעשים, 
קוים הערסטו פון אַ מענטשן אין דיין שבט 

אַ װאָרט אַן אומצופרידנס פון מרידה -- 
טאָ דאַרפסטו תיכף וועגן דעם מיר מעלדן 
נישט דודן, װאָס קעמפט מיט זיינע שונאים -- 
די שכנים פון אַרום, די פרעמדע פעלקער, 

נאָר מיר, װאָס קעמפט מיט פיינט פון אינעוייניק, 


דרי סעד זקן 
צי מיינט איר, אַז מיר זקנים, דאַרפן ווערן 
אין אונדזער פאָלק, אין אייגענעם -- מרגלים ? 
אויפטריט דוד, 


וקני 8 
בוקן זיַך. 
יתי המלך : 
דוד 
שלום צו די זקנים! 


שיב ט ס ער 7קן 
די זון קען אויפן הימל זיך פאַרלעשן, 
איצט שיינט אַ גרעסער ליכט -- דעם מלך דודס! 


בצ װ ײ טאר זקו 
פון זינט יהושע איז נישטאָ קיין גלייכן 
וו זיר און דיינפ גבורות אין ישראל! 


="דױ 
צום דריטן זקן. 
דו אַלטער זכרי, נאָך צוריק מיט יאָרן 
איך פלעג דיך טרעפן אינעם הויז פון שאול, 
איך וויל דיר הערן -- רעד! 


ך בימט ךר +צקן 
הער אויס מיך, מלך, 
און איר --- איר מיינע יונגע פריינט אין יאָרן 
און אין דער דעה. יאָ! איך בין דאָס איינער 
פון יענע זקנים, וועלכע ס'האָט ישראל 

געשיקט צום נביא שמואל נאָך אַ מלך. 

דער נביא האָט פאַר אים אונדז אָפּגעשראָקן 
נאָר ווען מיר האָבן פאָרט נישט אָפּגעטרעטן 
האָט ער געמוזט צום סוף זיך אונטערגעבן 
און כאָטש דער מלך שאול האָט געליטן 

אין קריג מיט די פּלישתים אַ מפּלה -- 

בין איך נאָך אַלץ, ווי פריַער, פאַר אַ מלך. 
דאָס פאָלק ישראל דאַרף אַ מלך האָבן 

װאָס איז געניט אין פירן אַ מלחמה, 

װאָס קען אים שיצן פאַר די בייזע שונאים, 
און ווייל ס'איז נישט פאַראַן איצט אין ישראל 
אַ מענטש װאָס זאָל, װוי דו, דאָס קענען אויפטון -- 
דעריבער גיב איך איבער דיר מיין שבט. 


ד וד 


איך נעם דיין שבט אונטער מיין ממשלה 
און שיץ אים װוי מיין אייגענעם -- יהודה, 


דדי אס ער וקז 
דערלויב מיר אויך אַ פראַגע דיר צו שטעלף 
זי מאַטערט נאָך פיל מענטשן אין ישראל: 
דו ביסט אַ צייט געווען ביי די פּלישתים 
און ס'איז דיין פריינד געווען דער מלך אכיש, 
דעריבער האָבן זיך פאַרשפּרײט די שמועות, 
אַז האָסט מיט אכישן אַ בונד פאַרשניטן 
זיין יאָך צו טראָגן און אים צינש צו צאָלן -- 


ערה שט עי וקן 
וי װאַגט ער דאָס צו זאָגן אונדזער מלך?! 


צ װײטער וקן 
ער איז שוין אַלט און מיט דער צונג ער פּלאָנטערט! 


א ח'י ת 8 ל 
דערלויב מיר, מלך -- 

דדד 

שווייגט! גערעכט איז זכרי. 
איך װויל נישט לאָזן, אַז די חשדים זאָלן 
אַרומגעװאַקסן ווערן מיט אַ קאָרע. 
איך בין צו אכישן דאָך נישט געגאַנגען 
פון פרייען ווילן, נאָר געמוזט אַנטלויפן. 
איך האָב קיין רגע אָבער נישט פאַרגעסן, 
אַז איך געפין זיך אויף דער ערד פון שונאים, 
װאָס האָבן אונדז פאַרבאָטן שװוערד און בויגן -- 
ישראל זאָל בלויז זיין אַ פאָלק פון ווייבער, 
איך װעל די שאַנד פון פאָלק זיי נישט פאַרגעסן! 
און נישט פאַרגעסן װועל איך זיי אויך קיינמאָל 
די שאַנד, די אייגענע. איך בין אַנטלאָפן 
צו זיי קיין גת, געיאָגט פון שאולס חייל, 
זיי האָבן מיך דערקענט, געװאָלט מיך טויטן 
און כ'האָב געמוזט זיך מאַכן פאַר משוגע: 
געזונגען און געלאַכט, געמאַכט העויות, 
געשריבן אויף די ווענט, די באָרד באַשפּיגן, 
און קינדער האָבן מיר געװאָרפן שטיינער. 
איך שווער אייך, אַז איך וועל נקמה נעמען 
פאַר אייער שאַנד און שפלות און פאַר מיינע! 


זקני מ 
זאָל אײיביק לעבן אונדזער מלך דוד! 


דהה 
צו אחיתפלען. 
הייס בלאָזן שופר. גיב דעם פאָלק צוּויסן! 
און גרייט אַ סעודה: ברויט און וויין און פּירות 
און פלייש אַ סך פון רינדער און פון שעפּסן -- 
און זאָל ער דויערן דריי טעג דער יום-טוב! 
אַלע אָפּ. אויפטריט מיכל. 


מיפל 
איך האָב אַרױסגעקוקט אין גאַס פון פענצטער, 

געזען אַרױסגײן פונעם הויז די זקנים 
און צווישן זיי געווען איז, דאַכט זיך, זכרי, 
צי איז דאָס אויף אַן אמת ער? צי אפשר 
אַ בלענדעניש אַזאַ פאַר מיינע אויגן? -- 
איך מוז דאָס אויפקלערן, װאָס שנעלער, תיכף! 
זי לויפט אַרױס און קומט באַלד צוריק מיט זכרין. 
אָ, אַלטער, גוטער זכרי, וי איך פריי זיך, 
וי איך בין גליקלעך דיר צו טרעפן װידער! 
איך האָב דאָך אַלע אייגענע פאַרלוירן. 


ד ר טיס וק 
דו האָסט דאָך דודן צוריק געפונען. 


פיל 
איך ווייס דאָס נישט דערווייל. איך ווייס נישט, זכרי, 
דו ביסט געווען דאָך נאָענט צו מיין פאָטער 
און דו געדענקסט מיך וי אַ קליינע מיידל. 
איך וויל, אַז דו זאָלסט אויפן הויף דאָ בלייבן 
און מיר דערמאָנען שטענדיק יענע צייטן. 


יד יס ער יז קון 
די צייטן זענען שוין אַװעק, מיין טאָכטער. 
אַ סך חטאים איז באַגאַנגען דוד 
און װועט מסתם נאָך מער באַגיין אין עתיד, 
נישטאָ איז אָבער אַזאַ זינד, אויף וועלכער 
דאָס פאָלק זאָל פאַר אַ זיג אים נישט פאַרגעבן. 
און דוד האָט נאָך נישט קיין שלאַכט פאַרלוירן. 
איך בין אַ ברונעם, װאָס האָט אויסגעטריקנט 
און ווערן דאַרף פאַרשיט, ער זאָל נישט שרעקן 
קיין מענטשן מיט דער הוילקייט און מיט שטומקייט. 
איך מוז שוין לעבן בלויז מיט די זכרונות. 
אין זיי, איז שאול -- מלך, דו -- פּרינצעסין. 
נאָר דו -- ביסט יונג נאָך. לערן דיך פאַרגעסן... 

דאָס צווייטע בילד 


(אין דודס הויז די פרויען דודס) 


ריט 
קומט דער מלך פון דער שלאַכט, 
װאָס האָט ער זיין פאָלק געבראַכט? 


איביבייל 
געבראַכט האָט ער פון שונאס ערדן 
פון שאָף און רינדער -- סטאַדעס גאַנצע. 
און פייל און בויגנס, שפּיזן, שװערדן 
און גאָלדענע און קופּער-פּאַנצערס. 


פוויען 
קומט דער מלך פון דער שלאַכט, 
װאָס האָט ער זיין פרוי געבראַכט? 


אט ר יל 
געבראַכט האָט ער פון שונאס לענדער 
פיל קליידער, טיכער און געוועבן. 
קמיעות, רינגען, קאָלירטע בענדער 
און זאַלבן, בשמים --- אויפצולעבן. 


פהדיען 
קומט דער מלך פון דער שלאַכט, 
װאָס האָט ער פאַר זיך געבראַכט? 


אפיגיל 
געבראַכט האָט ער אַ יונגע שקלאַפין 
און וויל פאַר איר אַ פּאַלאַץ בויען. 
ער איז אַ קנעכט שוין ביי דער שקלאַפין 
און בייזער האַר -- פאַר זיינע פרויען. 


ווייל ס'איז אַזױ דעם מלכס פירונג; 

די פרוי מוז תמיד בלייבן טריי אים. 
זי טראָגט אַפילון שיינע צירונג, 

דער מלך אָבער -- טראָגט כלי זין... 


פ ר וי עז 
זי טראָגט אַפילו שיינע צירונג, 
דער מלך אָבער -- טראָגט כלי זין... 


אחינועם 

צו אביגילן 
ס'האָט מלך דוד ליב צו הערן לידער, 
דו דאַרפסט אַמאָל פאַר אים עס פּרוון זינגען.. 


א פיג יל 
און איך בין גרייט דאָס ליד דיך אויסצולערנען 
און פּרוּוו אַליין עס זינגען פאַרן מלד... 

די פרויען לאַכן. 


א ח ינוע ם 
און איצט, אביטל, איז דיין ריי געקומען. 
אַ ליד מיט וייניקער אַביסל שכל 
פון אביגילס, נאָר מיט מערער פײיער! 


א ב י ט ל 
איך האָב אַ ליד. געהערט עס פון אַ מיידל 
אין דאָרף אין מיינעם, 


פֿריי 0 
זינג, מיר װעלן הערן! 

א ב יט ל 
אין דער טיפעניש פון װאַלד, 
צווישן גראָזן זיך באַהאַלט 
אַ קװאַל. 


קיינמאָל האָט אים נישט דערפרישט, 
קיינמאָל האָט אים נישט געקושט 
אַ שטראַל. 


גייט אַ בחור אויפן שליאַך, 

איז ער דאָרשטיק און פאַרשמאַכט. 
גייט און זעט דעם קלאָרן קװאַל 
און ער גיט צו אים אַ פאַל. 


װי דער בחור האָט פאַרבונדן 
זיינע ברענענדיקע ליפּן 

מיט דעם קװאַל, גענומען זיפן -- 
האָט דער קװאַל זיך אָנגעצונד. 


ס'וועט דער בחור באַלד פאַרשווינדן 
און דעם קװאַל גאָר גיך פאַרגעסן. 
נאָר אַ ים װועט שוין נישט לעשןף 
װאָס דעם בחורס ליפּן צינדן! 


פ רייפן 
נאָר אַ ים װעט שוין נישט לעשף 
װאָס דעם בחורס ליפּן צינדן! 
(עגלה, איינע פון דודס פרויען הייבט אָן צו טאַנצן. די אַנדערע 
-- פּאַטשן צו מיט די הענט. אויפטריט מיכל). 


מי פיל 
איז דאָ דעם מלכס פּאַלאַץ, צי אַ ויינהויז?! 
עגלה רייסט גלייך איבער דאָס טאַנצן. 


א בי טל 
פֿאַרװאָס האָט עגלה אויפגעהערט צו טאַנצן? 

ג לה 
דו זעסט דאָך, מיכל... : 


א ב יט ל 
טאָ, איז װאָס, אַז מיכל ? 


פאיכר 
צי װוילט איר מאַכן פונעם מלכס פּאַלאַץ 
אַ וויינהויז?! 


א ב י ט ל 
און ווער ביסטו דאָס אַזעלכע, 
װאָס װאַגסט באַליידיקן דעם מלכס פרויען? 


הי-" 
די ערשטע פרוי פון מלך דוד -- מיכל, 


א ח ינוע ם 
דאָס איז געווען צוריק מיט יאָרן, 
ווען דוד איז נאָך נישט געווען אַ מלך, 
פון מלכס פרויען בין דאָך איך די ערשטע! 


מ יפ ל 
צוויי ערשטע פרויען זענען נישט פאַראַנען. ‏ 
אַ מענטש קען ליבן איינמאָל נאָר אין לעבן, 


א ב י ט ל 
ס'קען דוד אָבער ליבן -- פיר צוזאַמען! 


פ רויען 
כאַדכאַ, כאַדכאַ! 


מיפל 
אָ גאָט, װאָס פאַר אַ ווערטער! 


אהי:נוט8 
און וװועמעס זון װעט װערן שפּעטער מלך? 
צי דיינער אפשר? -- מיינער, מיינער -- אמנון! 

חנ*ה 
און ביפטו אפשר שיין אַזױ װוי חגית!! 
א ביניל 
און אפשר קלוג, אַזױ, װוי אביגיל ?! 


א ב י ט ל 
און אפשר שלאַנק אַזױ, װי ס'איז אביטל?! 
טנלה 
און אפשר ביסטו יונג אַזױ װוי עגלה?! 
מיכ ל 
װאָס האָט איר אָבער פון די אַלע מעלות ? 
א היזי7ל 
ס'האָט מיר געבראַכט דער מלך שנירלעך פּערל! 
| א ב י דיל 
און מיר -- אַ האַלדזבאַנד! 
א ניט ל 
מיר -- אַ קלייד, אַ זיידנס! 
שנלה 
און מיר -- אַ האַרף אַ נייע! 
ס א כ ה 


פיה == די בשמים! 


מיכל 
קען זיין, איר האָט אַמאָל געזוכט זיין ליבע, 
נאָר איצטער זענען אייך גענוג -- מתנות. 
און וועלכע, זוכט זיך אויפן הויף בגנבה 
ם צוהיטן.י. | | 

א ב יט ל 

- דיך פאַרדריסט די זאַך אַװדאי, 

ווייל דו ביסט שוין צו אַלט, כדי געפינען 
אַ צווייטן ... 

מ י פ ל 
אומפאַרשעמטע ! 


א ב יט ל 
אַלטער אייזל! 
אַביטל װאַרפט זיך אויף מיכלען, רייסט איר די האָר פון קאָפּ. 
פר ה"*"7ץ 
אַזױ ? אַזױ! דערלאַנג דער מיוחסת! 


פנלה 
דער מלך גייט ! 


פר ורייטן 
מיט שרעק, 
דער מלך גייט! דער מלך! 
זײי צעלויפן זיך, ס'בלייבט נאָר איבער מיכל. אויפטריט דוד. 


רד" 
װאָס פאַר אַ העש? ווער האָט דאָ געשריגן? 
דערזעט מיכלען. 
װאָס טוסטו מיכל דאָ אַזױ צעשויבערט!? 


מ י פ ל 
די. הייבער. דייגע +... 


= ר 
| ווידער מיט די וױיבער! 
טאָ זאָג אַלײן, פון װאָס זאָל דוד טראַכטן: 
פון די מלחמות שווערע מיט די פּלישתים, 
צי גאָר פון די, װאָס זיינע ווייבער פירן? 


מפמיכל 
און איך האָב גאָר געמיינט, אַז װועסט מיך שיצן 
פאַר זיי, און אַז דו וועסט זיי שטרענג דערמאָנען 
אַז מיכל איז דאָס ערשטע וייב פון מלך. 
ס'איז נישט אַזױ, טאָ קען איך גיין מיר וייטער. 

ור 


זי מוחל, מיכל... 
ער גייט צו איר צו נענטער. 
מיבל... | 
קושט זי. 
מֿיצֿל:.. 
מיי מ'ל 
פאַלט דודן אין די אָרעמס און ברעכט אוֹיס מיט אַ געויין. 
דוד! 
רוד 
באַרויַק זיך. 


מיכלס געוויין ווערט נאָך שטאַרקער. 
גענוב... גענוג. צו וויינען! 


מי בל 
אַזויפיל מאָל געװאָלט מיט דיר זיך טרעפן 
און יעדעס מאָל געווען אַן אַנדער שטערונג: 
ס'איז יואב אָט ביי דיר, אָט -- אחיתפל. 
און דיך האָט קיינמאָל נישט צו מיר געצויגן! 
פאַרבינדן דאָך אונדז ביידע פיל זכרונות 
פון יונגע יאָרן און פון ערשטער ליבע... 


אוד 

דעריבער טאַקע װויל איך דיך נישט טרעפן 
איך הייב אָן ווערן לעבן דיר אַ ייִנגל 

און מוז שוין לעבן בלויז מיט אונדזער עבר. 
דעם מלך פון ישראל איז פאַרבאָטן 

זיך אונטערגעבן יעדער רגע שװאַכקײט. 


מיי בל 
זווּ ביסטו ערגעץ דוד, יונגער דוד! 
איך זע דיין האַרף שוין װאָכן שטיין אין ווינקל 
פּאַרשעמט, פאַרלאָזן. אירע סטרונעס שטומען. 

און זינט איך בין אַהער צו דיר געקומען, 

האָב איך קיין ליד קיין נייס געהערט דיך זינגען . 
איך האָב געזען אַמאָל: האָסט אָנגעװאָרפן 

אין איילעניש אַ פּאָר צעקרומטע שורות, 

נאָר װאָכן ליגן זי און בעטן,. קלאָגן : 

מיר ווילן װוערן ליד. פאַרענדיק, מייסטער ! 


ד ר 
געווען אַ צייט, ווען איך האָב נאָך געזונגען, 
נאָר ס'קומט אַ צייט פון זיין אַליין באַזונגען. 


פמיכר 
אָ. װי דו ביסט געװאָרן פול מיט גאווה! 


ריר?י 
איך האָב די קרוין פון פאָטער נישט געירשנט. 
נאָך וי אַ ייִנגל בין איך שוין. געשטאַנען 
אין שלאַכט אַקעגן גליתן דעם גבור. 
און שפּעטער, ביי דיין פאָטער, וויפל שלאַכטן! 
דערצו דאָס װאַלגערן זיך אין די היילן, 
דאָס װאַנדערן דורך בערג און דורך דער מדבר 
אין הונגער, דאָרשט, אין שרעק פאַר ווילדע חיות 
און פאַר די מוסרים צוֹ דיין פאָטער שאול -- 
נאָך פיל געפערלעכערע פון די חיות, 
איך האָב אַ העלפט פון לעבן אָפּגעגעבן 
אין שווערן וועג פון פּאַסטעך ביז צו מלך, 

א 

יאָ, דו ביסט אַלץ אַרױף -- אַרױף געגאַנגען, 
און איך --- אַראָפּ. איך האָב אַזױ פאַרלוירן 
דעם פאָטער און די מוטער, און די ברידער. 
און דו -- געװאָרן ביסט. אַרומגעװאַקסן 
מיט פרויען, מיט פלגשים און מיט קינדער., 
פון אַלע מיינע נאָנטע לעבט בלויז איינער, 
נאָר ער -- ער לעבט אויך נישט פאַר מיה;. 

= וזה 
װאָס ווילסטו? 

דער שאָטן פון די טויטע זאָל פאַרטונקלען 
דעם שמייכל אויפן פּנים פון די קינדער? 
עס טרעפט זיך טיילמאָל מיט אַ בוים אין פרילינג: 
עס שטייען זיינע צווייגן שוין צעגרינטע, 
און פון די צווייגן זינגען לויב דעם לעבן 
צעעפנטע מיליאָנען קנאָספּן-מיילער. 
נאָר זע : אַן אומגליק., צווישן אַלע צווייגן -- 
אַ צווייג --- פאַרטרוקנט און פאַרשעמט פון פרילינג, 
װי מיינסטו? דאַרפן טאַקע אַלע קנאָספּן 
צוליב דעם צווייג זיך אויף צוריק פאַרמאַכן? 


פיייכיל 
וי האַרב דו רעדסט! קען זיין, אַז כ'בין באמת 
אַזאַ פאַרשעמטער, דאַרער צווייג געװאָרן. 
פון װאַנען אָבער נעמט זיך דאָס, פון װאַנען? 
דאָס קומט פון לאַנגער איינזאַמקײט און טרויער 
און בענקעניש צו דיר. במשך אאָרן 
האָב איך געזען דיך שטענדיק אין חלומות 
און אין מחשבות. אויב איך האָב פאַרגעסן 
די אויגן דיינע -- האָב איך אויסגעקליבן 
בײינאַכט אין הימל צוויי די שענסטע שטערן 
און האָב געזאָגט: דאָס זענען דודס אויגן. 


דירד 
דו האָסט פארשטארט מיך לאַנג אין דיין זכרון. 
דו רעדסט צו מיר אַזױ, ווי װאָלסט פאַרגעסן, 
אַז איך האָב שוין פיל ווייבער און פלגשים, 


פיט 
דאָס ווייזט, אַז האַלסט כסדר נאָך אין זוכן, 
אַז דו האָסט נאָך די איינע נישט געפונען 
און דו דאַרפסט האָבן איינע, אַזאַ איינע, 

װאָס דו זאָלסט אויף אַן אמת ליב באַקומען 

קוים טרעפסטו זי אַמאָל, דאַן װעלן דעמלט 

די לאַנג-פאַרשטױסענע געפילן דיינע 

זיך מיטאַמאָל אַ ריס-טון און אַ פלייץ-טון, 

אַז װעסט נישט זיין אימשטאַנד זיך אָפּצושטעלן 

אַפּילו נישט פאַר זינד און פאַר פאַרברעכן! 
אויפטריט יואב. 


יוא 
געקומען זענען פון ארם שליחים, 
געבראַכט דיר פּאַנצערס פיל פון גאָלד און קופּער. 
זיי װואַרטן, ווילן דיר זיי געבן, מלך ! 


יור 
איך גיי, 


פיצל 

צוּװאָס די פּאַנצערס ? װאַרף אַראָפּ זֵיי 
די אַלע מינים דיינע האַרטע פּאַנצערס 
פון גאָלד, פון זילבער, קופּער, אָדער אייזן -- 
איך װויל דו זאָלסט אַמאָל פאַר מיר זיך וויזן 
שוין אָן אַ פּאַנצער -- איך זאָל קענען הערן, 
וי ס'קלאַפּט דיין האַרץ דיין מענטשלעכס -- 
כאַפּט דודן אָן פאַרן אָרעם. דוד רייסט זיך אויס און לויפט אַרֹוֹיס. 
זי לויפט אים נאָך. ווען זי שטייט שוין פאַר דער טיר -- דערזעט 
זי מיטאַמאָל יואבן, װאָס שטייט אין דער גאַנצער ברײט, מיט 
פּאַנצער און שפּיז, און פאַרשטעלט איר דעם ועג. ער שטײט 
קאַלט און פינצטער. זֹי ציט זיך מיט שרעק צוריק פּאַמעלעך -- 

פּאַמעלעך, ביז -- זי פאַלט אַװעק מיט אַ געשרײ: 

דוד! דור! 


דאָס דריטע בילד 


(צופיסנס פון הר ציון. נאַכט. דריי סאָלדאַטן רעדן צװישן זיך). 


ערשטער 
און ווידער, ווידער האָבן די יבוסים 
פאַרטריבן פון דער פעסטונג אונדזער חייל! 


צ װ ײ ט ער 
נישט אַלע האָבן זיי פון דאָרט פאַרטריבן. 
אַ העלפט פון זיי מסתמא איז געבליבן 
פאַרװוּנדעט, טויט -- צופיסנס פון דער פעסטונג... 


9 ר שא ט ר 
דיר גלוסט זיך נאָך צו שפּאַסן, ווען אַזויפיל 
פון אונדזער חייל שלאָגט זיך מוטיק, העלדיש! 


דייר יט ערה 
די פעסטונג ציון איז אַרומגערינגלט 
פון זייטן דריי מיט טיפע, שמאָלע טאָלן, 
און איז באַשיצט פון דרוס -- מיט אַ פעלדזן. 
ס'איז שווער, גאָר שווער אויף איר אַריפצושטײגן. 


צ וו יי טס ע ר 
דער פעלדז איז דאָך נישט פּלוצעם אױיסגעװאַקסן, 
די טאָלן -- האָט מען נישט געגראָבן נעכטן. 
געדאַרפט האָט דוד דאָס פון פריער וויסן -- 
אומזיסט נישט לאָזן אונדזער בלוט פאַרגיסן. 

ר ריט שר 
דער מלך דוד! ס'קומט דער מלך דוד! 
צוריק, לויפט שנעל צוריק אין די געצעלטן! 
אַלע צעלויפן זיך. אויפטריט דוד, אַחיתפל. 


אה ית פֿל 
איך פיל, װוי ס'װואַקסט פון טאָג צו טאָג אַלץ מערער 
די אומצופרידנקייט פון אונדזער חייל. 
דאָס חייל האָט געקענט זיך העלדיש שלאַגן 
ווען ס'האָט געזען דעם שונא פאַר דעם טויער. 
ס'איז אָבער נישט געװוינט צו איבערפאַלן 
און אָנצוגרייפן, 


דדהר 

דאָס פאָלק זעט אָפטמאָל 
ערשט דעמלט אויף אַן אמת די סכנה, 
ווען זי איז נאָענט. נאָר אַ קלוגער מלך 
מוז קענען זי פאַרויסזען און פאַרמיידן, 
פאַרטיידיקן זיך -- דאַרף מען, מוז מען קענען. 
נאָר װאַרטן מיט געדולד ביז ס'וועט דער שונא 
דערגרייכן אונדזער טויער, אונדזער שייער -- 
דאָס הייסט אָפט: נישט פאַרטיידיקט, נאָר פאַרשפּעטיקט! 


א היהפֿל 
ס'איז יונג נאָך די מלוכה פון ישראל, 
ס'איז נישט געווען די צייט די צוגעפּאַסטע 
אויף אָנצוהייבן וועלכע ס'איז מלחמה. 
פאַרלירן מיר שוין גלייך דעם קריג, דעם ערשטן -- 
פאַרלירן מיר צוגלייך אויך אונדזער אָנזען | 
ביי אַלע פעלקער און אויך ביי ישראל. 
ס'איז נישט דערלויבט אַזויפיל איינצושטעלן! 


ר 
ס'איז אונדזער לאַנד פון פיינט אַרומגערינגלט. 
וי קען איך אָבער פירן אַ מלחמה 

מיט יענע אַלע שונאים פון דעם דרויסן, 

בעת אינמיטן לאַנד עס זיצן פרעמדע,. 

װאָס טיילן אָפּ אַ ‏ שבט פון אַ שבט. 

װאָס טיילט אונדז אֶפּ דען פון ירושלים? -- 

װאָס פאַר אַ גרענעצן? ס'איז דאָ, וי דאָרטן 

פאַראַן די זעלבע ערד, דער זעלבער הימל, 

און אין דעם הימל אויבן -- גאָט דער זעלבער, 

װאָס האָט אַמאָל אַברהמען פאַרזיכערט, 

אַז סוועט געהערן אונדז דאָס לאַנד דאָס גאַנצע! 
אויפטריט קריגער. 


קריינעה 
עס װאַרטן דריי שליחים פון די פּלישתים, 


= וי 
מען זאָל זיי געבן תיכף עסן, טרינקען 
און שפּעטער -- אַ געלעגער אָפּצורוען. 
באַגינען זאָל מען זיי צו מיר דאָ ברענגען! 


קרינ ער 
זיי זענען אומגעדולדיק, זיי פאַרלאַנגען, 
מיט דיר צו רעדן גלייך. 


הור 
זיי זאָלן קומען! 
קריגער . גייט אָפּ. אויפטריט שליחים. 


עושטער שליח 
מיר זענען דאָ געשיקט פון מלך אכיש. 
דער מלך דער געבענטשטער פון גאָט דגון 
האָט אונדז געהייסן דיר אַזױ צו זאָגן: 
ער האָט געהערט אַמאָל, אַז ס'האָט יהודה, 
דיין שבט, דיך געקליבן פאַר אַ מלך 
און ער האָט שטילערהייט די װאַל באַװיליקט. 
און אויך ווען ביסט דערנאָך געזאַלבט געװאָרן 

פאַר מלך איבער גאָר דעם פאָלק ישראל -- 
האָט ער געשוויגן. ער האָט דיך געהאַלטן 

כסדר פאַר זיין קנעכט, זיין שטילן, טרייען, 

און װאָס ס'געהערט דעם קנעכט, געהערט במילא 
צוגלייך דעם האַר. נאָר דו האָסט װידערשפּעניקט, 
געװואַקסן איז דיין גאווה און דיין חוצפּה 

און האָסט פאַרגעסן ווּ זיך אָפּצושטעלן! 


רור 

װאָס האָט דער מלך אכיש מיר צו זאָגן? 

צ ח *אים עד - שיפ יה 
דער גרויסער מלך אכיש האָט באַפוילן 
דורך זיין שליח דיר אַזױ צו זאָגן: 
דו ביסט די פעסטונג ציון איבערפאַלן 
און ווילסט פון דאָרט פאַרטרייבן די יבוסים, 
דאָס הייסט, ס'איז וייניק דיר דיין פאָלק ישראל 
און װוילסט נאָך אויך באַהערשן פרעמדע פעלקער -- 
דאָס איז צופיל! גענוג! דו מוזט איצט תיכף 
צוריק זיך ציַען פון דער פעסטונג ציון} 


הל 
וי קען איך דען דערלאָזן, אַז אינמיטן 
פון לאַנד ישראל זאָלן זיצן פרעמדע, 
גלייך וי מרגלים, און איך זאָל כסדר 
פֿאַר זיי זיך שרעקן און זיך דאַרפן היטן. 

דד יפ פר שליי.ה 

דו האָסט איצט נישט קיין סיבה זיך צו שרעקן 
פאַר זיי און נישט פאַר קיינעם פון די שכנים. 
ביי אַ סכנה -- װועלן מיר אייך שיצן 
גלייך װי מען שיצט דאָס אייגענע פאַרמעגן 

דיה 
ס'איז אייער חסד גרויס: איר לאָזט אונדז לעבן 
ס'איז נאָר נישט גלייך אַ לעבן צו אַ לעבן 
אַן אָדלער לעבט און ס'לעבט דאָך אויך אַ װאָרעם. 

עו שט עו שליח 
וי מעג זיך דען אַ שװאַכער מיט אַ שטאַרקן 


פאַרגלייכן -- אַ באַזיגטער מיט אַ זיגער? 


ריד 
די צייט שװאַכט-אָפּ דעם אַלטן אָדלערס פליגל 
און לאָזט דעם יונגנס -- װאַקסן, ווערן שטאַרקער, 


צװ חטסטר סליה 
ס'וועט וויי און ביטער זיין דעם יונגן אָדלער, 
ווען ער װעט פאַלן אין דעם אַלטנס נעגל! 


עו שטעו שליהח 
גענוג די רייד! צום לעצטן מאָל מיר פרעגן: 
דו ציסט צוריק דיין חייל פון דער פעסטונג? 


רוא 
וי ס'וועלן מער נישט גיין צוריק די קריגער, 
װאָס זענען העלדיש ביי דעם באַרג געפאַלן -- 
אַזױ װועט אויך נישט גיין צוריק קיין איינער 
פון די, װאָס לעבן! 


עו שט ער שלי ה 
ווערטער, פּוסטע װערטער! 
אָט וװועסטו פילן גיך און באַלד דעם כח 
פון מלך אכיש. ציטער פאַר זיין צאָרן! 
געדענק דעם גורל פון דעם מלך שאול! 
די שליחים גייען אָפּ, 


א ה ית פֿל 
זיי װועלן תיכף זייער חייל זאַמלען 
און גיין אויף אונדז. מיר װועלן דעמלט דאַרפן 
צוגלייך זיך שלאָגן קעגן ביידע מחנות. 
וו וועלן מיר אַזויפיל כחות נעמען? 
מיין עצה איז דעריבער -- אָפּצוטרעטן! 

א א 
דאָס איז דאָס לייכטסטע און צוגלייך דאָס שווערסטע. 
איך וויל מיט יואבן זיך נאָך באַראַטן. 
די עצות זיינע -- זענען דרייסטע טאַטן 
מיר װועלן װאַרטן מיט די שוערע זאָרגן -- 
ביז מאָרגן. 

גיי בשלום, אחיתפל, 
אַחיתפל אָפּ. 


ד וד 
אָ, גאָט! דאָ שטיי איך איצט מיט מיין פאַרמעסטונג, 
צוריקגיין, אָדער שטייגן אין די הייכן? 
דו ביסט אַליין מיין פעלדזן און מיין פעסטונג, 
פאַרלאָז מיך נישט, גיב מיר אַ צייכן! 
ער לייגט זיך. סװוערט טונקל. ס'באַווייזט זיך פּלוצעם אַ 
געשטאַלט מיט אַ קרוין אויפן קאָפּ. 


מ לף. 
פאָרויס ! פאָרויס מיט פייער און מיט שװערד 
און דו נעמסט-איין דעם באַרג, אַרום די ערד, 
ס'ווערט דאָ דיין שטאָט און ס'וועלן דאָ אַהער 
זיך ציִען קעמלען אָנגעלאָדן שווער 
מיט אוצרות טייערע פון ערד און ים, 
פון צדון, עמון, מואב און ארם, 
און ס'וועלן דאָ די מלכים פון דיין הויז 
דעם נאָמען פון ישראל מאַכן גרויס ! 
ער פאַרשװוינדט. ס'באַווייזט זיך אַ צווייטע געשטאַלט. זי איז 
אָנגעטאָן אין פּשוטע קליידער. 


1 ביא 
מיט נייע כחות אויף דער פעסטונג שטייג! 
ס'וועט פון דיין שטאַם צעבליען זיך אַ צווייג 
און ס'וועט מיט שלום זיין די װועלט געבענטשט: 
ס'וועט קינמאָל מער נישט שטרייטן מענטש מיט מענטש! 

אַ לייב װעט פּאַשען פרידלעך מיט אַ רינד 
און זייער פּאַסטעך ווערן װעט אַ קינד. 


פון אַלע וועגן ווערן װעט איין וועג 
אַרױף אַהער -- אין סוף פון אַלע טעג. 


הור 
ס/ווערט העלער. ער וװעקט זיך אויף. 
װוּ זענען זיי פאַרשװװוּנדן די געשטאַלטן? 
איך זע די פּנימער וי דורך אַ נעפּל, 
נאָר זייער יעדעס װאָרט איז מיר געבליבן 
און מאָנט און מונטערט, מוטיקט מיך צו מעשים! 
רופט. 


איר גרויסע טרוים-:געשטאַלטן! איך װעל ווידער 

באַפעלן שטורעמען די פעסטונג ציון 

און װעל זי, מוז זי, איצטער שוין באַצװוינגען! 

איך ווייס, אַז דאָס איז מער נישט, וי אַן אָנהײב, 

דעריבער בעט איך אייך : אין דעם געראַנגל 

מיט זיך און אַנדערע, אין שווערע שעהן -- 

באַװייזט זיך ווידער, גיט מיר נייע כחות! 

איך שווער אייך : גרייט בין איך אַ קרבן געבן 

די בעסטע כחות פון מיין ליד און לעבן 

ביז גרויס װעט וערן, פול מיט לעבן נייעם 

און שיין, װי אין מיין טרוים -- ירושלים! 

די לעצטע וװערטער זיינע קומען שוין באַגלייט דורך דעם בלאָץ 

פון שופרות, װאָס זאָגן אָן דעם נייעם און דעם לעצטן שטורעם 
אויף דער פעסטונג ציון. 

דעד דד'טער אקט 


דאָס ערשטע בילד 


(אָװונט. דער גאָרטן פון מלך דוד. ערגעץ פון הינטער די ביימער 
הערט זיך שפּילן. דאָס שפּילן װערט אַלץ שטאַרקער, וילדער, 
עס קומען אַרױיף טאַנצנדיק פאַרשידענע גרופּן און פּאָרלעך. 


עס איז דער קרוג 
פון וויין באַרושט, 

די האַרף +-- צעוויגט פון קלאַנגען. 
אויך מיר --- מיר זינגען, 
באַרוישטע 

פון תאוות און פאַרלאַנגע;. 


עס איז דער שטין 
מיט פייער פול, 

דער ים -- פון ווינט געפאַנגען 
אויך מיר -- מיר ברענען, 
צעשטורעמט 

פון תאוות און פאַרלאַנגען, 


עס וויקלט זיך, 

אין הויך דער בליץ, 

אין זאַמד -- עס טאַנצן שלאַנגען 
אויך מיר -- מיר טאַנצן, 
צעטרייסלט 

פון תאוות און פאַרלאַנגען. 

אויפטריט אמנון און יונדב. 
א פמייס 
דאָס ווייסע קלייד אירס האָט געטון אַ פלאַטער 
גלייך וי אַ זעגל און עס איז פאַרשװוּנדן. 
איך בין דער שטורעם און וויל אַלע זעגל 
אין יענער ריכטונג טרייבן ווּ מיר ווילט זיך, 
ווען נישט -- על איך אויף שטיקער זיי צערייסן! 


ירת דיב 
דו יאָגסט זיך צופיל נאָך אַזעלכע זעגלעף 
נישט יאָג זיך תמרן באַצווינגען, גיכער 
באַזיג אבשלומען, איר שטאָלצן ברודער. 


אמנון 
ס'איז אמת, ער איז שיין, פן מיר פיל שענער. 
װאָס האָט אבשלום אָבער פון זיין שיינקייט? -- 
ער ווייסט נישט װאַזױ מיט איר זיך פירן, 


יונדב 
נישט בלויז ביי פרויען האָט דערפאָלג אבשלום, 
ער ווייסט אויך וויאַזױ צום פאָלק זיך שמייכלען. 


א מ נ ון 
איך ווייס, עס גלוסט אים איבער פאָלק צו הערשן, 
וי מיר, למשל, איבער שיינע פרויען. 
אַ שאָד! ער האָט אַביסל זיך פאַרשפּעטיקט. 
ס'איז אמנון -- איך, דער בכור פון מלך דוד, 
און איך וועל ירשענען די קרוין פון פאָטער! 


יונ ד ב 
איך חור איכבער: זי פאַר אים געוארבגט: 


א מ נ וו 
מיר דאַכט זיך, דיינע אַלע רייד בלויז דינען, 
כדי איך זאָל אין תמרן פאַרגעסן. 

אומזיסטע מי ! עס וװועט דיר נישט געלינגען! 
קוים ווילסטו זיין אַמאָל, ווען איך ווער מלך, 
מיין יועץ --- דאַרפסטו פריִער זיך פאַרדינען. 
איך וויל אַן עצה, װי זי צו באַקומען! 


*ירכמרבם 
עס לוינט זיך נישט אַזויפיל איינצושטעלן 
צי זענען אויפן הויף דען נישט פאַראַנען 
נאָך פיל אַזעלכע שיינע וי ס'איז תמר? 


א מ נ ון 
איך בין דאָ אויפן הויף פון מלך דוד 
דער אױיסגעלאַסנסטער פון אַלע מענער 
און תמר, איז די סאַמע צנועהדיקסטע 
פון אַלע פרויען. תמר לאָקט און רייצט מיך! 
איך וויל, דער אויסגעלאַסנסטער פון מענער, 
באַזיצן זאָל די פרוי די צנועהדיקסטע! 


יו רב 
טאָ, קום. איך האָב פאַרטראַכט פאַר דיר אַן עצה. 
יונדב הייבט אָן עפּעס זאָגן אמנונען אינדערשטיל. זיי גייען אָפּ, 
אויפטריט אבשלום, תמר. 


א ב של וז ם 
און װי געפעלט דיר, תמר, היינט דער יום-טוב? 


ת מ"ר 
איך גיי אַרום אַ דולע, אַ באַרוישטע. 
וי איך װאָלט נישט אויף פעסטער ערד געטרעטןן, 
נאָר זיך געטראָגן אויף אַ לייבטן שיפל, 


א ב של זו ם 
דו װועסט זיך, שוועסטער, שפּעטער צוגעוווינען, 
דו ביסט דאָך שוין אַ מיידל, אַ דערװאַקסנס. 
װילאַנג װועסטו נאָך,. תמר, זיך באַהאַלטן 
אין מיידלשע חדרים און חלומות ? 

ת מ ר 


ווען ס'װואַרפט אַ מאַן אויף מיר די בליקן, דאַכט 


זיי לאָזן איבער פלעקן אויף מיין פּנים. 


א ב של ו ם 
מיר זענען אויפן מלכס הויף די שענסטע. 
אויב דיך פאַרפאָלגן בליקן פון די מענער, 
פאַרפאָלגן מיך די בליקן פון די פרויען. 


ת ה"ר 
און דו האָסט מורא פאַר די פרויען-בליקן, 
אַזױ וי איך פאַר בליקן פון די מענער? 


א ב של ו ם 
איך האָב נישט מורא פאַר קיין פרויען-בליקן, 
זיי זענען אָבער אַלע מיר דערווידער. 
איך חלום פון ממשלה איבער פעלקער, 
פון לענקען מיט די מענטשלעכע גורלות. 


איך בענק נאָך מלכים-מאַכט, נאָך רום, און אמנון, 


ער װעט דאָס אַלץ אַלצאײנס אָן מי באַקומען! 


אין הינטערגרונט באַװוייזן זיך אמנון, יונדב. 


א מ נ ון 
די מי בחינם! ס'איז מיט איר אבשלום! 


יונר- 
אויב ס'האָט יונדב צוגעקלערט אַן עצה, 
איז זי פאַרטראַכט אויף יעדער איבערראַשונג. 
ער דערנענטערט זיך צו אבשלומען. 
אָ, שר! פון גשור, פון זיידן דיינעם, תלמי, 
איז איצט צו דיר געקומען אַ שליח, 


א = ש ר וים 
פון זיידן תלמי? װווּ איז דער שליח? 
פאַרװאָס איז ער אין פּאַלאַץ נישט געקומען? 

מיר : 


יו:דב 
די שומרים לאָזן נישט אין שטאָט אַ פרעמדן. 


א ב"ט לוט 
פון זיידן אַ שליח, איז אַ פרעמדער? 
איך װעל זיי לערנען וי זיך אויפצופירן! 
צו תמרן 
זיי מוחל, תמר, װאָס איך לאָז דיך איבער, 
איך האָף זיך באַלד אין פּאַלאַץ אומצוקערן. 
אָפּ, 


יונרב 
האָט זיך צוריקגעקערט צו אַמנונען. 
און איצטער -- זע: זי איז אַליײין געבליבן. 
איך בין שוין איבעריק. איך גיי פונדאַנען. 
אָפּ, 
תמר קוקט אין דער ריכטונג ווהין אבשלום איז אַװֹעק. נאָך אַ 
וויילע נעמט זי פּאַמעלעך, פאַרטראַכט גיין איבער דעם וועג, װאָס 
פירט טיף אין גאָרטן אַריין. פון הינטער אַ בוים גיט אַ שפּרונג- 


אַפיר אמנון. זי שפּרינגט אָפּ מיט שרעק. 


תש כוב 
אָ גאָט ! 
א מננן 
צוּװאָס נאָך גאָט אין שותפות רופן? 
אַפּילו גאָט איז אויך אַן איבעריקער, 
ביים טרעפן זיך פון בחור מיט אַ מיידל. 


ת 6מה 
דו לעסטערסט, אמנון! נישט אומזיסט דערציילט מען 
אַזויפיל וועגן דיר און דיינע מעשים. 


א מ נ ון 
זי מט! בין דיינע מיידלשע חדרים 
איז וועגן אמנונען שוין אויך דערגאַנגען! 

ת מ"ר 
און דו האָסט ליב באמת אַ ל ע פרויען? 


א מ נ ון 
איצט ליב איך איינע -- תמר! 


ת 8מר 
ציט זיך צוריק דערשראַקן. 
מיך ? װאָס רעדסטו?! 
עס הערט זיך שטאַרקער שפּילן 


א מנ וו 
אָ תמר! הער די שטים פון האַרפן, פלייטן, 
פון צימבלען, פּויקן! הער, זיי רופן, בעטן: 
קום טאַנצן, תמר! טאַנץ מיט אמנון, תמר ! 


תמה 
איך שרעק זיך פאַר דעם שפּיל און האָב אויך מורא 
פאַר דיר, פאַר דיינע ווילדע בליקן, לאָז מיך 
צוריק צו זיך אין צימער... ס'וואַרט די מאַמע... 


א סמ : זז 
דערמאָן נאָר נישט דיין מאַמע. ביסט קיין קינד נישט! 
קוים קענסטו אמנונען אַזױ צערייצן, 
דאַן ביסטו שוין אַ פרוי, אַ פרוי אַ רייפע ! 
ער רייסט זי צו זיך. לאָזט זיך אַװעק מיט איר אין אַ ווילדן טאַנץ. 
זי הענגט אָנמעכטיק אין זיינע אָרעמס. 
איך פיל די װאַרעמקײט פון קערפּער דיינעם, 
דעם מיידלשן... דיין אָטעם... און די שטייפקייט 
פון דיינע ברוסטן... | 


= ר 
אמנון !! איך באַשװער דיך, 
דו זאָלסט נישט רעדן מער אַזעלכע ווערטער. 
איך שטאַרב... איך שטארב פֿאַך שאַנדו., 

א מ נ ון 
און איך -- פאַר ליבע! 
ער מאַכט אַ באַוועגונג װוי אומצופאַלן. 


ת מ ר 
װאָס איז דיר, אמנון? אמנון! ענטפער, אמנון! 


א מנדו 
זיך חלש... איך-.+ פֿון צופיל איבּערלעבונג,.. 


ת "ר 
כ'וועל רופן מענטשן! לאָז מיך... 


א מ נ ון 
נייץ! בלייב איבער! 
איך וויל דעם יום-טוב קיינעם נישט צעשטערן. 
טמאיז רוישיק... פיר מיך.-...פיר מיך אין מיין צימעפרי.. 
תמר פירט אים צו דער טיר פון זיין צימער, נאָר דאָ בליבט 
זי שטיין. 
פאַרװאָס ביסטו געבליבן שטיין? קום וייטער. 


ת 8 ר 
זין שרעק ויך... אין דייץ צימער האָב איך מורא... 
אמנון, װאָס איז די גאַנצע צייט געגאַנגען געבויגן, װוי פון תמרן 
געפירט, גלייכט זיך מיטאַמאָל אויס, גיט זי אַ כאַפּ אויף די הענט 
און טראָגט זי אַרײן צו זיך אין צימער. ס'הערט זיך א געשרײ. 
די טיר ווערט פאַרקלאַפּט און מער הערט זיך שוין גאָרנישט פון 

יענער זייט. 

אויפטריט דוד. 


האל 

ון מיינע אויגן קען נישט אַלץ פאַרשווינדן 

דאָס בילד. איך האָב געמיינט, אַז ס'איז אַ חלום. 
איך בין געגאַנגען אויפן דאַך אַלץ נענטער, 
דערגרייכט דעם ראַנד, אָט שפּאַן איך אין דער לופטן 
און טו אַ פאַל אַראָפּ צו איר צופיסנס! 

װאָס איז מיט מיר? צי בין איך דען אַ ייַנגל 

און זי -- די ערשטע פרוי, װואָס איך זע נאַקעט? 

ס'איז שוין די טבע פון אַ בוים אַן אַלטן, 

אַ טרוקענעם -- זיך שנעלער אָנצוצינדן. 

אָ גאָט, נישט ברענג דיין קנעכט צו אַ נסיון! 
אויפטריט אחיתפל. 


א היה פל 
ווען אַלע עסן, טרינקען, זענען פריילעך, 
און זינגען לידער, לויבנדיק דעם מלך, 
װאָס טוט דער מלך? -- שטיל זיך אָפּגעזונדערט 
פון אַלע געסט און בלאָנדזעט אַ פאַרטראַכטער... 


דיה 
איך האָב געװאָלט זיך פונעם רויש באַפרײיען 
און אויפן דאַך פון הויז אַרױסגעגאַנגען 


א ה יי ת פ ל 
דו האָסט זיך דאָרט באַרויַקט? 


ר - 
יאָ, באַרױַקט,.. 
מיטאַמאָל. 
הער אויס. דו ווייסט פון אַלץ. דו האָסט דאָך מענטשן, 
װאָס ברענגען דיר פון אומעטום ידיעות. 
צי ווייסטו ווער עס וווינט אַרום מיין פּאַלאַץ ? 


א ה יה פל 
איך היט דיין זיכערקייט און שלוה, מלך, 
און ס'איז געווען מיין ערשטער חוב צו זאָרגן 
אַז פריינד בלויז זאָלן ווערן דיינע שכנים. 


היוה 
און ווייסטו, ווער עס ווינט אין הויז אַקעגן? 
א ה י'ת פל 
איך ווייס, 

רוד 
טאָ זאָג. 
א חית פ8ל 
אוריה החתי. 


"יה 
שריה! איז ער נישם פן די נִבורִים? 


אה ית פֿל 
ס'איז ער. 
דדד 
מיר דאַכט: ער איז אויף דער מלחמה 
אַקעגן עמון. ווער נאָך וווינט עס דאָרטן? 
זיין שוועסטער ? 


א ה י ת פֿל 
ניין, זיין ווייב. בת שבע, הייסט זי, 
מיין אייניקל, 


"יי" 
נישט מעגלעך! דו -- איר זיידע ? 


א ח י ת 5 ל 
װאָס איז מיט איר געשען? אַן אומגליק אפשר? 


דייר הי 
מיך װוּנדערט בלויז פאַרװאָס עס האָט בת שבע 
זיך קיינמאָל נישט אין הויז ביי מיר געוויזן. 
בת שבע איז דאָס ווייב פון גבור מיינעם, 
און מיינע שמחות זענען אויך די שמחות 
פון מיינע פריינד, 
א ה ית פל 

דו ביסט גערטכט, מיין מלך. 
זי איז אַ פרוי אַ שיינע און אַ קלוגע 
און װעט געוויס מיט זיך דיין הויף באַצירן. 
און אפשר זאָל איך גיין אַצינד זי רופן? 

רדר 

דו קענסט בת שבען רופן 

אחיתפל אָפּ. 

גאָט, װאָס טו איך? 
פאַרװאָס האָב איך געשיקט אַהער זי ברענגען? 
איך מוז אים תיכף נאָכשרײיען, דעריאָגן, 
ער זאָל זיך אומקערן און זי נישט רופן, 
נאָר מיינע פיס --- זיי ברעכן זיך מיר אונטער 
און ס'איז די צונג מיר צוגעקלעפּט צום גומען! 
װי שנעל ער איז באַשטאַנען זי צו רופן, 
ער האָט אַפילו צוגערעדט, דער שטן! 

אויפטריט אחיתפל, בת שבע. 


א ה יי ת פל 
דאָ שטייט פאַר דיר מיין אייניקל, בת שבע. 


ב ת ש בע 
קניט, 
זאָל זיין געלויבט דער גרויסער מלך דוד! 


= רה 
שטיי-אויף. איך װויל בלויז זען די שונאים ליגן 
צו מיינע פיס. די פריינט --- זיי וויל איך אָבער 
זען תמיד ביי מיין זייט מיר שטיין. 


פותי שי 5 
שטייט אויף. 
אי. מלל, 
איך האָב געהערט אַזויפיל פון דיין גרויסקייט! 


ה חיר 
דו האָסט געהערט דערציילן פון מיין גרויסקייט, 
נאָר פון דיין שיינקייט דאַרף מען נישט דערציילן -- 
איך זע זי גלייך אַלײן. 

אה יפ פמל 
מאַכט אַ באַװועגונג אַװעקצוגײן. 
דורלויב מיר, מלך... 
דוד גיט אים א ונק זיך צו דערװוייטערן. אחיתפל לאָזט זיך גיין. 
נאָר אָנשטאָט אין דער טיף פון גאָרטן, באַהאַלט ער זיך הינטער 
אַ נאָענטן בוים און הערט זיך אונטער צום געשפּרעך. 


=נד 
צי וייסטו כאָטש װוי שיין דו ביסט, בת שבע! 


בת'-ש ב'? 
װי זעלטן האָב איך דאָס געהערט מיר זאָגן! 


14 
פאַרװאָס-זשע זעלטן ? און דיין מאַן, אוריה ? 


בה שב! 

מיר קענען זיך נאָך פון די קינדעריאָרן, 

ער האָט קיין צווייטע פרוי געהאַט אין לעבן 
און ווען איך האָב אַמאָל געפּרװוט אים זאָגן : 
אוריה, זע װוי שיין עס איז מיין קערפּער! 

האָט ער מיט תמימות פון אַ קינד געפרעגט מיך: 
-- צי האָט נישט יעדע פרוי אַ גוף אַזעלכן? 


הור 

איך לייקן נישט. איך האָב געהאַט פיל פרויען. 
נאָר ווייס, בת שבע: דורך די אַלע פרויען, 
האָב איך געזוכט נישט מער וי איינע, איינע! 


ב ת ש בע 
און דו האָסט נישט געפונען אָט די איינע? 


הור 
איך האָב די איינע אויף אַ צייט געפונען 
אַמאָל מיט יאָרן. 

בת שבע 
מיכלען, מיינט דער מלך? 


ד ו ד 
איך זע, אַז ס'איז נישט פרעמד פאַר דיר מיין לעבן. 


ב ת ש בע 
נאָך װי אַ קינד אַ קליינס, האָט מיר די מוטער 
געזונגען לידער וועגן דיין נצחון 
אַלס ייַנגל, איבער גליתן דעם גבור, 
דערנאָך, פלעגט אויך דער פאָטער מיר דערציילן 
פון דיינע גבורות און פון דיינע לידער. 
און איינמאָל, איך געדענק, ווען ביסט געקומען 
פון שלאַכט, נאָך אַ נצחון איבער פּלשתים, 
בין איך, אַ קינד, געװאָרן אויסגעקליבן 
אַקעגנגײן מיט בלומען דיך באַגריסן, 
איך האָב זיי דיר דערלאַנגט. האָסט זיי גענומען 
געדאַנקט און אויף דער באַק אַ קוש געגעבף 
א יענער קוש, ער ברענט ביז היינט מיין פּנים! 
געדענקסטו מיך, דאָס מיידעלע, דאָס קליינע? 


4 
זיי מוחל, ניין. איך קען זיך נישט דערמאַנען. 


פיה שב יח 
דו זעסט מיך איצט צום ערשטן מאָל? 


דוס 
דאָס צווייטע. 


בת שכב; 
און ווען דאָס ערשטע מאָל? 


דוה 
נאָרװאָס אין צימער. 

ב ת ש בע 
איך בין דאָך דאַן געזעסן אין דער היים און -- 


=רר 
געװואַשן זיך. 
צ+ת שמעָ 
פונװואַנען ווייסט דער מלך? 


דוה 

איך בין געגאַנגען אויפן דאַך שפּאַצירן, 

געזען פון דאָרט װוי דו האָסט זיך געבאָדן. 

וי שיין, װוי פּרעכטיק איז דיין גוף, בת שבע! 


פ5ת 6שפע 
איז ער נאָך שענער וי ביי אַלע פרויען. 
װאָס האָסט ביז איצט געקענט? 


אט 
נאָך שענער, שענער! 


ב ת ש בע 
אָ גאָט ! 


דייר 

איך האָב געקענט פיל שיינע פרויען 
נאָר ליב געהאַט באמת: בלויז די ערשטע. 
ס'האָט שאול זי פון מיר אַװעקגעריסן 
און ווען מיר האָבן זיך צוריק באַגעגנט -- 
געשטאַנען זענען זיך אַקעגן פרעמדע. 
דערווייל איז יאָר נאָך יאָר אַזױ געגאַנגען 
און יאָרן -- שווערע, מיט מלחמות, דאגות. 
איך האָב געעלטערט זיך און האָב געמיינט שויףן 
אַז אין מיין האַרצן האָט זיך אױיסגעלאָשן 
אויף אייביק שוין דער לעצטער פונק פון ליבע. 
נאָר איצט, ווען איך האָב דיך דערזען זיך באָדן, 
האָב איך דערפילט, אַז אין מיין האַרצן פלאַקערט 

אויפסניי דאָס פייער פון די יוגנטיאָרן 
איך ווייס דאָס שוין געוויס: די לעצטע ליבע, 
איז ענלעך אויף דער ערשטער. 


ב ת ש מע 
רעצד... רעד וייטער... 


רור 
איך פיל אַצינד, אַז דו ביסט די מתנה 
די לעצטע, װאָס עס שענקט מיר נאָך מיין לעבן 
די זון אין סיון, װאָס באַטײיט? אין האַרבסט-טאָג, 
װוי ליב איז אונדז איר יעדער שטראַל און טײיער! 


פת שמע 
איך ליב דעם האַרבסט... ער איז די צייט פון רייפקייט 
און פרוכט.., 
ה רה 


טאָ קום געניסן פון זיין שפצ... 
אָפּ מיט בת שבעןן. אחיתפל קומט אֲפיר פון הינטערן בוים 


א ה י ת פ ל 

אַהאַ! װוי גוט איז מיר דאָס שפּיל געלונגען! 

מיט װאָס פאַר אַ צעגליטע תאוה:אויגן 

ער האָט אויף איר געקוקט! ער איז אויף אײיביק 

געפאַנגען פון בת שבען! דורך בת שבען 

װעל איך געווינען מערער מאַכט פון אַלע. 

דו יואב, נעמסט איין פעסטונגען פון שונא 

נאָך דעם באַלאַגערן זיי לאַנגע װאָכן 

און ערשט נאָך בלוטיקע און שווערע שלאַכטן 

פון צענער-טויזנטער גבורים מענער. 

נאָר איך, כדי צו זיגן, דאַרף נאָר האָבן 

נישט מער וי בלויז איין פרוי. זי איז פאַראַנען! 
אָפּ. אויפטריט תמר. 

תכר 
אבוי ! װוּהין זאָל איך זיך איצט אַהינטון 
און װווּ זיך מיט דער גרויסער שאַנד באַהאַלטן? 
ס'איז נמאס מיר מיין גוף! וי פּאַסטו איצטער 
דו שניי-ווייס קאָפטל צו מיין טמא קערפּער? 
נעמט עס צערייסן. 


אַזױ ! איך על אויף שטיקער דיך צערייסן! 
און איצט, גיט אַש מיר אויפן קאָפּ צו שיטן! 
זינקט אַנידער און חלשות. אויפטריט בת שבע. 


ב ת ש בע 


איצט גיי אַהיים בת שבע, שטילער... שטילער... 
און זאָל קיין אויג קיין פרעמדס דיך נישט באַמערקן. 
בת שבע, ביסט די זעלבע נאָך וי פריִער? 
וועסט גיין אין גאַס און מענטשן ועלן קוקן 
אויף דיר וי שטענדיק? קיינער װעט נישט ויסן 
אַז ס'איז פאַר דיר ערשט אויף די קני געשטאַנען 
דער מעכטיקער, דער גרויסער מלך דוד 
און אויף דיין מויל געציטערט -- זיינע ליפּן! 
און ווען ער איז געווען אין דיינע אָרעמס, 
האָט ער אין היץ געפיבערט און געשטאַמלט: 
ביז איצט האָט מיר דער גרעסטער שלאַכט:נצחון 
אַזופיל גליק און תענוג נישט געגעבן! 

גייט אָפּ עטלעכע טריט. 


איך װועל אין חדר מיינעם זיך פאַרמאַכן 

און דאָרט פאַרהיטן יעדן פּרט, דעם קלענסטן, 

פון גרויסן גליק און תענוג דורכגעלעבטן... 

דוחטייליבת שבע. שטילפר... שטילער.,.. שטילער.. 

זי לאָזט זיך ווייטער איילנדיק גיין אַרױס פון גאָרטן, נאָר פּלוצעם 

בלייבט זי שטיין און הערט זיך צו. פון ערגעץ נאָענט הערט זיך 
אַ שטיל קרעכצן. 


מיר דאַכט זיך, עמעץ קרעכצט דאָ? 

ת מ ר 
מענטשן... מענטשן.י. 


בת ש בע 
באַמערקט תמרן ליגן אויף דער ערד. 
אַ פרוי ? װאָס איז געשען מיט דיר? ווער ביסטו? 


ה מה5 
נישט פרעג מיך ווער איך בין, נאָר פרעג מיך בעסער 
ווער כ'בין אַמאָל געווען. ווייל איצטער בין איך 
די שאַנד אַליין, דאָס אומגליק און -ער יאוש! 


בת ש בע 

די האָר צעשויבערט און פאַרוויינט די אויגן, 
צעקנייטשט די קליידער דיינע און צעריסן. 
װאָס האָט מיט דיר געטראָפן, מיידל, ענטפער ! 


ת מ ר 
עס האָט מיך אמנון מיט... מיט גװאַלט גענומען... 


בת ש בע 
פאַרװאָס מיט גװאַלט ? דו האָסט אים דען נישט גערן? 
ת מ ר 


איך האָב אַ מאַן מיר אויסגעטרוימט אין דמיון: 
אַן איידעלן און צאַרטן, װאָס װעט אאָרן 

נישט װואַגן מיך אַפילו צו באַרירן. 

איז ער געקומען, מיך מיט גװאַלט גענומען 

און אָן אַ קוש, און אָן אַ וואָרט אַ צערטלעכס... 


בת שב, 

צוּװאָס אַ שטאַמלענדיק, פאַרלוירן ייִנגל? 
ס'איז גוט אַ מאַן, װאָס רייף איז און דערפאַרן, 
װאָס ווייסט וי אָפּצושאַצן אונדזער שיינקייט, 


ת 8 ה5 
ווער ביסטו, װאָס דו רעדסט אַזױ אָן בושה ? 
דו ביסט די זינד אַלײן! 

פת אב 
צוּװאָס דיין שרייען? 

צי װילסטו, אַלע זאָלן זיך דערוויסן 

װאָס ס'האָט געטראָפן ? 


תכר 
זאָל זיך דאָס דערוויסן 
די גאַס, די שטאָט, דאָס לאַנד --- די וועלט די גאַנצע! 
מיט מיר געװאָרן זענען אויך פאַרגװאַלדיקט 
די בלומען און די ביימער און די טייכן, 
די בערג און אויפן הימל -- אַלע שטערן! 
טאָ זאָלן ביימער אויסטון זיך די בלעטער, 
אַזױ װוי איך פאַרשעמט און נאַקעט בלייבן! 
און זאָלן בלומען זיך צוריק פאַרוויקלען! 
די בערג --- זיך שליידערן אין טאָל פאַר יאוש! 
די שטערן -- זיך אויף אייביק שוין פאַרלעשן! 
לויפט אַװעק 


כת 6שב6 

זי שרייט. מיט אומגליק וויל דער מענטש זיך טיילן 

מיט נאָך פיל אַנדערע. נאָר דו, בת שבע, 

מיט דיין געװוונען גליק -- שלייך שטילער... שטילער... 
שלייכט אַװעק. 
אויפטריט דוד, 


דד 
איך האָב געהערט געשרייען אינעם גאָרטן 
און דאַכט זיך, ס'איז געווען אַ פרויען-שטימע. 
צי האָבן נישט די וועכטער זי פאַרהאַלטן 
און זי האָט זיך פון זיי מיט גװאַלט געריסן? 
רופט, 
האָט ווער געשריגן? ס'קומט דאָך נישט קיין ענטפער. 
אַפּנים, אַז עס האָט זיך אויסגעדאַכט מיר. 
נאָר ניין ! איך הער שוין טריט. ס'איז ווער פאַראַנען! 


87 


אויפטריט אבשלום. 
װאָס טוסטו דאָ אין גאָרטן איצט, אַבשלום ? 
דו האָסט דאָ וועמען אויפן וועג באַגעגנט? 


א ב ש ל ו ם 
אַ פרוי. איך האָב דאָ ערשט אַ פרוי באַגעגנט! 


רוס 
און װי האָט אויסגעזען די פרוי? 


א ב ש 7 |-ם 
צעשויבערט! 


דירוה 
אַבשלום --- שווייג! 


אב של וז 8 
איך קען נישט שוייגן! 


ריר 
שטילער ! 


א ב ש ל ו ם 
און װאָלט דאָס כאָטש געווען אַ מענטש, אַ פּראָסטער, 


און נישט אַזאַ, װאָס וויל די קרוין נאָך טראָגן ! 


ר ךר 
געדענק אַבשלום, אַז איך בין דיין פאָטער! 


א ב ש לו ם 
דו קענסט איצט ויילן ! אָדער זיין דער פּאָטער 
פון תמר און אַבשלום, אָדער אמנונס! 


היחף 
איך.... איך פאַרשטיי דיר נישט. װאָס ווילסטו זאָגן? 


א ב של ו ם 
דו ווייסט װאָס ס'האָט מיט תמרן געטראָפן ? 

רוד 
איך ווייס פון גאָרנישט. 


א ב ש ל ו ם 
ס'האָט פאַרנאַרט זי אמנון 
צו זיך אין צימער און זי דאָרט פאַרגװאַלדיקט!ּ 


היה 
און ז י האָט איצט געשריגן? 
א בש למ 
זי, 
"רד 
אבשלום, 
נעם זי צו זיך אין הויז, און זאָל זי זיצן 
און װאַרטן ביז אַרום װעט שטילער וערן. 
א ב של ו ם 
און ווען װועסטו עס אמנונען באַשטראָפן? 


ר ר 
איך װעל זיך וועגן דעם נאָך אויך פאַרטראַכטן. 


א ב ש לז ם 
צוליב אַ פרוי, װאָס איז געשענדט געװאָרן 
האָט אונדזער פאָלק געפירט אַמאָל מלחמה 
און שיר נישט אומגעבראַכט אַ גאַנצן שבט! 


=יף 
צי זאָל איך אומברענגען צוליב דיין שװועסטער -- 
בית דוד? 
א ב של ו ם 
ס'איז נישט אמנון גאַנץ בית דוד! 
דו"ײ 


דו ווייסט נישט אַלץ! עס טרעפט זיך אָפט ביי מלכים, 
אַז נאָך דער מאָס פון זייערע גערימטע 

און גרויסע מעשים -- טוען זיי אָפּ עוולות. 
עס גייען ביידע אָפט געפּאָרט צוזאַמען 


א ב ש ל ו ם 
עס דאַרף דער מלך זיין מיט זיך אַ משל, 


ד וױ 
דו ביסט נאָך קיינמאָל נישט געװוען אַ מלך 
און ס'האָט פאַר דיר דאָס לעבן נישט געעפנט 
אַזויפיל ברייטע טירן אויף נסיון, 
עס קען זיך טרעפן: זאָלסט אַמאָל נאָך ווערן 
אַליין געשטרויכלט ביי אַזאַ נסיון, 
און וויי װעט זיין צו דיר, ווען מענטשן װעלן, 
וי דו ווילסט זיי --- דיך האַרב אַזױ באַשטראָפן ! 


א ב של ו 8 
דערפאַר װועסטו נישט אמנונען באַשטראָפן ? 


ור 
די שטראָף װעט אים נישט מיידן. כ'וועל געפינען 
די צייט און אויך דעם אופן. זיי געדולדיק. 

אָפּ, 


א ב של ו ם 
און איך --- איך װעל נישט װאַרטן לאַנג געדולדיק ! 
איך װעל אַלײן אין אים נקמה נעמען 
און װוער װעט וערן דודס בכור און יורש? 
אָ האַרץ מיינס --- פריי זיך ! ס'איז נישט מער קיין חלום : 
ס'וועט מלך פון ישראל זיין -- אבשלום! 


דאָס צווייטע בילד 


(ירושלים. אין דודס הויז. דוד. בת שבע), 


ד ר 
פאַרגיב בת שבע, נאָך צוריק מיט װאָכן, 
האָב איך פון דיר באַקומען די ידיעה, 
אַז דו ביסט שװאַנגער. כ'האָב דיך נישט גערופן 
דערפאַר, ווייל ס'האָבן צענדליקער מחשבות 
געפיבערט אין מיין קאָפּ. געזוכט אַן אויסוועג 
פאַר דעם, װאָס צװוישן אונדז איז פאָרגעקומען, 


=ת אב 

איך האָב דאָך יאָרן-לאַנג געבענקט, געחלומט, 
דעם צאַפּל פון אַ קינד אין מיר צו פילן -- 
פּאַרװאָס-זשע קען איך איצטער זיך נישט פרייען? 


הו" 
איך האָב באַשלאָסן אים צו רופן, 


ב ת ש בע 
וועמען ? 


הור 
דיין מאַן. דריי טעג שוין אַז ער איז געקומען. 


בת ש בע 
ער ווייסט מסתמא וװאָס ס'איז פאָרגעקומען! 


ד וד 
ער ווייסט פון גאָרנישט, 

ב ת ש בע 
װאָס:זשע איז די סיבה, 
פאַרװאָס ער האָט פאַר מיר זיך נישט געוויזן? 


דור 
ער האָט געזאָגט: ווען יואב און דאָס חייל 
געפינען זיך אין עמון אויפן שלאַכטפעלד 
און ליידן פון דער היץ, פון שונאס פיילן, 
װועט ער נישט גיין אַהײם, צו ווייב אוֹן אָפּרו 


פ=ה שבץ 
אָ גאָט ! און װוּ איז ער דריי נעכט געשלאָפן? 
ההה 
אין הויז ביי מיר, מיט מיינע קנעכט צװאַמען. 
בה 6שבֿא 
און ער האָט נישט געװאָלט מיך זען אַפילו?! 
היל 
און אפשר גאָר ווילסטו אים זען? 
פבת 6שב) 
חלילה ! 


נאָך דעם, האָב איך אים גאָרנישט װאָס צו זאָגן. 
אויפטריט אחיתפל. 


אהיה פל 
איך האָב געבראַכט אַ שלעכטע, שװאַרצע בשורה: 
עס האָט אבשלום אמנונען דערהרגעט! 


דוה 
מיין זון, מיין אמנון, לאָזט מיך זען מיין אמנון! 
ער לויפט אַרױס. 


א ח ית פל 
דו האָסט געהערט? 

בת ש בע 
אָ, גרויזאַמער אבשלום ! 


א ה יית פל 
איך מיין, אַז רויבן ביי אַ מענטש דעם כבוד, 
איז מער, וי רויבן ביי אַ מענטש דאָס לעבן -- 
ס'האָט אמנון דאָך געשענדט זיין שװועסטער תמר, 
דו שווייגסט ? --- איך ווייס, אַז ס'איז אויך דיך נוגע. 
אוריה איז אין שטאָט. ווען ער זאָל וויסן... 


ב ת ש בע 
און ווייסטו אויך, אַז ער האָט מיך פאַרראַטן ? 


א ה י ת פ ל 
נישט אַנדערש נאָר דו שפּאַסט פון מיר בת שבע. 
צי האָט ער דיך פאַרראַטן אויפן שלאַכטפעלד? 


בה אבא 
נישט אויפן שלאַכטפעלד, נייערט מיטן שלאַכטפעלד, 
ער איז דריי טעג דאָ און זיך נישט געויזן. 
דו װעסט דאָס רופן העלדישקייט און כח, 
נאָר איך -- איך רוף דאָס שװאַכקײט און פּחדנות. 
איך וויל אַ מאַן, ביי וועלכן נישט דער מלך 
און נישט דאָס פאָלק, נאָר איך זאָל זיין די ערשטע. 
ער מיינט, אַז איך מוז זיינע זיין אויף אייביק. 
אַ פרוי געווינט מען נישט מיט איין מלחמה, 
מען מוז פאַר איר כסדר פירן שלאַכטן. 
וי איך האָב זיך דערװוּסט נאָר פון זיין קומען. 
האָב איך געװאָלט צו זיינע פיס אים פאַלן, 
די מידע פיס אים מיט די טרערן ואַשן 
און נישט אַ ווייב, כ'בין גרייט געווען אַפילו 
דאָס גאַנצע לעבן בלייבן אים אַ שקלאַפין. 
און ער האָט אַלעמען געדענקט: דעם מלך, 
דאָס פאָלק און יואבן, נאָר נישט בת שבען. 

איצט שטייען מיר שוין גלייכע אינעם חשבון: 
וי איך האָב אים פאַרראַטן מיטן מלך, 
האָט ער מיך איצט פאַרראַטן מיטן מלך, 


א ה ית פ ל 
און האָסטו פאַר דעם פאָלק אויך נישט קיין בושה? 


ב ת ש בע 
אַװודאי װעלן ווייבער מיך באַרעדן, 
נאָר נישט פאַר פרומקייט, נאָר פאַר קנאה. 


אה יה פ ה 
און טאָמער דו האָסט נישט אין דיר קיין בושה, 
װעל איך אַלײין באַצאָלן פאַר דער עולה! 


ב ת ש ב 9 
איך װויל נישט, אַז דו זאָלסט דערפון מער רעדן! 
ס'איז נישט גערעכט אָט דער, װאָס קלאָגט באַגינען, 
בעת די זון פאַרבייט דעם מאָרגנשטערן. 


א ח ית פל 
דו חלומסט. ס'איז די זון נאָך אונטער װאָלקנס! 


צבם 2שפץ 

פאַר דודס ליבע ווערט איז אָפּצוגעבן 

אַפילו אַ מלוכה, נאָר בת שבען 

װעט דודס ליבע -- געבן אַ מלוכה! 
אָפּ, 


א ה י ת פ ל 
וי ס'האָט בת שבע דודס הויז פאַרלאָזן, 
בין איך ביי איר געווען,. איר אויפגעוויזן, 
אַז זי דאַרף מיר דערפאַר זיין אייביק דאַנקבאַר 
און דאַרף פאַר מיר זיך מיִען ביי דעם מלך, 
נאָר זי --- װאָס פאַר אַ חוצפּה! -- האָט געענטפערט, 
אַז זי האָט נישט בדעה צו פאַרלאַנגען 

די מינדסטע זאַך ביים מלך פאַר זיין ליבע! 

ס'האָט דוד זיך געקויפט אוריהס טרייקייט, 

ס'האָט דוד זיךך געקויפט בת שבעס ליבשאַפט, 

נאָר האָט פאַרלוירן -- אחיתפלס שכל! 

און אָן מיין שכל, װעט דעם קלוגן דוד 

זיין שווער צו קיניגן. און מיט מיין שכל, 

וועט אויך דער נאַר אבשלום -- זיין אַ מלך! 
אָפּ,. אויפטריט דוד. 


די ד 

איך האָב אַפילו נישט קיין צייט צו ויינען 
אויף אמנונס טויט. עס װאַרט אויף מיר אוריה, 
איך װעל מיט אים נאָך װוידער פּרוּוון רעדן. 
אָ גאָט! מאַך ווייך זיין האַרץ, איך זאָל נישט דאַרפן 
די זינד מיט נאָך אַ גרעסערער -- פאַרטונקלען. 

ער גייט אַרױס און קומט צוריק מיט אוריהן. 
אוריה, כ'האָב פון עמון דיך גערופן, 
זאָלסט נאָך חדשים לאַנגע אויפן שלאַכטפעלד 
באַקומען ענדלעך דיין פאַרדינטן אָפּרו, 
נאָר דו האָסט מיט עקשנות אַלץ געטענהט, 
אַז װוילסט נישט רוען, ווען דאָס חייל שלאָגט זיך. 
דאָס ווייזט, אַז ביסט מיר טריי און כ'האָב באַשלאָסן 
אַ טרייען מענטשן לעבן זיך צו האַלטן -- 
דו ווערסט פון היינט דער ראש פון מיינע שומרים. 


אירריה 

זיי מוחל, מלך. זינט די קינדער-יאָרן 

מיך האָט מען אויפגעצויגן װוי אַ קריגער. 

און װי אַ קריגער, בין איך האַרט און פּשוט. 
אַפילו פאַר מיין פרוי, פאַר מיין בת שבען, 
איז מיר אויך שווער פון מויל אַרוסצוברענגען 
אַ װאַרעם װאָרט, אַ צערטלעך װאָרט פון ליבע, 
דאָ דאַרף מען רעדן שיינע, קלוגע ווערטער, 

זיך פירן איידל -- שיק מיך בעסער, מלך, 
אַהין דאָרט, װוּ מען דאַרף מיך -- אויפן שלאַכטפעלד. 


חוױ 
קלערט אַ וויילע. 
דו קענסט זיך אומקערן צוריק צום חייל. 


פאוריה 
איך וועל זיך איילן, וי אַ פייל פון בויגן! 


רוױ 
אַ דגע! זאָג אוריה, ביסט באמת 
געטריי מיר ? 

א ור י ה 


מיט דיין נאָמען אויף די ליפּן 
איך װואַרף זיך אין דער גרעסטער שלאַכט-סכנה! 


דיהר 
און ווען דו הערסט, אַז כ'בין אַ זינד באַגאַנגען? 


א ו ר י ה 
דערשטעך איך דעם, װאָס האָט געװאָגט צו זאָגן! 


הוה 
און ווען דאָס װאָלט געטראָפן אויף אַן אמת ? 


א ור יי חה 
איך שרעק זיך וועגן דעם אַפילו טראַכטן. 


הוה 
פאַרטראַכט זיך פאָרט און ענטפער. 


א ור י ה 

פאַר מיר ביסטו 
דער העלדישסטער און גערעכטסטער מלך. 
מיט דער מחשבה -- קען איך רויִק ליידן 

פון רעגן און פון היץ, פון דאָרשט און הונגער 
און חרוב מאַכן גאַנצע שטעט און דערפער. 
מיט דער מחשבה -- קען איך זיין אַ גבור! 


"וד 
און װען אין דער מחשבה קומט אַ ספק! 


א ו רי ה 
דערשטעך איך זיך, װאָס האָט געװאַגט צו צווייפלען! 


די יד 
שפּרינגט אויף פון דער שטול. 

דאָס איז צו שטאַרק ! 

זעצט זיך צוריק. טראַכט אַ ויילע, 

איך װויס אַ בריוו דיר נעבן 

פאַר יואבן. | 

שרייבט אָן אַ בריוו. גיט אים אוריהן. 

דו דאַרפסט אים זייער היטן 


א וריה 
פאַרליר איך אים -- באַצאָל איך מיט דעם לעבן! 
אָפּ, 


ד זיר 
און גיסט אים אָפּ -- באַצאָלסטו מיט דיין לעבן! 
ער גייט צו צו דער טיר רעכטס. רופט: 
בת שבע! 
אויפטריט בת שבע. 
ס'איז אַװעק צוריק אוריה. 


ב ת ש בע 
און ווי אַזױ האָט איר זיך אָפּגעזעגנט! 


דוד 
איך האָב געמיינט, אַז איך װעל קענען רעדן 
צו אים אַזױ, װי ס'רעדט אַ מענטש צום צוייטן: 

אַ מענטש מוז דאָך פאַרשטיין אַ מענטשנס שװאַכקײט. 
נאָר ווען ער האָט גערעדט בלויז װי אַ קריגער, 

האָט ער געצװוּנגען מיך צו זיין בלויז מלך, 

און ס'דאַרף זיך קענען מקריב זיין אַ קריגער 

פאַר מיר, אַזױ וי איך -- פאַר פאָלק ישראל, 


ב תש 5 
אוריה זויל זיין טריי דעם מלך דוד. 
דער מלך -- וויל זיין טריי דעם פאָלק ישראל, 
און מיר, בת שבען, דאַרף נישט קיינער טריי זיין? 
אַ מלך און אַ גבור לאָזן איבער 
די לאַסט פון גורל אויף אַ פרוי, אַ שװאַכער! 


אט 
איך טראָג, וי דו, אויף זיך אוריהס שאָטן. 
נאָר איך בין גרייט מיט דיר צו טראָגן מערער: 
פאַר גאָט און לייט -- די בושה און חרטה, 
מיין טייל, אַלס מאַן און מלך, װעט זיין שווערער... 

דעד פעדטערד אקט 

וט יי ושי : 


רקי 
יי א 


דאָס ערשטע בילד 


(אין חברון. אַ גאַס. אחיתפל קומט אָן). 


א ה י ת פ ל 
ס'האָט דוד אָפט געהאַט צו מיר תרעומות 
פאַרװאָס איך שטיץ זיך שטענדיק בלויז אויף שכל, 
בין ניכטער, אָן דמיון און באַגרענעצט, 
און יואב: אַז איך בין נישט דרייסט, נישט מוטיק -- 
וועל איך זיי איבערראַשן. װעל זיי ווייזן, 
אַז ביידע האָבן גאָר געהאַט אַ טעות: 
איך האָב געװאַגט! איך האָב איצט אָנגעהויבן 
אַזױנס, װאָס אויב ס'וועט נישט געלינגען, װועל איך 
פאַר דער מפּלה מיט מיין קאָפּ באַצאָלן. 
און אחיתפלס קאָפּ -- איז ווערט אַן אוצר! 
כ'האָב מיט אבשלומען אַ בונד פאַרשניטן 
צו מאַכן קעגן דודן אַן אויפשטאַנד, 
ס'איז יואב דאָך געווען אַ פריינט אבשלומס, 
געמאַכט אוֹיך שלום צוישן אים און פאָטער, 
ער האָט געוויס דערמיט געװאָלט פאַרזאָרגן, 
פאַרזיכערן זיין מאָרגן, ווען אבשלום 
װועט ירשנען די קרוין און ווערן מלך, 
כדי צו בלייבן פירער פונעם חייל. 
אַהאַ, איך האָב צעשטערט אים זיינע פּלענער, 
אבשלומען פון זיינע הענט אַרױסגעריסן! 
ער איז אַצינד אין מיינע הענט, אין מיינע! 
איך האָב שוֹין קיינמאָל נישט געהאַט קיין האָפנונג 

פון דודס הענט מער הערשאַפט צו דערגרייכן, 
ווייל זיינע וועגן פירן צו מלחמות. 
אויף פירן די מלחמות דאַרף ער האָבן 
נישט מיך, נאָר יואבן און די גבורים, 
נאָר ביי אבשלומען על איך זיין הערשער. 
ער האָט געקרויזטע, שיינע, לאַנגע לאָקן 
נאָר נישט קיין קאָפּ. זיין קאָפּ איז --- אחיתפל! 
אָט קומט יצֹר. 
אויפטריט אבשלום. 


א ב שיליו'ם 
האַלטסטו אַלץ נאָך,. אחיתפל, 
אַז ריכטיק איז געווען דאָ אָנצוהייבן 
דעם אויפשטאַנד איידער אין ירושלים ? 


א ה יה פֿיס 
איך האַלט זיך פעסט וי פריִער ביי מיין דעה, 
ס'איז זיכערער דעם אױיפשטאַנד אָנצוהייבן 
אָט דאָ אין חברון. אין ירושלים, 
האָט דוד נאָך פיל פריינט און די גבורים, 
און פון דיין כבוד ווערט נישט דאָ געמינערט: 
ס'איז דוד דאָך אויך דאָ געזאַלבט געװאָרן. 


א .ב ש. ליוז 8 
קען זיין, אַז ביסט גערעכט, און איצטער זאָג מיר: 
נישט אָפּגעשװאַכט געװאָרן איז דיין ווילן ? 
ס'איז דוד דאָך געווען דיין פריינט זינט יאָרן... 


א הי ת 8ל 
און ער איז נאָך ביז היינט צו טאָג דיין פאָטער... 
פאַרשפּילן מיר --- ביסטו אַ זון פון דוד 
און קענסט דערװאַרטן נאָך פון פאָטער חסד, 
נאָר איך -- שטעל איין מיין כבוד און מיין לעבן, 

א ב ש ל ו ם 

מיר שטעלן גאָרנישט איין, ווייל מיר געווינען. 

ס'הערט זיך בלאָזן שופר. 

דו הערסט ? דאָס בלאָזן מיינע מענטשן שופר 

און רופן ס'פאָלק אַרױסגײן אויף די גאַסן, 
אויפטריט פאָלק. 
שרעסעהף 

װאָס איז געשען? װאָס מיינט דאָס שופר בלאָזן? 
= :דידי טוט ה 

איז אפשר אונדזער לאַנד דער פיינט באַפאַלן? 

אָ, זעט! זעט מענטשן, ווער דאָרט שטייט ביים טױיער! 
ר רד-ט יה 

איך שווער, אַז דאָס איז דודס זון -- אבשלום! 
= רב 876 

און װער דער צווייטער נעבן אים איז --- ווייסט איר ? 

דאָס איז דאָך דודס יועץ -- אחיתפל! 
פיצפט ער 

װאָס טוען דאָ אַזעלכע גרויסע שרים ?! 
דדיטעה 

מסתמא האָט געטראָפן עפּעס װיכטיקס! 
צ+חװײ פמ ער 

מען דאַרף גיין נענטער, װעט זיך בעסער הערן. 


א ב ש ל וז ם 
ווי אַ מאַטראָז אַן אַלטער קוקט אויף כװאַליעס 
פון ים בעת אַ שטורעם -- ער איך שכור 
בעת איך זע פאַר זיך דאָס פאָלק אין אויפברויז, 


אה ית פל 
און דווקא ביי אַ שטורעם איז פאַרבאָטן 
צו ווערן שכור... רויַק דאַרף מען האַלטן 
דעם רודער. 

א ב ש ל ו ם 
אויב אַזױ -- רעד דו דער ערשטער. 


א ה י ת פ ל 
איר איינוווינער פון חברון --- פריינט און ברידער! 
איר אַלע ווייסט געוויס וי אָפּצושאַצן 
די גרויסע מעשים פון דעם מלך דוד. 
ער האָט פאַראייניקט אונדזער פאָלק ישראל 
און האָט באַפרײיט אונדז פונעם יאָך פון שונאים. 
דערפאַר זאָל לעבן לאַנג דער מלך דוד! 


פ א ל ק 
זאָל לְצֵבו! לעבן זאל דער מלך דוד! 


א ה י ת פ ל 
נאָר די נצחונות זענען ערשט געקומען 
נאָך לאַנגע, שווערע, בלוטיקע מלחמות. 
און ווער פון אייך האָט נישט אין זיי פאַרלוירן 
זיין זון, זיין פאָטער, ברודער, אָדער קרוב? 
אָט באַלד און ס'ווערט דאָס גאַנצע פאָלק ישראל 
אַ פאָלק פון בלויז אלמנות און יתומים! 
איז װאָס, אַז איר האָט איצט שוין שיינע הייזער? 
ווען אייערע געליבטע, צאַרטע קינדער 
זיך װאַלגערן כסדר איבער פעלדער 
און ליידן פון דער היץ, פון ווינט און רעגן. 
איז װאָס, אַז איר האָט וויינגערטנער מיט טרויבן? 
בעת די געליבטע און געלויבטע קינדער 
פאַרשמאַכטע גייען אויס אין די מדבריות. 
מען דאַרף אייך געבן צייט און אויך מנוחה, 
כדי איר זאָלט פאַרדייען די נצחונות. 
גענוג מלחמות! שלום דאַרף מען, שלום! 


פ אל ק 
גענוג מלחמות! שלום דאַרף מען, שלום! 

א ה ית פל 
װי לאַנג ס'וועט יואב פירער זיין פון חייל, 
נישט מעגלעך איז אייך צו דערװאַרטן שלום, 
ער העצט און טרייבט כסדר צו מלחמות, 
כדי באַרימט צו װוערן וי אַ גבור. 


פ אל ק 
אַװועק מיט יואבן! מיר ווילן שלום! 


א ה ית פ ל 
ס'איז יואב אָבער נישט אַלײַן, אָן העלפער. 
אים שטיצן אַנדערע און די גבורים. 
דאָס זענען אַלע מענטשן מיט פאַרדינסטן: 
זי האָבן דודן באַגלײט אין װאַנדער, 
בעת ער איז פאַר שאולן אַנטלאָפן. 
אַװודאי דאַרף פאַר דעם זיי דוד דאַנקען 
צי דאַרף ער אָבער מחמת דעם אויף תמיד 
זיי געבן יעדן אַמט אין דער מלוכה? 
אַזויפיל יונגע זענען אויפגעװאַקסן 
נישט וייניקער פון יענע דרייסט און פֹעֵיִקי 
פאַראַן אַ סך אַזעלכע, בין איך זיכער, 
אַפילו דאָ איצט צווישן אייך אין חברון. 
דעריבער רוף איך אויס: די מאַכט -- דער יוגנט! 


יינבעץ קולודה 
פאַר אונדז די מאַכט! די מאַכט -- דער יוגנט! 


אהיתפ; 
װי פירט מען אָבער דאָס אַדורך אין לעבן? 
דער מלך דוד איז צו שטאַרק פאַרבונדן 
מיט יואבן און אויך מיט די גבורים. 
שוין וויפל מאָל, אַז ס'האָט געפּרוּווט אבשלום, 
און טיילמאָל איך, פון זיי אים אָפּצוּוענדן -- 
געווען איז תמיד אונדזער מי בחינם. 

מיר דאַכט, אַז דוד איז נישט זייער הערשער, 
נאָר זייער קנעכט, 
געמורמל צווישן פאָלק. 


נאָר דוד איז נישט שולדיק, 
ער איז שוין אַלט און מיד, און ער דאַרף האָבן 
אַ מענטשן, װאָס זאָל קענען אים פאַרבייטן, 
נאָר ווער דאַרף אים פאַרבייטן -- װעט איר פרעגן, 
און וער איז פון געזעץ דערצו באַרעכטיקט? 
נישט יואב, נישט אבישי, יואבס ברודער, 
און נישט קיין איינציקער פון די גבורים, 
פאַראַן אַזאַ ‏ בלויז איינער אין ישראל, 
ס'איז דער -- אבשלום ! 


ש טי ם או 
לעבן זאָל אבשלום! 


א ה ית פֿל 


אָט שטייט דאָ איצט פאַר אייך אַליין, אַבשלום, 

טאָ קוקט אויף אים, אויף זיין געשטאַלט און פּנים, 
אויף זיינע לאַנגע, װוּנדערלעכע לאָקן -- 

דאָס איז אַ יונגער לייב! נישטאָ אַ צווייטער, 

װאָס קען צו אים זיך גלייכן מיט דער שיינקייט! 
און נישט בלויז שיין איז ער, נאָר אויך מיט צדק, 
ער האָט זיך נישט פאַר קיינעם אָפּגעשראָקן 

אַפילו צו באַשטראָפן שטרענג אַ ברודער, 

ווען יענער איז אַ מיאוסע טאַט באַגאַנגען. 

און דאַרף אַ מענטש אַ גוטן אָפּשטאַם האָבן, 

צי קען נאָך ווער מיט אבשלומען זיך גלייכן? 

זיין פאָטער איז אַ מלך, און זיין מוטער, 

איז אויכעט דאָך די טאָכטער פון אַ מלך, 

דערפאַר רופט אַלע אויס מיט מיר צװאַמען: 

זאָל לעבן לאַנג אבשלום אונדזער מלך! 

שטיסען פון פֿאַ לק 
זאָל לעבן לאַנג אבשלום אונדזער מלך! 
דערנאָך -- אַ פאַרדעכטיקט שעפּטשערײ. 


א ב של ו ם 


צו אחיתפלען, אויפגערעגט, 
דו הערסט ? 


אה יה פל 
און אויך פאַר זיי האָב איך אַן עצה. 
רופט. 
איז אפשר עמעצער פון אייך נישט מסכים?! 
שטילשווייגן, 
ירושלים איז שוין פאַר אבשלום, 
יריחו, גבעה, רמה, גלגל, מצפה -- 
צי װוילט איר זיין אַן אויסנאַם? -- ענטפערט אָפן! 


פ א ל ק 
זאָל לעבן לאַנג אבשלום אונדזער מלך! 

דאָס צווייטע בילד 


(ירושלים. דודס הויז. דוד. יואב. אויפטריט חושי). 


ח ו שי 
ס'איז קוים געלונגען מיר זיך דורכצורייסן 
דורך דעם המון, װואָס האָט פאַרפולט די גאַסן, 
וי דורך אַ קוסט פון ברענענדיקע דערנער. 
איך האָב שוין נישט דערקענט מער יענע מענטשן 
װאָס פלעגן תמיד פריינטלעך מיך באַגריסן -- 
בלויז פרעמדע, פרעכע, פיינטלעכע געזיכטער. 
איך האָב געהערט געשרייען קעגן מלך, 
װאָס האָבן פון די אָדערן דאָס בלוט מיינס 
אַ פלייץ-געטון מיר אין געזיכט --- פאַר בושה, 


דידיף 
װאָס פאָדערט דער המון? -- רעד קלאָרער, חושי. 


ה ן טי 
ס'איז אויפגעשטאַנען קעגן דיר אבשלום. 
די ערשטע איז צו אים אַריבער חברון. 
נאָך חברון זענען תיכף צוגעשטאַנען 
צום בונט נאָך פילע שטעט אין גאַנץ ישראל, 
אַט באַלד, איז זיינע אויך -- ירושלים! 


יוא ב 
גיב מלך דעם באַפעל אַרױסצוטרעטן 
מיט אונדזער חייל קעגן די פאַרשװוערער! 

פוּױ 
איך וויל מיט אחיתפלן זיך באַראַטן 


ה רשי 
ער איז אבשלומס רעכטע האַנט געװאָרן! 


ביר 
אָ גאָט! צעשטער אים אַלע זיינע פּלענער! 
איך האָב געקלערט בלויז וועגן קריג מיט שכנים 
און האָב דאָס לאַנד געלאָזט אויף אחיתפלן 
ער האָט געשפּייזט מיך מיט ידיעות פאַלשע 
און אַנדערע -- בכלל פאַר מיר פאַרהוילן 


הז שיד 
ס'איז בעסער נאָך אַן אָפּענער פאַררעטער, 
וי אַ פאַרשטעלטער. ס'איז אַן אויפשטאַנד נוצלעך : 
ער זאָגט דיר ווער דיין פריינט איז, ער -- דיין שונא, 
ער רייניקט און ער לייטערט דורך דיין סביבה. 


יוא ם 
איך בין זיך מודה: איך בין דער געװועזן 
װאָס האָט דיך פאַר אבשלומען געבעטן 
און צווישן דיר און אים געשאַפן שלום. 
איך װעל באַצאָלן פאַר דעם טעות, מלך. 
איך װאַרף זיך קעגן אים מיט אַלע כחות 
און װעל נישט קאַרגן מי און נישט קרבנות. 
דאָס חייל איז מיט אונדז -- מיר וועלן זיגן! 


אל אה 

אַ שלאַכט-זיג איז גענוג אויף צו באַהערשן 

אַ פרעמד און פיינטלעך פאָלק, נאָר איז נאָך וייניק, 
כדי דאָס פאָלק, דאָס אייגענע געווינען. 

דערפאַר באַפעל איך: רוף אַהער צוזאַמען 

די אַלע, וועלכע זענען טריי געבליבן, 

ווייל מיר פאַרלאָזן באַלד ירושלים. 

יוא ם 
דו ווילסט די שטאָט אַלײין אים איבערגעבן? 
איך האָב זי דורך אַ שווערע שלאַכט געװוּנען 
און װעל זי אָן אַ שלאַכט נישט איבערלאָזן. 


קר 

דו ביסט געוווינט כסדר שטעט צו נעמען 

זיי גרייט אַצינד אַ שטאָט אויך אָפּצוגעבן. 
יואב שווייגט. 

אויך דו ביסט קעגן מיר? 


יוא םב 
דו האָסט באַפױלן! 
אָפּ. 


דזר 
דו הערסט, דו הערסט דעם רעש, די געשרייען? 
װאָס ווילן זיי נאָך אַלץ פון מלך דוד? 
װאָס האָב איך נישט געטון פאַר פאָלק ישראל! -- 
איך האָב עס פריי געמאַכט פון יאָך, פון פרעמדף 
איך האָב פאַראייניקט אין איין פאָלק די שבטים, 
און אויפגעבויט די שטאָט ירושלים -- 
פאַר גאָט אַ פעסטונג און פאַר דער מלוכה! 


ה ז אשי 
פאַרגיב. איך מיין, אַז ביסט פאַרטון כסדר 
מיט גרייטן גרויסע פּלענער פאַר דער צוקונפט 
און אויף דעם היינט גאָר װײַניק אַכט געגעבן. 
דו האָסט געטראַכט בלויז פונעם פאָלק דעם גאַנצן 
און אָפּט פאַרזען דעם יחיד. 


רוד 
איך טראַכט אַנדערש. 
די, וועלכע זעען אינעם ים בלויז טראָפּן -- 
זי זעען קיינמאָל נישט קיין ים, נאָר טראָפּן 

די, וועלכע זעען אין דעם פּלאַם בלויז פונקען -- 
זיי זעען קיינמאָל נישט קיין פלאַם, נאָר פונקען. 
איך וויל נאָר זען אין פאָלק דאָס גרויסע, גאַנצע, 
און אין דעם היינט -- װאָס בלייבן װעט אויף דורות. 
איך האָב כסדר פונעם פאָלק געפאָדערט 
און עס געטריבן צו פאַרמעסטן נייע. 
טאָ זענען אחיתפל און אבשלום 
געקומען און מיט רייד מיט ווייכע, פאַלשע, 
אַראָפּגעפירט עס פון די הויכע צילן. 
נאָר איך האָב אַלץ דעם גלויבן נישט פאַרלוירן 
אין פאָלק! פאַרלירט דער ים פון זיין חשיבות 
און ווערט אויס ים, בעת ער האָט אַן אָפּפלוס ? 
דאָס ערשטע, װאָס איך דאַרף -- איז איבערװאַרטן 
און זאַמלען די, װאָס זענען טריי געבליבן. 
ס'איז יעדע רגע טײיער! 
צו אַ קנעכט ביי דער טיר. 

אייל זיך, יגליו 
און רוף צו מיר אַהער די מלכה מעכה! 

קנעכט אָפֿ, 


צי קלערסטו חושי, גיין מיט מיר צוזאַמען? 


ה ושי " 

איך בין נישט אחיתפל. ס'איז זיין פריינטשאַפט 

צו דיר געווען זיין אַמט. האָט אים אבשלום 

מסתם אַן אַמט אַ העכערן געגעבן -- 

האָט ער דיך באַלד פאַרראַטן. ס'איז מיין פריינטשאַפט 
אַ פרייע און אַ טרייע צו דעם מלך! 


חור 
כ'מוז האָבן ביי אבשלומען אַ מענטשן, 
װאָס זאָל צעשטערן אחיתפלס עצות. 
אַקעגן אחיתפלן דאַרף איך שטעלן 
אַ ‏ מענטש אַזאַ, װאָס קען צו אים זיך גלייכן 

אין חכמה, נאָר דערביי זיין טריי און ערלעך, 
פאַראַן אַ מענטש אַזאַ און דער איז -- חושיי. 
אויפטריט מעכה. 


מצכבה 
װאָס איז געשען? פאַרװאָס האָסטו מיך פּלוצעם 
גערופן ?! 
הּוּד 
ווייל געשען איז אומגעויינלעכס, 
מח/כה 
חלילה, שלעכטס? 
הוה 


פאַר מיר -- האָט שלעכטס געטראָפן. 
פאַר דיר -- איך וויל זיך איצטער דאָס דערוויסן, 


מע פיה 
וי איז דען מעגלעך, אַז די זעלבע נייעס 
זאָל מיר פאַרשאַפן פרייד און דיך --- באַזאָרגן! 


זה 
טאָ הער: אבשלום האָט געמאַכט אַן אויפשטאַנד 
און ער פאַרלאַנגט די קרוין און קאָפּ פון פאָטער. 


מע כ ה 
אַ גאָט, דערבאַרעם זיך! 


הו" 
איך האָב באַשלאָסן 
דערווייל ירושלים צו פאַרלאָזן. 
איך נעם מיט זיך מיט די, װאָס ווילן טיילן 
מיט מיר מיין גורל. 


מ 9 כ ה 
אָ! מיין זון אבשלום! 

האד 
די צייט איז קורץ. דו מוזסט באַשליסן, מעכה. 
צי גייסטו מיטן מאַן, צי בלייבסטו איבער 
גאָר מיט דיין זון? 


8 פיה 

איך, אומגליקלעכע מוטער! 
צוויי קינדער האָב איך: תמר און אבשלום. 
זיי האָבן אויף מיין הימל אויפגעלויכטן, 
אבשלום, ווי די זון גלייך שיין און פלאַמיק, 
און תמר -- שטיל און צאַרט, וי די לבנה. 
ווען אמנון האָט מיט גװאַלט באַפלעקט איר כבוד, 
האָב איך געמיינט, איך על כאָטש טרייסט געפינען 
נאָך איר אין זון אין איינציקן, אבשלום. 
האָט ער אַליין אַצינד באַפלעקט זיין כבוד! 


ריר 

זיי זענען,. מעכה, דאָך אויך מיינע קינדער. 
נאָר אַז ווען תמר איז פאַרשעמט געװאָרן, 
האָט זי איר שאַנד באַהאַלטן אין איר חדר. 
אבשלום האָט זיין שאַנד אַרױסגעטראָגן 

אינדרויסן, פאַר דעם גאַנצן פאָלק ישראל. 
װאָס כ'האָב פאַרגעבן אמנונען אַלס פאָטער, 
קען איך עס נישט, אבשלומען, אַלס מלך. 


מהלכה 
אַלצײינס פאַרלאָזן קינדער זייער מוטער 
און זיי באַצאָלן פאַר איר ליבע -- פרעמדע. 
דער מאַן, בלייבט אָבער ביזן סוף פון לעבן 
איך האָב באַשלאָסן, גיין מיט דיר צוזאַמען. 


וד 
איך דאַנק דיר, מעכה. גיי איצט אין דיין חדר. 
און נעם די נייטיקסטע פון דיינע זאַכן 
איך װויל נישט אונדזער וועג מיט לאַסט באַשװערן. 

מעכה אָפּ. אויפטריט יואב און די שרים. 
איר שרים און גבורים, פריינט און קריגער! 
איך גלייב, אַז איר, װאָס האָט מיט מיר צוזאַמען 
אין לויף פון יאָרן נישט געקאַרגט קיין כח 
און נישט קיין בלוט, כדי דאָס פאָלק ישראל 
זאָל מער נישט זיין קיין פאָלק פון קנעכט ביי פרעמדע, 
איר װועט נישט קאַרגן כח צו פאַרהיטן 
עס זאָל ביי אייגענע קיין קנעכט נישט װערף 
מיר האָבן אונדזער לעבן אָפּגעגעבן, 
כדי צו מאַכן גרויס און שטאַרק ישראל. 
איצט, ווען מיר שטייען ערב דער דערפילונג, 
צי װעלן מיר דאָס אַלץ דערגרייכטע לאָזן 
אויף הפקר פאַר פאַררעטער און פאַרפירער? 
נישט איך אַליין בלויז פרעג אייך אין דער רגע -- 
אייך פרעגן אויך די קומענדיקע דורות! 


ידאבֿ 
מיר זענען פיל, נאָר ס'איז דער ענטפער איינער: 
א טיט די. בונדים! ולעבן זאל דער מלך דוד!? 


אַלע 
אַ טוט די בוגדים! לעבן זאָל דער מלך דוד! 


יה 
און איצטער, איר, װאָס זענט מיר טריי געבליבן 
און האָט דעם זעלבן גורל אויסגעקליבן -- 
אונדז שיידט פון היינט שוין גאָרנישט מער פאַנאַנדער, 
באַגלײט מיך אויף דעם שוערן, וייטן װאַנדער, 
אַלע גייען אָפּ. 

דאָס דריטע בילד 


(װאַלד. אבשלומס געצעלט. אבשלום, עמשא). 


א ב של וװ ם 
עמשא, װאָס דערציילן די מרגלים ? 


ע מ ש א 
זיי גיבן איבער, אַז ס'איז דודס חייל 
פון אונדזערן -- פיל קלענער. 


אב שיל ז = 
ס'איז געלונגען! 
וי מיט אַ מעכטיק-צעברויזטער כװאַליע 
מיר שווענקען אָפּ פון אונדזער ערד דעם שונא! 
עמשא, שוין גענוג, גענוג געגרייט זיך, 
מיר װעלן שוין נישט װאַרטן מער אַ רגע -- 
הייב-אָן די שלאַכט! 


ע מ ש א 
די שלאַכט איז אָנגעהויבן! 
אָפּ. 


איב של ום 

איך פיבער אין דערװאַרטונג פון נצחון. 

ערשט היינט אין אָװונט װוער איך אויף אַן אמת 

דער מלך פונעם גאַנצן פאָלק ישראל! 

אַ פאַרהילטע פרויען-געשטאַלט באַווייזט זיך אין געצעלט. אָבשלום 
ציט זיך צוריק. 

װוער ביסטו? 
זי דעקט אויף דאָס פּנים. 
מוטער מיינע! 
מ ע כ ה 
מיין אבשלום ! 


א ב ש ל וז ם 
וי ביסטו דאָ אַהער צו מיר געקומען? 


מ טס כה 
פון דודן זיך שטיל אַרויסגעגנבעט, 
אַ קנעכט האָט מיך געפירט דורך ווילדע ועגן. 
געלויערט האָט פון יעדער זייט סכנה, 
נאָר איך האָב פאָרט צו דיר זיך דורכגעריסן 


א ב ש לו ם 
האָסט גוט געטון, װאָס ביסט פון אים אַנטלאָפֿן. 
דו בלייבסט דאָ ביזן סוף פון דער מלחמה. 
דערנאָך וועסטו מיט מיר צוזאַמען זיצן 
אין מלכס פּאַלאַץ אין ירושלים. 


ם ע כ ה 
איך וויל, אין מלכס פּאַלאַץ זאָלן זיצן 
נישט איך און דו בלויז, נאָר אויך מלך דוֹד, 


א ב של ו ם 
נישטאָ אין אים קיין אָרט פאַר אונדז צוזאַמען! 
און דוד האָט אָן דיר שוין אויך פיל ווייבער. 


מ ע כ ה 
נאָר איך האָב איין מאַן בלויז, און דער איז: דוד. 


א ב ש לו ם 
און זון האָסטו דאָך אויך נישט מער וי איינעם. 


מ עכ ה 
איך טאָר דערפאַר אייך ביידע נישט פאַרלירן! 

א ב ש ל ו ם 
ס'קען איינער בלויז זיין מלך אין ישראל! 


מ ע כ ה 
טאָ זאָל שוין בלייבן דער, װאָס איז געוועזן. 
אבשלום, זענען אויף דיין קאָפּ די לאָקן 
נישט פיל מאָל שענער פון דער קרוין דער שענסטער! 
די קרוין, זי טרייבט דיך איצטער קעגן פאָטער 
און מאָרגן -- קען זי קעגן פאָלק דיך טרייבן, 
און שפּעטער -- קעגן גאָט אַלין אַפילו. 
איך קען זינט לאַנגע יאָרן דודס לעבן: 
טריקעניש אויף פעלדער -- דאַרט זיין קערפּער. 
האָגל --- װי ער װאָלט אויף אים געפאַלן. 
היישעריק --- װוי ער װאָלט אים געפרעסן. 
און פירט וען יואב ערגעץ-ווייט מלחמה -- 
ער ליגט אין אומרו דורך די נעכט אַ װאַכער. 
און דו, אבשלום, ביסט אינמיטן זומער. 
ביסט שלאַנק און שיין און צאַרט און איידל. 
דאַרפסט טרינקען וויין און פרייען זיך און טאַנצן 
און שטענדיק ליבן זיך אין שיינע פרויען 
און יעדן טאָג דערצו ביי גאָט זיך בעטן, 
ער זאָל פאַרלענגערן דיין פאָטערס לעבן 
צו קענען זיצן אויף דער שטול דער אַלטער 
און אויסרוען זיך זיינע מידע אברים, 
כדי דו זאָלסט װאָס מערער, מערער אאָרן 
זיך פילן פרייער און פון אַלץ געניסן. 

אָלִי 


א ב של ו ם 
זיי מוחל, מוטער, נישט קיין וויין באַגער איך, 
אויך נישט קיין טאַנץ און נישט קיין שיינע פרויען. 
איך וויל נאָר מאַכט ! 
מ עכ ה 
איז זי פון וויין דען זיסער? 
פון פרויען --- שענער, און פון טאַנץ -- נאָך אָנגענעמער? 

א ב של ו ם 
יאָ, זי איז זיסער! שענער! אָנגענעמער! 


ם טכ ה 
און ליבער פון די טאַטע-מאַמע ? 


א ב של ו ם 
ליבצר! 


מ ע כ ה 
אָ גאָט, װאָס איז דאָס פאַר אַ װאָרט אַזעלכעס ? 
איך האָב נאָך קיינמאָל נישט זיין טייטש פאַרשטאַנען! 


א ב ש ל ו ם 
די טייטש פון ואָרט פאַרשטייען נאָר מיר מענער! 


מ טכה 

איז מיר אַ שאָד, װאָס איך האָב נישט בלויז טעכטער. 
נאָר איך געדענק, ווען ביסט אַ קינד געוועזן: 

אַ צאַרטער, שעמעוודיקער, בלייכער, שטילער, 
פאַרטרוימטע, טיפע אויגן, לאַנגע לאָקן. 

בעת דו ביסט מיט תמרן געגאַנגען, 

האָט יעדן זיך געטראַכט: דאָס זענען שװעסטער, 


א ב של ו ם 
און אויך ווען איך בין עלטערער געװאָרן, 
האָב איך געהערט דאָס צופיל, צופיל זאָגן! 
איך בין דאָך אָבער נישט קיין פרוי! ס'האָט דוד 
מיך קיינמאָל נישט מיט זיך אין שלאַכט גענומען: 
איך האָב צו ווייכע הענט אַ שװערד צו האַלטן, 
איך בין צו איידל פאַר די רעגנס, היצן, 
גענוג! נישט מער באַװונדערן די שיינקייט 
פון מיין געזיכט -- מען זאָל פאַר אים זיך שרעקן 
איך על מיין פעסטן ווילן יעדן ווייזן. 
איך בין געשלאָפן מיט דעם פאָטערס וייבער 
און װעל די קרוין מיט כח פון אים רייסן! 

און דו, װאָס ביסט געקומען ווייך מיך מאַכן, 
צו אים דערוועקן אין מיין האַרצן רחמים -- 
דיר מוז איך זאָגן: האָסט געהאַט אַ טעות ! 


ם טפ ה 
איך גיי, און נישט געקוקט אויף דיין געבייזער 
און די געשרייען -- זע איך דיך נאָך ווייטער 
אַ קינד, װאָס האָט זיך אײנגעשפּאַרט, וויל ווייזן 
זיין טאַטע-מאַמע, אַז ער איז אַ גרויסער, 


א = ש 7 ו ם 
נאך דער מלחמה וועסטו זיך דערוויסן, 
אַז איך בין גרויס! 


8 א = ה 
ווער ווייסט ? קען זיין, אַז דעמלט 
וועט שוין דיין מאַמע מער פון גאָרנישט וויסן. 
אָפּ. אויפטריט אחיתפל. 


צ ה "יה הל 
איצט-זע, װי ריכטיק ס'איז געווען מיין עצה: 
איך האָב געראַטן תיכף נאָכצױאָגן 
נאָך דודן, װי לאַנג ער איז אין װאַנדער. 
נאָר דיר איז מער געפעלן חושיס עצה 
און האָסט געװואַרט, האָט ער געזאַמלט זיך אַ חייל, 


א ב ש ל ו ם 
איך מיין, אַז חושי האָט פאַר דעם אַן ענטפער, 
איך װעל אים רופן, 


א ה "פיט 5 
ס'איז די מי בחינם! 
איך האָב אים שוין געזוכט אין גאַנצן לאַגער 
און נישט געפונען. חושי האָט געלאָזן 
גלייך װי אַ שלאַנג דעם סם און איז פאַרשװונדן. 

א ב ש ל ו ם 
זאָל ער פאַרשאָלטן זיין אויף אַלע דורות ! 


א ה ית פל 
און ווי אַזױ האָסטו דיר אויסגעקליבן 
אַזאַ מין בוגד פאַר אַן עצה געבער? 


א ב של ו ם 
איך בין נישט קלוגער פונעם מלך דוד: 
זיין עצה-געבער איז דאָך אויך אַ בונד... 


א ה יי ת פל 
דו ביסט גערעכט. איך האָב פאַרדינט דעם חוזק, 
ווען איך האָב דודן מיט דיך פאַרביטן 
און האָב אין דיינע הענט געלייגט מיין גורל. 


א ב ש ל ו ם 
באַרים זיך נישט. דו ביסט ביי מיר נישט איינער, 
איך האָב אַ סך אַזעלכע אין ישראל! 


א הח י ת פ ל 
דאָס איז בלויז אַ המון אַזאַ, װאָס שטענדיק, 
איז ער מיט די, װאָס זענען אומצופרידן 
װאָס איז צו פויל צו אַרבעטן, צו טראַכטן, 
נאָר איז נישט פויל צו שטערן און צעשטערןן. 


א בש ל 8 
דו לעסטערסט מיך און מיינע טרייע מענטשף 
איך װעל דערפאַר דיך האַרב און שטרענג באַשטראָפן! 


א הי ת ימל 
איך שרעק זיך נישט פאַר דיר. איך האָב במילא 
שוין אַלץ פאַרשפּילט! 

אויפטריט עמשא. 


ע מ ש א 
מיר האָבן אַ מפּלה ! 
אַנטלױפּט! באַהאַלט זיך! 


10 


א ב ש ל ו ם 
אָבער ס'איז נישט מעגלעך! 
ס'איז אונדזער חייל דאָך געווען פיל גרעסער! 


טמ שא 
דער פיינט איז פון דריי זייטן אונדז באַפאַלן, 
צעריסן און צעשלאָגן אונדזער מחנה! 


א ב של ו ם 
מיר קעמפן וייטער! איך אַליין, דער מלך, 
װעל לאָזן זיך אין שלאַכט בראש פון חײיל! 


ט מ ש א 
צו שפּעט! 
א ב ש לו ם 
דו פאָלגסט מיך -- אָדער איך דערשטעך דיך! 
ער ציט אַרויס די שווערד. 


ע מ ש א 
איך גיי! 
אבשלום און עמשא אָפּ. 


אה יה פֵל 

די שרעק האָט אים געגעבן פליגל. 
זי וועלן לאַנג זיך אין דער הויך נישט האַלטן. 
ער האָט פאַרשפּילט, און איך -- מיט אים צזאַמען 
איך האָב צופיל פאַרלאָזט זיך אויף מיין חכמה, 
נאָר חכמה בלויז איז נישט גענוג. די חכמה 
אָן ליבשאַפט און אָן גלויבן -- איז אַ בלינדע. 
מיין נאָמען װעט ביים פאָלק ישראל בלייבן 
צו שאַנד און שפּאָט אויף דורות, וי אַ בוגד. 
אַפילו מיינע קינדער און קינדס-קינדער 
וועט נאָכגײין דער בזיון און די בושה. 
נישט אחיתפל הייס איך -- אחיתפת! 

ער נעמט אַרױס אַ שטריק. 

אָ, לינדנבוים, איך האָב צו דיר אַ ביטע, 
די ביטע פון אַ בונד, נאָר זיין לעצטע. 
גיב-אָפּ פאַר מיר אַ צווייג דאָ אויף אַ תליה, 
זיי מוחל, אויב דער צווייג װעט באַלד פאַרדאַרן. 
אוב ס'וועלן מער אויף אים נישט זינגען פייגל, 
נאָר קראָען װועלן זיין בלויז זיינע אורחים -- 
די ביטע פון אַ בוגד, נאָר זיין לעצטע, 

פאַרבינדט דעם שטריק אויף אַ צווייג. 


ס'וועט באַלד דער גרויסער חכם אחיתפל 
אַ טויטער הענגען, װי דער נאַר דער גרעסטער, 
הענגט זיך אויף. אויפטריט אבשלום. 


אב ש לו'ם 
ווו זענט איר מיינע שרים, מיינע קריגער? -- 
אַנטלאָפן און געלאָזט אַלײן דעם מלך! 
פונװאַנען האָט באַקומען פּלוצעם דוד 
אַזױ פיל קריגער אין זיין קליינער מחנה? 
נישט אַנדערש, נאָר די לייבן און די טיגערס 
מיט דודס חייל קעגן מיר זיך שלאָגן. 
אָ, מױלװוּרף, לאָז אַריין מיך אין דיין דירה -- 
איך וויל, וי דו, אויך אין דער ערד פאַרקריכן! 
אָ, זון -- גיי אונטער! אפשר װעלן שאָטנס 
פאַרבאָרגן מיך, באַהאַלטן פאַר סכנות! 
איך שרעק זיך פאַרן טוױיט! איך וויל נישט שטאַרבן! 
ער דערזעט מיטאַמאָל אחיתפלן הענגען. ער שטיסט אַרויס 
געשריי און אַנטלויפט, 

דאָס פערטע בילד 


(ביי דודן. דוד,. חושי), 


7 
איך פלעג מיט אחיתפלן אָפט זיך עצהן 
און טיילמאָל זיך מיט יואבן באַראַטן, 
װוי זעלטן אָבער זיך צו דיר געווענדעט. 
ערשט איצט, אין אומגליק, אויף די װאַנדער-וועגן, 
ווען איך האָב צו אבשלומען געשיקט דיך -- 
האָב איך צום ערשטן מאָל דערפילט באמת, 
וי נייטיק ס'איז אַפילו פאַר אַ מלך 
אַ פריינט, פאַר וועמען ס'האַרץ אַראָפּצורעדן. 
אָ זאָג, דו קומסט דאָך פון אבשלומס סביבה 
און זיך געטראָפן דאָרט מיט זיינע מענטשן, 
(נישט אַלע זענען דאָך דאָרט סתם פאַררעטער) 
װאָס האָט געטריבן זיי מיך צו פאַרראַטן? 


ח ו שי 
איך מיין, מיין מלך, דו האָסט אָפט פאַרגעסן, 
אַז ס'איז ישראל נישט אַזאַ מלוכה 
אַן אַלטע, װוי מצרים. לאַנגע דורות, 
איז צוגעוווינט דאָס פאָלק דאָרט צו אַ מלך 
און ס'איז דער מלך, וי אַ גאָט אַפילן 
ישראל איז געווען געװוינט צו שופטים, 
װאָס זאָלן קומען אומעטום, צו יעדן. 
און האָבן זיי נישט קעגן פיינט געהאָלפן, 
איז אויך גענוג געווען אַ װאַרעם טרײיסטװאָרט, 

אויך שאול, וועלכער איז געווען שוין מלך, 
איז ביזן טױט אַ מענטש פון פאָלק געבליבן. 
נאָר דו --- דיך האָבן שטענדיקע נצחונות 
געלאָקט מחוץ דער גרענעץ פון ישראל. 

דו האָסט געגלייבט, אַז אויב דו וועסט באַזיגן 
די פרעמדע פעלקער, ועסטו אויך במילא 
דאָס פאָלק ישראל אויף דיין זייט געווינען. 
נאָר דווקא דעמלט, ווען האָסט צװישן עולם 
אין גאַס געטאַנצט, געזונגען פאַרן ארון -- 
האָסטו די ליבשאַפט פונעם פאָלק געװוּנען 
פיל מער, ווי מיט דיין גרעסטן שלאַכט-נצחון. 


הוה 
בעת דעם װאַנדער זענען אָפט געקומען 
און מיך געפּלאָגט די דאָזיקע מחשבות. 
איז נישט וי דו װאָלסט מיר געזאָגט די ווערטער, 
נאָר איך אַליין װאָלט הויך גענומען טראַכטן. 
איך האָב געװאָלט באַהערשן פרעמדע פעלקער, 
נאָך איידער כ'האָב געװוּנען פאָלק ישראל. 
איך האָב געװאָלט באַהערשן פאָלק ישראל, 
נאָך איידער כ'האָב געװוּנען מיין משפּחה, 
נאָר אויב איך קום צוריק אַהיים בשלום: 
פון פילע פעלקער -- קום איך צו ישראל, 
פון דער מלוכה -- קום איך צו משפּחה, 
און פון אַ יועץ -- קום איך צו אַ חבר. 
ווייל ס'קען נישט זיין קיין גרעסערער נצחון, 
וי זיין אַרומגענומען מיט דער ליבשאַפט. 
פון אייגן פאָלק, פון פרוי און קינד און חבר. 


ש ק ל אַ פ ין 
לויפט אַריין מיט אַ געשרײ. 
אוי-וויי! די מלכה מעכה האָט פאַרסמט זיך! 


ר וו 
אָ מעכה, מעכה! 

לויפט אַרֹױס און קומט באַלד צוריק מיט מעכהן אויף די הענט. 
זאָג, װואָס האָט געטראָפן? 
פאַרװאָס האָסטו פאַרסמט זיך, מעכה, ענטפער! 


מ ע כ ה 

איך שרעק זיך פאַרן סוף פון דער מלחמה... 

איך וויל נישט זען נישט דיך און נישט אבשלום 

אין קייטן שטאַרבן... א י ך ויל שטאַרבן פריער... 
שטאַרבט. 


דחר 
וי שווער איז מיר אָן דיר געװאָרן, מעכה. 
וועט קומען אַ מפּלה -- האָב איך כח 
און מוט אַליין זי אױיסצוטראָגן. 
נאָר טאָמער װעל איך האָבן אַ נצחון -- 
וי װועט מיר מעגלעך זיין, דעם פאָטער, איינער 
אַלײין אויף זיך אַ זיג אַזאַ צוֹ נעמען. 
װאָס װועט אַ זון אַן אייגענעם דערדריקן? 
אויפטריט שליח. 
טק פיה 
נצחון! נצחון! אַ נצחון! 
רד 
און װאָס דערציילסטו פון מיין זון אבשלום? 
שייה 
אַ סוף אַזאַ פאַר אַלע פיינט פון מלך! 
חור 
מיין זון, מיין זון אבשלום ! 
אויפטריט יואב. 


ידא ב 
מלך דוד, 
דו האָסט געזיגט! 

יור 
מיין זון, מיין זון אבשלום! 


יואב 
די קריגער האָבן זיך פאַר דיר געשלאָגן, 
פיל בלוט פאַרגאָסן און דיין טראָן געזיכערט. 
זיי האָבן איצט זיך פאַר דעם הויז פאַרזאַמלט 
און װאַרטן אויף דיין גרוס, 


ד יך 
מיין זון אבשלום ! 


יוא ב 
ס'איז נישט געווען די זאַך פון זון און פאָטער -- 
די זאַך האָט שוין געהערט צום פאָלק דעם גאַנצן 


היך 
די ערשטע רעכט אויף משפּט האָט דער פאָטער, 


יוא ב 


ער האָט געהרגעט אמנונען זיין ברודער 

און דו האָסט אים פאַרגעבן. איך האָב דעמלט 

אים אויך געגלייבט. פאַר אים ביי דיר געבעטן 
דאָס ערשטע מאָל האָט ער געקענט מיך נאַרן 
נאָר איצט, האָט ער געמוזט זיין שטראָף באַקומען. 
באַגריס זיי צו דיין זיג ! 


הוה 
מיין זון אבשלום ! 


יוא ב 
און אויב דו װעסט דאָס חייל נישט באַגריסן, 
װעל איך אַרױסגײן און זיי תיכף מעלדן 
אַז דוד וויל נישט זיין מער זייער מלך! 

ה וי שי 
מיין מלך, דאָס פאַרלאַנגען דאָך די קריגער 
און נישט בלויז יואב. 


דיה 
על איך זיי באַגריסן, 


יוא בם 
עפנט דאָס פענצטער. שרייט צום חייל, 
דער מלך דוד פרייט זיך, וויל אייך דאַנקען 
און אייך באַגריסן אַלע צום נצחון! 


חוד 
שטייט צוװוישן יואבן און חושין. 
איך דאַנק אייך... איך באַגריס אייך צום נצחון... 
איך פריי זיך... 
ברעכט צוזאַמען אין חושיס אָרעמס. 


יוא ב 
שרייט אַראָפּ צום חייל. 
לעבן זאָל דער מלך דור! 
חהײל 
זאָל לעבן! לעבן זאָל דער מלך דודי! 

אין דודס פּאַלאַץ. מיכל, בת שבע. 


מבת שכע 

פון טאָג צו טאָג מיך ציט צו דִּיר אַלץ מערער. 
מיר זענען זיך נישט ענלעך, נישט אין אויסזען 
און נישט אין דעם געמיט. מיר זענען אָבער 
פאַרבינדן אויף אַן אויסטערלישן אופן! 

דו ביסט די ערשטע פרוי פון מלך דוד 

און איך -- די לעצטע. איך און דו -- מיר זענען 
דער קרייז, װאָס שליסט צװאַיען דודס לעבן 
נאָר אויב דו האָסט געקענט אים אין זיין אָנהײיב 
+ יין - דורכנעגליט פון ליד און ליבט, 

האָב איך אים בלויז געקענט -- פאַרטון כסדר 

אין שווערע שלאַכטן, מיט מלוכה-זאָרגן, 

אַ מידן און אַ קראַנקן. 


מי בל 
ס'איז -מיין גורל 

פון דיינעם אויך נישט בעסער. ער איז ענלעך 
צום גורל פון דעם בוים, װאָס גרינט, צעבליט זיך 
שוין באַלד אין פרילינג, אָבער שטייט שוין נאַקעט, 
אַ טרויעריקער, דורך דעם גאַנצן זומער. 

פון פרילינג זענען מיר נישט מער געבליבן, 

וי די פאַרוועלקטע בליטן פון זכרונות. 


בת שב/ 
איך האָב דאָך אָבער דודן דערװאָרבן 
ערשט אין זיין האַרבסט. 

מי פל 
דער האַרבסט איז פול מיט ברכה, 
די צייט פון פרוכט -- דו האָסט אַ זון געבוירן! 


פה אב 
איך האָב אַ זון אַ שיינעם און אַ קלוגן, 
נאָר דוד איז שווער קראַנק און װאָס װועט וערן 
פון מיר און פון מיין זון אויב ער װעט שטאַרבן? 
עס האַסן דיך, וי מיך, די ווייבער דודס, 
נאָר דיך --- פאַר קנאה, ווייל דו ביסט די טאָכטער 
פון מלך שאול און דו שטייסט נאָך העכער, 
און מיך --- פאַר שנאה, ווייל זיי האַלטן אַלע, 
אַז כ'בין אַהער נאָר דורך אַ זינד געקומען 
און דוד צאָלט צו לאַנג שוין פאַר אַ רגע. 


מי פיל 
פאַרװאָס ביסטו באַזאָרגט און נעמסט זיך איבער 
פון אַלע ווייבערס רייד? 


בת טפ 

דאָס זעלבע קלערן 
די מענטשן פון המון. קוים שטאַרבט דער מלך, 
בלייב איך און שלמה אָן אַ שוץ און הפקר 
פאַר יעדנס שפּאָט, געלעכטער און בזיונות. 
האָב איך פאַר יענער זינד באַצאָלט נאָך װײיניק? -- 
מיין קינד, דאָס ערשטע קינד מיינס, איז געשטאָרבן, 
און דורך די נעכט איך זע אין שלאָף אוריהן. 
ער שרייט נישט, עפנט נישט זיין מויל אַפילו -- 
ער עפנט נאָר זיין קלייד און ווייזט זיין ברוסט מיר, 
געלעכערט פון אַ פייל, װאָס בלוטיקט, בלוטיקט... 
איך וועק זיך יעדע נאַכט אויף מיט געשרייען 
און מיט געוויין, פון שווייס אַ דורכגעװוייקטע, 
און ליג אין אַנגסט און פּחד ביז באַגינען. 

8 זיכ'ל 

איך מעסט די ליבע נישט בלויז מיטן תענוג, 
װאָס זי איז גרייט צו נעמען, אָדער געבן, 
נאָר מיט דער מאָס פון ליידן און קרבנות, 
װאָס זי איז גרייט אויף זיך דערפאַר צו נעמען. 
דו האָסט געליטן און געבראַכט קרבנות, 
דעריבער קענסטו קומען שטאָלץ צום מלך 
און פאָדערן און מאָנען דאָס װאָס ס'קומט דיר. 
איך הער אים קומען. רעד מיט אים גלייך איבער. 
איך בענק, איך לעכץ אַזױ צו זען זיין פּנים, 
זיין שטים צו הערן, נאָר איך קען נישט, טאָר נישט -- 

אָפּ. אויפטריט דוד. 


ושרלויב מיר, מלך... 


די 
רעד, איך הער, בת שבע. 


בת טכ 
פאַרגיב, װאָס כאָטש ביסט קראַנק, בין איך געקומען 
אַהער און װעל, קען זיין, דיין רו דיר שטערן. 
איך האָב געמוזט, ס'איז יעדע רגע טייער. 
דו ווייסט דאָך, אַז איך האָב זיך נישט געקווענקלט, 
ווען דו האָסט מיך צום ערשטן מאָל גערופן 
און דיר זיך באַלד אינגאַנצן אָפּגעגעבן 
איך האָב דאַן צוגעהערט זיך צו דער שטימע 
דער שטאַרקער פון דער פרוי אין מיר, װאָס יאָרן 
איז זי פאַרשעמט און נישט דערהערט געװאָרן. 
נאָר האָסט אין מיר אַ פייער אָנגעצונדן 
און ביסט אַװעק דיר פירן דיינע שלאַכטן 
בעת איך בין אין הויז אַליין געבליבן 
און שטיל פאַרצערט געװאָרן פון די פּלאַמען. 

דה 
צי ביסטו דען נישט באַלד מיין פרוי געװאָרן? 


בת שבאץ 

וי קורץ! איך בין גאָר באַלד געװאָרן מוטער. 
װוי נאָר דאָס ערשטע קינד איז אונדז געשטאָרבן 
האָב איך עס וי אַן עונש אויפגענומען. 

און אַז דאָס צווייטע איז געבוירן -- שלמה, 
האָב איך געציטערט וידער פאַר זיין לעבן. 

איך האָב געהיט אים פאַר דעם לייכטסטן ווינטל, 
דאָס מינדסטע פליגעלע זאָל אים, חלילה, 

נישט טון אַ ביס, און זיבן מאָל געגאַנגען 
ביינאַכט, זען צי ער שלאָפט און וי ער אָטעמט. 
איך האָב אויך נישט געזען וי יעדן פרילינג 
עס טוט זיך אָן די ערד אין גרינע קליידער, 
ווייל איך אַליין האָב נישט געטראַכט פון קליידער 
אוֹן צירונג --- כ'בין געוועזן נאָר אַ מוטער. 

און ווייל איך האָב געבראַכט אַ סך קרבנות 

פאַר זיין אַ מוטער -- קום איך אין איר נאָמען 
און בעט, אַז אונדזער זון זאָל זיין דיין יורש. 


ליד 
ס'איז שלמה דאָך דער ייַנגסטער. 


בת. 6שכ-ע 
ס'איז אַן ענין 
פון לעבן, אָדער טויט! 


איך זע, אַז שלמה 
קען אָן דער קרוין זיך פילן בעסער וי אַ מלך. 


בת 6שבא 
מען לאָזט אים טרינקען וויין און זינגען לידער 
און רעדן פריי און אָפן, װאָס אים גלוסט זיך, 

ווייל דו ביסט דאָ פאַראַן, ווייל אַלע וייסן, 

אַז האָסט אים ליב און דו ביסט גרייט אים שיצן 
אויב ווער ועט פּרווון אים צו טון אַן עוולה, 
נאָר קוים װעסטו נישט זיין דאָ מער, חלילה, 
דאַן װעלן זיי וי וועלף אויף אים זיך װאַרפן, 
ווייל זיי פאַרטראָגן נישט אַזאַ װוי שלמה, 

װאָס זיצט אין וויינהויז שטאָלץ גלייך וי אַ מלך, 
און װוערט ער מלך, װאָלט ער פריי געפילט זיך, 
גלייך װוי ער װאָלט געזעסן אינעם וויינהויז. 
אַזעלכע ווייסן נישט פון קיין אינמיטן -- 

זיי זענען װאַגאַבונדן, אָדער מלכים, 


אט 
דו ווייסט, װי ליב ער איז מיר, שלמה, 
קוים האָב איך אָפּגעשפּאָרט אַ שעה אַ פרייע, 
האָב איך אים באַלד צו זיך געהייסן רופן, 
איך האָב געװאָלט אין אים געפינען שפּורן 
פון קינדהייט אייגענער און פון מיין יוגנט. 
(איך האָב אויך פיל פון זיי אין אים געטראָפן) 
ס'איז אָבער צווישן אונדז אַ גרויסער חילוק: 
מיין פאָטער איז געווען דער פּױער ישי, 
און זיינער -- מלך דוד. איך -- האָב יאָרן 
געליטן און געקעמפט מיינס צו דערגרייכן, 
און ער -- האָט דאָס באַקומען בירושה, 
דעריבער ווייסט ער נישט דאָס אָפּצושאַצן. 


-ת. 6ש פט 
איך לייקן נישט: ער וייסט נישט פון קיין דאגות 
און פון קיין עול, ס'איז אָבער פאַר אַזעלכן 
אַמאָל גענוג צו ליידן איין אַנטױשנג, 
אַז ער זאָל מיטאַמאָל זיין לעבן בייטן, 


ד וד 
נישט איך װועל ברענגען אים אָט די אַנטױישונג... 

און כאָטש איך קען איצט מיר אַליין זי ברענגען -- 
גיי רוף אים דאָ צו מיר. 


פת שא בט 
איך דאַנק דיר, מלך. 
אָפּ. אויפטריט יואב. 


יוא ב 
װי האַלט עס מיט דיין קראַנקהײט, מלך דוד ? 


ד;האר 
נישט בעסער. כ'האָב געמיינט: נאָך דעם דערשטיקן 
אבשלומס אויפשטאַנד, װעל איך קומען ווידער 
און אָנהייבן אַ ניי און אַנדער לעבן 
איז אָבער מיך די שווערע קרענק באַפאַלן 
און זע, אַז ס'איז מיר מער נישט צייט געבליבן, 
וי גרייטן זיך צום טויט. 


יוא ב 
דו קענסט זיין רויַק. 
דו האָסט אַ גוטן יורש -- אדניהן. 
איך גרייט אים צו. ער איז מיין טרייער תלמיד, 
איך לערן אים וי מיט אַ שװערד צו פעכטן 
און וי אַזױ זיין פייל צום ציל זאָל טרעפן. 
ער פרעגט מיך נאָך כסדר און וויל וויסן 
פון דיינע מעשים און מלחמות, גבורות. 
און ווען איך הייב אים אָן פון זיי דערציילן -- 
ער הערט מיך אויס פאַרגאַפט און ווערט באַגייסטערט. 
ער שווערט ביי גאָט צו גיין אין דיינע וועגן 
נישט רעכטס, נישט לינקס, פון זיי נישט אָפּצוויכן 
אַפילו אויף אַ טריט. 


הוה 
ער האָט אַ טעות. 

װאָס װויל ער? -- צוויי מאָל דוד איז נישט מעגלעך! 

ס'דאַרף יעדער יונגער מענטש אַ וועג זיך זוכן, 

װאָס פּאַסט פאַר אים און פאַר דער צייט דער נייער. 
ער װויל מלחמות פירן מיט די שכנים? -- 

איז נישט געווען אבשלומס רוף נאָך שלום 

דער שטאַרקסטער כח, װאָס האָט צוגעצויגן 

צו אים אַזויפיל מענטשן פון ישראל? 

ס'איז אמת, אַז ער האָט דעם פאָלק געגעבן 

נישט שלום, נאָר אַ בלוטיקע מלחמה. 

דערפאַר, ווייל שלום ברענגען איז נישט לייכטער, 
נאָר שווערער, װי צו פירן אַ מלחמה. 

איך מוז דעריבער זען, דאָס פאָלק זאָל האָבן 

אַ קלוגן מלך, וועלכער זאָל באמת 

בכח זיין צו ברענגען רו און שלום, 


י*יהאעב 
און אויב די שכנים וװעלן זיך דערוויסן, 
אַז אונדזער חייל איז געװאָרן שװאַכער -- 
צי מיינסטו, אַז זיי וועלן נאָך כסדר 
דעם פאָלק ישראל בלייבן אונטערטעניק 
און צאָלן שטייערן? 


דוס 

איך בין אין ספק, 
און מער : איך בין אַצינד פאַר דיר זיך מודה -- 
איך האָב געהאַט אַמאָל גאָר גרויסע פּלענער. 
געחלומט אַלע שכנים צו באַצװינגען 
און ביז גאָר ווייט, גאָר ווייט צו מאַכן ברייטער 
די גרענעצן ישראלס דורך מלחמות. 
נאָר איך בין אַלט און זייער קראַנק געװאָרן 
און נישט באַוויזן דאָס אַדורכצופירן. 
איז אויב מיין יורש װעט נישט מאַכן ברייטער 
די גרענעצן -- זאָל ער כאָטש ד י פאַרהאַלטן 
און הער: איך גלייב, אַז ס'איז שוין אָנגעצייכנט 
דער גורל פון ישראל: נישט צו הערשן 
מיט כח, נאָר מיט גייסט! 

יוא ב 

ס'איז ווײיניק! וװײיניק! 
ווען שאול האָט זיין לעצטע שלאַכט פאַרלוירן, 
צי איז נישט דעמאָלט אויך גאָטס ארון קודש 
אַרײינגעפאַלן אין די הענט פון שונא? 


דוי 
און ווען אַפילו איך װאָלט שוין באַװיליקט 
די פּלענער דיינע -- ער איז זיי בכח 
אַצינד אַדורכצופירן ? 


יוא ב 
אדניה. 
און אויב ער װעט אַפילו נישט באַװויזן, 
איז װער האָט דען געפירט די לעצטע אאָרז 
ישראלס אַלע שלאַכטן -- אויב נישט יואבזָ 


היר 
דו ביסט שוין אַלט, 


יוא םב 
איך בין נאָך גרייט צו פעכטן 
מיפ דרי נטורים פון דעם דור דעם יונטן: 


ס'איז טרויעריק בעת אַ מענטש מוז שטאַרבן 
אין פריִען עלטער -- נאָר ס'איז טרויעריקער, 
ווען ס'איז דעם מענטשנס צייט שוין לאַנג פאַרגאַנגען 
און ער וויל נאָך אַליין זיך איבערלעבן. 
אויפטריט שלמה, 


צו יואבן. 
איך וויל איצט בלייבן מיט מיין זון אין צווייען. 

יוא ב 
איך האָב נאָך נישט געענדיקט. איך קום וידער. 
אָפּ. 


דוה 
מען האָט מיר שוין נישט איינמאָל צוגעטראָגן, 
אַז דו, מיין זון, דו פירסט זיך אויף װוי ס'פּאַסט נישט 
פאַר איינעם פון די זין פון מלך דוד. 
דו האָסט דיר עפּעס איינעם אויסגעקליבן, 
װאָס רופט זיך אשמדאי, װאָס קיינער ווייסט נישט 
פון װאָסער שטאָט ער איז, פֿון וועלכן אָפּשטאַם, 
און ביידע שלעפּט איר זיך אַרום אין שענקען 
און איבער מערק מיט הפקר-לייט און זונות. 


של מ ה 
און ווען זאָל איך פון רויטן ויין געניסן, 
פון שיינע פרויען -- אפשר אויף דער עלטער? 
ווער ווייסט, צי ס'וועלן מיר דאַן קלעקן כחות !? 
און ווען אַפילו יאָ --- צי װעט דאָס דעמאָלט 
מיר פּאַסטן מער? 


הא 7 
אויך איך בין יונג געוועזן 
און ליב געהאַט סיי וויין, סיי שיינע פרויען. 
נאָר אויסער פרויען זענען דאָ אויך מענער 
און נישט בלויז וויין, ס'איז אויך בלוט פאַראַנען. 
און ס'איז נישט בלויז פאַראַן אַ האַרף מיט קלאַנגען, 
נאָר אויך אַ בויגן מיט פאַרשפּיצטע פיילן. 


של מ ה 
איך װעל קיין שלאַכטמענטש קיינמאָל שוין נישט וערן. 
אַ העלפאַנט דאַרף אַ שנוק, אַ לייב -- די נעגל 
און שאַרפע ציין. אַן אָקס, דאַרף האָבן הערנער. 
דאָס זעלבע דאַרף אַ שלאַכטמענטש ניטיק האָבן 
אַ שווערד, אַ שפּיז, אַ פּאַנצער, פייל און בויגן. 

אַ מענטש, כדי צו קעמפן, זיך באַשיצן -- 
דאַרף נייטיק האָבן בלויז אַ צונג און שכל, 


ריס 
און אויב ס'איז שווער דיר מיט דער שװערד צו קעמפן, 
טאַ לערן זיך צו קעמפן מיט דעם סצעפּטער. 
דו שטיצסט זיך צופיל אויף דער חכמה, שלמה. 
ס'איז אחיתפל אויך געווען אַ חכם 
און דאָך האָט ער גלייך וי אַ נאַר געענדיקט. 


ש ל מ ה 
ווייל ער האָט נישט באַנוצט פאַר זיך די חכמה, 
נאָר זי געשטעלט אין דינסט פון נאַר אבשלום. 
איך דאַרף נישט, נישט די שװוערד און נישט דעם סצעפּטער. 
זאָל אדניה פונעם פאָלק פאַרלאַנגען 
די קרוין, בלויז ווייל ער איז דיין זון דער עלטסטער, 
נאָר איך --- איך וויל די קרוין פון פאָלק באַקומען 
בלויז וי דער שכר פאַר אייגן ליד און חכמה, 


די 
ביסט קלוג, נאָר ס'פעלט דיר עפּעס מער: דערפאַרונג, 
וועסט דאַרפן צופיל װאַרטן, און ס'איז מעגלעך, 
אַז װועסט נישט קיינמאָל זיך אויף דעם דערװאַרטן 
וװועט אדניה קריגן די ממשלה, 
װעט ער שוין אויך ביים פאָלק אַ חכם װוערן 


של מ ה 
צו װאָס-יזשע הערשן איבער גאַנצע פעלקער!? 
גענוג/איז..מיר אי פרוי, א ליד,..אַ הבר 
אַפילו אַ מלוכה קען גאָר זעלטן 
אַזױ פיל געבן... 


איך בין מיד געװאָרן. 
איך מוז גיין אין מיין חדר אָפּצורוען. 

באַטראַכט זיך, שלמה. ס'איז דיר נישט געבליבן 
קיין צופיל צייט. ס'קען וערן שפּעט. פאַרטראַכט זיך... 
אָפּ. אויפטריט יואב. 


יוא םב 
דער מלך איז נישטאָ מער? 


של מ ה 
נישט פאַראַנען. 


יוא 
צו-װאָס האָט דיך גערופן מלך דוד? 


ש ל מ ה 
ווען ס'װאָלט געװאָלט מיין פאָטער דו זאָלסט וויסן 
די סיבה, װאָלט ער דאָך דיר נישט געהייסן 
צו גיין און לאָזן מיך מיט אים אין צווייען. 


יוא 3 
איך שפּיר פון דיר, וי יעדעס מאָל, דעם ריח 
פון וויין. צי האָסטו נישט אין דיר קיין בושה? 


ש ל מ ה 
איך שפּיר פון דיר, וי יעדעס מאָל, דעם ריח 
פון בלוט. טאָ זאָג מיר, ווער דאַרף מער זיך שעמען? 


יוא ב 
די מוטער דיינע האָט דיך שלעכט געלערנט. 
מען קריגט נישט יעדעס מאָל אַ קרוין פאַר לייכטזין. 


של מ ח 
דער פאָטער מיינער האָט דיך שלעכט געלערנט. 
מען װערט נישט תמיד פירער פונעם חייל 
דורך מאָרד ! 
דראב 
דיין פאָטער איז געווען מיין שותף, 

של מ ח 
מיין פאָטער האָט געטויט בלויז פרעמדע שונאים, 
נאָר דו האָסט מיט די הענט אַלײן דערהרגעט 
צוויי גרויסע שרים פון דעם פאָלק ישראל, 
און ס'איז מיין פאָטער דאָך נישט בלויז אַ שלאַכטמענטש -- 
ער האָט געשריבן וונדערלעכע לידער... 


װדרא = 
אַמאָל... אַמאָל.... ווען ער איז יונג געװועזן 
האָב איך געהערט, האָט ער געשריבן לידער. 
נאָר איך -- איך בין פאַר דיר זיך אָפן מודה: 
איך קען זיי נישט... נאָר דו קענסט לידער שרייבן 
ווען איך װעל קומען מיט אַ זיג פון שלאַכטפעלד, 
דאַן װועסטו קענען לויבן און באַזינגען 
אין דיינע לידער מיינע גרויסע גבורות. 
דו װועסט אויך קענען שיין און צאַרט באַזינגען 
די ליבעס פון דעם מלך אדניה, 
למשל -- צו אבישג השונמית. 
איך רעכן, אַז דו װעסט עס טון מיט שמחה, 
ווייל/ וי מיר דאַכט זיך, האָסטו אויך זי גערן... 


של ט ה 
װואַרפט זיך אויף אים מיט געביילטע פויסטן. 
פאַרמאַך דאָס מויל דיינס! 


י טא 2 
ציט אַרויס די שװערד. 
פאָרזיכטיקער, ייִנגל! 
שלמה ציט זיך צוריק. יואב גייט אָפּ מיט אַ טריומפירנחיקער מינע: 
אויפטריט אבישג. 


שלמה 
װוי גוט, אבישג, װאָס דו ביסט געקומען. 
דערזען דיך און איך בין שוין ווידער מונטער. 
איך האָב געהאָט ערשט אַ געשפּרעך אַ הייסן 

מיט יואבן. דער פירער פון דעם חייל 
איז גראָב אַזױ און פרעך אַזױ, װוי איינער 
פון זיינע פּשוטע סאָלדאַטן. 


א ב י שג 
היט דיך. 
דו טאָרסט מיט אים נישט שטרייטן. ער איז מעכטיק! 


של מ ה 
און װאָס זאָגט דען דאָס װאָרט מיר ? --- גאָרנישט ! גאָרנישט ! 
דער פאָטער האָט מיך ערשט צו זיך גערופן, 
מיר פאָרגעלייגט איך זאָל זיין יורש ווערן. 


א כפי ש2 
נעמט אים אַרום, קושט אים. 
מיין טייערער, מיין ליבער, ליבער שלמה! 


של מ ה 
פאַרװאָס ביסטו דערפון אַזױ באַגײסטערט ? 
און דווקא האָב איך אָפּגעזאָגט דעם פאָטער. 


א -ישב 
איך קען דאָס נישט פאַרשטיין. װי איז דאָס מעגלעך! 


ש לייט ה 
פאַרשטיי : איך וויל אַ מענטש אַ פרייער בלייבן. 


א ב י שג 
אוי, װי געפּאַסט װאָלט מיינע שװאַרצע לאָקן 
די קרוין פון גאָלד ! 
של ם ה 
נאָך שענער װעלן פּאַסטן 
פאַר דיינע שװאַרצע לאָקן --- ווייסע בלומען. 


א ב י שׂג 
װאָלט איך אַמאָל געקומען, װי אַ מלכה, 
צו גאַסט אין אָרט פון מיין געבוירן -- שונם, 

װאָלט קינד און קייט געלאָפן מיר אַקעגן 
און מיינע חברטעס -- זיי װאָלטן אַלע 
געפּלאַצט פאַר קנאה! 
ש ל מ ה 
כבוד --- איך פאַרגין אים 
דעם נאַרישן און פּוסטן אדניה, 


א ב יש ג 
צי האָסטו כאָטש באַגעגנט אדניהן, 
בעת ער פאָרט זיך אויף די שענסטע גאַסן 
אין רײיטװאָגן, און פופציק מענטשן לויפן 
פאָרויס, לכבוד אים ? -- מען עפנט טירן, 
מען עפנט פענצטער, און מען קוקט פאַרװוונדערט. 
די יונגע פרויען שטייען אויף די דעכער 
און זיי באַװאַרפן אים מיט שענסטע בלומען, 
און זיי באַשפּריצן אים מיט פיינסטע בשמים, 
וי שיין, װי פּרעכטיק איז זיך צוצוקוקן. 


של מ ה 
די פרויען עפענען פאַר מיר די טירן 
אויך אָן דעם רײטװאָגן און פופציק לויפער. 
זי װואַרפן אפשר נישט אויף מיר קיין בלומען, 
נאָר וואַרפן זיך אַלין אין מיינע אָרעמס, 
און שמעקן בעסער וי די פיינסטע בשמים. 


א ב י שג 
דו ביסט צופיל פאַרטון אין פרויען, שלמה. 


שׂל ט ח 
איצט זע איך איינע נאָר פאַר זיך: אבישג. 


א ב י שה 
מיר קענען זיך פון היינט שוין מער נישט טרעפן 


של מ ח 
פאַרװאָס ? ואָס איז געשען? 

א ב י ש ג 
ווייל אדניה, 
זאָל היינט נאָך ווערן מלך פון ישראל, 


ש ל מ ה 
מיט װאָס זשע שטערט דאָס אונדז זיך היינט צו טרעפן? 


א בי ש 4 
יאָ, ס'איז אַ שטערונג. אדניה ליבט מיך 
און האָט מיר פאָרגעלייגט זיין ווייב צו װערן. 


ש ל מ ה 
דו װעסט נישט מסכים זיין. איך װיל דאָס הערן! 


א ב י ש 8 
דו װעסט דאָס קיינמאָל שוין פון מיר נישט הערן 
איך האָב געהאַט אַן אַלטן, קאַלטן מלך, 
און וויל פון איצט -- אַ יונגן און אַ הייסן -- 
ער איז פאַראַן! מען רופט אים: אדניה! 
אָפּ. 


של מ ה 
הערט אויס: איך האָב אויף מיין באַשלוס חרטה! 
איך וויל אַ מלך זיין. איך װויל עס, מוז עס! 
ס'וויל קיינער נישט פון אייך מיין חכמה קענען 
ווייל איר זענט צוגעוווינט זי זען פאַר טירן 
פון שטאַרקע -- געבויגן פאַר הכנעה, 
װעל איך פאַרבינדן זי מיט מאַכט, מיט כח 
און קריגן װעט זי שוין ביי אייך חשיבות 
און איר װעט ציטערן פאַר איר פון פּחד! 
ס'האָט יואב מיך באַלײידיקט און איך האָב זיך 
אויף אים געװאָרפן מיט געביילטע פויסטן, 
האָט ער די שװוערד פון שייד אַרױסגעצױגן 
און מיט פאַראַכטונג מיך גערופן: עייַנגל". 
יאָ, װי אַ ייִנגל בין איך דאַן געשטאַנען 

פאַרלוירן, אָנמעכטיק פאַר שאַנד און ווייטיק, 

דאָס װעט נישט מער געשען. איר װעט עס זען בקרוב, 

איר ווייסט נאָך נישט, איר זענט זיך נישט משער, 

װי מאַכט און כח אינאיינעם מיט חכמה -- 

זי קענען שטאַרק זיין און אַפילו גרויזאַם! 
אויפטריט בת שבע. 


ב ת ש בע 
ס'איז וויי צו אונדז. מיר זענען שוין פאַרלוירן ! 


של מ ה 
װאָס האָט געטראָפן? -- ענטפער. 


בת ש בע 
יואב און אביתר 
דער כהן, האָבן נאָרװאָס אויסגעקליבן 
פאַר מלך פון ישראל -- אדניהן! 


של 3 ה 
נישט אדניה -- איך על װערן מלך! 


ב ת ש בע 
מיין זון, װאָס הער איך ? 


ש ל מ ה 
כ'האָב אַזױ באַשלאָסן 
און ס'וועט אַזױ אויך בלייבן! 


כבת ש בע 
רופט, 
װד; הור! 


אויפטריט דוד. 


ש ל מ ה 
מיין פאָטער און מיין מלך -- בענטש מיך, שטאַרק מיך, 
אַז איך זאָל ווערן דיין געטרייער יורש. 

מיין קרוין זאָל פאַר מיין יונגן קאָפּ נישט װערן 
קיין תפיסה, 
ד ו ד 
זיי געבענטשט מיין זון, מיין יורש. 
איך גיב דיר אָפּ מיין קרוין און מיינע שונאים. 
פאַרשטיי מיט חכמה, וי די קרוין צו האַלטן 
און װי זיך צו באַפרײען פון די שונאים. 
צו בנת שבעןן. 
בת שבע -- זע, דו האָסט דיר דיינס דערװאָרבן; 
איך האָב באַצאָלט דיר פאַר דיין פּיין און קרבן ! 
ביידע נעמען אים אַרום. 
אויפטריט צדוק הכהן, נתן הנביא, בניהו בן יהוידע און אַנדערע 
שרים, 


דוד 
איר, מיינע שרים -- כ'בין אייך איצט מודיע. 
אַז איך האָב ערשט באַשטימט מיין זון, מיין שלמהן, 
פאַר מלך! 
אל ע 
לעבן זאָל דער מלך שלמה! 


דח 
איך קען נישט גיין מיט אַלע צו דער שמחה, 
ווייל איך בין קראַנק, דעריבער גיב איך איבער 
דעם נביא נתן און דעם כהן צדוק 
און אויך דעם שר בניהו בן יהוידע -- 
זיי זאָלן אין מיין נאָמען שלמהן זאַלבן. 
אַלע אָפּ. 

װי שטיל ס'איז מיטאַמאָל אַרום געװאָרן. 
נישט בלויז אַרום מיר. ס'איז אַריינגעדרונגען 
די שטילקייט אויך אין מיינע טיפענישן. 

דערזעט די האַרף אין וויגקל. 
אַ אַלטע האַרף, שוין יאָרן אַ פאַרשעמטע, 
וי אָדערן, פון בלוט לאַנג אויסגערונען, 

איך זע פאַרגליווערט הענגען דיינע סטרונעס. 

זיי מוחל מיר פאַרװאָס איך האָב פאַרלאָזט דיך 

און דיך פאַרראַטן מיט אַן אַנדער בויגן. 

אַ בויגן, װאָס האָט מער נישט וי איין סטרונע 

און שפּילט דורך פיילן, וועלכע ברענגען טענער 

בלויז פון געוויין,. געשריי, גסיסה-כאָרכל, 

די קלאַנגען האָבן לאַנג אין דיר געדרימלט, 

נאָר אויב איך על באַרירן דיינע סטרונעס -- 

באַקומסטו ווידער לעבן -- לשון -- לידער. 
פּרװווט שפּילן. הינטער אים באַווייזט זיך מיכל. 

| ס'איז שווער... אַזױ... ס'איז װוידער מיר געלונגען. 

איך האָב פון ‏ א י ר אַרױסבאַקומען קלאַנגען 

איצט דאַרף איך נאָך פון מ י ר אַרױסבאַקומען 

די ווערטער, פון אַן אייגן ליד די ווערטער. 

אָ, גאָט ! װי שווער איז מיר זיך צו דערמאָנען. 

ווער קען נישט מיינע לידער? -- אַלע זינגען 

די לידער מיינע אין דער גאַס, אין משכן, 

נאָר איך אַלײין, דער שעפער פון די לידער -- 

געדענק זיי נישט, האָב אַלע זיי פאַרגעסן, 


מיכל 
איך בין מיטס דיר געזעםן אלך א קליין געצעלט 
און ס'איז געווען פאַר מיר די גאַנצע, גרויסע וועלט. 


דיר 
אָ. װאָסער גליק! איך האָב דערמאָנט זיך עפּעס. 
חזרט איבער. 
איך בין מיט דיר געזעסן אין אַ קליין געצעלט 
און ס'איז געווען פאַר מיר די גאַנצע, גרויסע וועלט. 


מ יכ ל 


איך בין מיט דיר געזעסן ביי אַ שטילן טייך 
און צוגעהערט, װי ביידנס הערצער קלאַפּן גלייך, 

"וא 
חזרט איבער, 
איך בין מיט דיר געזעסן ביי אַ שטילן טייך 
און צוגעהערט, וי ביידנס הערצער קלאַפּן גלייך, 


מ י כ ל 
און אויך אַפּילו פאַר דער טונקלער טויטן-טיר, 
װעל איך נישט שרעקן זיך, ווייל דו װועסט זיין מיט מיר, 


אט 
און וויפל טרייסט, מנוחה אין די שורות: 
חזרט איבער. 
און אויך אַפּילו פאַר דער טונקלער טויטן-טיר, 
װעל איך נישט שרעקן זיך, ווייל דו וועסט זיין מיט מיר, 


פּלוצים הערט זיך אַ ויינענדיקער קלאַנג, װי אַ סטרונע װאָלט 


זיך איבערגעריסן -- דוד װאַקלט זיך. מיכל לויפט שנעל צו אים 
צו און ער פאַלט אַ טױיטער אין אירע אָרעמס. 


מ טל 
איך האָב אַ ליד דיינס פון די יוגנט:יאָרן 
געבראַכט צוריק צו דיר אין דיין זכרון, 
װאָס האָט דאָס גאַנצע לעבן מיך געפאַנגעף 
דו האָסט געלעבט מיט שװערד, מיט שפּיז און בויגן, 
נאָר אויף דעם ליד האָסטו זיך אויפגעצויגן 
און מיט דעם ליד ביסטו אויך אױיסגעגאַנגעף 
ס'הערט זיך דאָס בלאָזן פון שופר. אויפטריט שלמה מיט דער 
קרוין אויפן קאָפּ. נתן הנביא, צדוק הכהן, בניהו בן יהוידע. חייל. 
פאָלק. 

אַ ש טי ם 

זאָל לעבן אונדזער נייער מלך שלמה! 

